



उत्तर प्रदेश में  
पेराई सत्र  
के लिए गन्ना सट्टा  
व आपूर्ति  
नीति जारी  
- 12



केंद्रीय वित्त मंत्री  
निर्मला सीतारमण  
ने कहा- जीएसटी  
सुधार से पारदर्शी  
बनेगी अर्थव्यवस्था  
- 12



दुनिया के  
सबसे बड़े लोकतंत्र  
के नेता का दो  
तानाशाहों के साथ  
आना शर्म की बात  
- 13



मिचेल स्टार्क  
ने टी20  
अंतर्राष्ट्रीय  
क्रिकेट को  
अलविदा कहा  
- 14

आज का मौसम

अधिकतम तापमान

27.0°

व्यूनतम तापमान

सूर्योदय

05.49

सूर्यास्त

06.26

भाद्रपद शुक्ल पक्ष एकादशी 04:22 उपरांत द्वादशी विक्रम संवत 2082

कानपुर

एक सम्पूर्ण दैनिक अखबार

www.amritvichar.com

2 राज्य | 6 संस्करण

लखनऊ

बरेली

कानपुर

मुरादाबाद

अयोध्या

हल्द्वानी

# अमृत विचार

बुधवार, 3 सितंबर 2025, वर्ष 4, अंक 14, पृष्ठ 14

मूल्य 5 रुपये

## ब्रीफ न्यूज

### नागपुर में इंडिगो का विमान पक्षी के टकराया

नागपुर। नागपुर से कोलकाता जा रहा इंडिगो का एक विमान मंगलवार की सुबह उड़ान भरने के पश्चात पक्षी के टकराने के बाद हवाई अड्डे पर लोट आया। हवाई अड्डे के एक वरिष्ठ अधिकारी ने बताया कि 160 से 165 यात्रियों को ले जा रहे विमान को नागपुर हवाई अड्डे पर एहतियात के तौर पर लौटना पड़ा। अधिकारी ने बताया कि उड़ान रद्द कर दी गई है।

### विदेशी वित्तपोषण मामले की ईडी जांच शुरू

बेंगलुरु। ईडी ने कर्नाटक के धर्मस्थल में कथित सांप्रदायिक सजिशों को अमली जामा पहनाने के लिए विदेश से वित्तपोषण के आरोपों की जांच शुरू की है। आधिकारिक सूत्रों ने मंगलवार को बताया कि एजेंसी उन सभी संस्थाओं और हितधारकों से संबंधित तथ्य और दस्तावेज एक्जैर कर रही है, जिनमें कुछ गैर सरकारी संगठन भी शामिल हैं। इनपर धर्मस्थल में विवाद पैदा करने के लिए उक्त धन का इस्तेमाल करने का आरोप है।

### अभिनेत्री रान्या राव पर 102 करोड़ का जुर्माना

बेंगलुरु। राजस्व आसूचना निदेशालय (डीआरआई) ने सोने की तस्करी के एक मामले में कन्नड़ फिल्म अभिनेत्री रान्या राव पर 102 करोड़ रुपये का जुर्माना लगाया है। उनके साथ, तीन अन्य पर भी 50 करोड़ रुपये से अधिक का भारी जुर्माना लगाया गया है। डीआरआई ने मंगलवार को अभिनेत्री और बेंगलुरु सेंट्रल जेल में बंद अन्य आरोपियों को 2,500 पृष्ठों का जुर्माना नोटिस दिया। अभिनेत्री को तीन मार्च को बेंगलुरु के केम्पेगौड़ा अंतर्राष्ट्रीय हवाई अड्डे पर 14.8 किग्रा सोने के साथ पकड़ा गया था।

### विधायक के. कविता बीआरएस से निलंबित

हैदराबाद। भारत राष्ट्र समिति (बीआरएस) ने विधान परिषद सदस्य के. कविता को पार्टी विरोधी गतिविधियों के कारण मंगलवार को पार्टी से निलंबित कर दिया। यह कदम ऐसे समय में उठाया गया है जब कविता ने चचेरे भाइयों एवं भारत राष्ट्र समिति (बीआरएस) के नेताओं टी हीरा राव और जे संतोष कुमार पर कालवस्त्र परियोजना को लेकर अपने पिता के. चंद्रशेखर राव (केसीआर) की छवि खराब करने का आरोप लगाकर पार्टी में तूफान खड़ा कर दिया था।

## सीओ-कोतवाल नपे चौकी लाइन हाजिर

राज्य ब्यूरो, लखनऊ/बाराबंकी

**अमृत विचार :** श्री रामस्वरूप मेमोरियल विश्वविद्यालय बाराबंकी में एबीवीपी के छात्रों की पिटाई मामले में मंगलवार को विरोध प्रदर्शन के बीच मुख्यमंत्री योगी आदित्यनाथ ने सख्त एक्शन लिया है। उनके आदेश पर अयोध्या के कमिश्नर और आईजी ने मौके पर जांच के बाद रिपोर्ट भेज दी है। मामले में सीओ सिटी बाराबंकी और नगर कोतवाल को हटाने के साथ ही विभागीय जांच और निलंबन की कार्यवाही शुरू हो गई है, जबकि गदिया चौकी प्रभारी समेत सभी पुलिसकर्मियों को लाइन हाजिर कर दिया गया है। विश्वविद्यालय में एलएलबी की मान्यता को लेकर सोमवार को प्रदर्शन कर रहे अखिल भारतीय विद्यार्थी परिषद (एबीवीपी) से जुड़े छात्रों प्रतिक्रिया के साथ मिलकर कुछ अराजकतत्वों ने पिटाई की थी। इसमें 22 छात्र घायल हुए। मामले को लेकर एबीवीपी ने मंगलवार को बाराबंकी समेत लखनऊ विश्वविद्यालय और विधानसभा के पास प्रदर्शन किया। शीर्ष भाजपा नेताओं के हस्तक्षेप से मामला मुख्यमंत्री के संज्ञान में आते ही एक्शन शुरू हो गया। अयोध्या के कमिश्नर राजेश कुमार व आईजी प्रवीण कुमार ने विवि पहुंचकर पूरे प्रकरण की जांच कर कोस की वैधता, पुलिस की भूमिका और बाहरी लोगों

छात्रों की पिटाई

● मुख्यमंत्री का एक्शन, कमिश्नर आईजी ने भेजी जांच रिपोर्ट

● बाराबंकी के एसआरएम विवि के मामले ने तूल पकड़ा

विवि प्रशासन पर एफआईआर के निर्देश

प्रदेश के उच्च शिक्षा मंत्री योगेंद्र उपाध्याय ने बताया कि श्री रामस्वरूप मेमोरियल विश्वविद्यालय, माती में एलएलबी पाठ्यक्रम की मान्यता का समय से नवीनीकरण न कराए जाने के कारण छात्रों के भविष्य में अनिश्चितता की स्थिति उत्पन्न हुई है। प्रदेश के समय अवैध वसूली और छात्रों की न्यायोचित मांगों को दबाने के लिए बाहरी तत्वों का सहयोग लेना अत्यंत गंभीर है। विवि के जिम्मेदार अधिकारियों के विरुद्ध एफआईआर दर्ज करने के निर्देश दिए गए हैं।

की ओर से छात्रों की पिटाई के आरोपों पर सीएम कार्यालय को देर शाम रिपोर्ट दी। सूत्रों के अनुसार मामले में सीओ सिटी हर्षित चौहान और कोतवाली प्रभारी आरके राणा को तत्काल प्रभाव से हटाते हुए विभागीय जांच के साथ निलंबन की कार्यवाही शुरू कर दी गई है। इसकी एंडीजी लखनऊ कार्यालय ने भी पुष्टि की है।

**अमृत विचार :** मुख्यमंत्री योगी आदित्यनाथ की अगुवाई में हुई मंत्रिमंडल की बैठक में मंगलवार को 15 प्रस्तावों को हरी झंडी दिखाई गई। इनमें कम्पनीज एक्ट-2013 के सेक्शन-8 के अंतर्गत उत्तर प्रदेश आउटसोर्स सेवा निगम लिमिटेड के गठन को मंजूरी देना भी अहम रहा। यह एक पब्लिक लिमिटेड कंपनी होगी, जिसे नान-प्रॉफिटबल संस्था के रूप में संचालित किया जाएगा। इसके माध्यम से अब आउटसोर्सिंग एजेंसियों का चयन सीधे विभाग नहीं करेगा, बल्कि निगम जेम पोर्टल के माध्यम से निष्पक्ष और पारदर्शी प्रक्रिया से एजेंसी का चयन करेगा।

आउटसोर्स कर्मचारियों का चयन तीन वर्ष के लिए किया जाएगा। कर्मचारियों को 16 से 20 हजार रुपये प्रतिमाह मानदेय दिया जाएगा। इस फैसले से सरकार यह सुनिश्चित करेगी कि प्रत्येक कर्मचारी को उसका पूरा हक मिले और भविष्य सुरक्षित रहे। यह निर्णय लाखों युवाओं को बेहतर अवसर देगा, प्रदेश में रोजगार एवं सुशासन का नया मॉडल भी स्थापित करेगा।

वित्त मंत्री सुरेश खन्ना ने कैबिनेट के निर्णयों की जानकारी देते हुए बताया कि विभिन्न विभागों और संस्थाओं में लंबे समय से आउटसोर्सिंग एजेंसियों के अनिवार्य सुविधाओं का नियमित अंशदान भी कई बार एजेंसियों द्वारा नहीं किया जाता था। इन अनियमितताओं को खत्म करने और कर्मचारियों के हितों की रक्षा के लिए यह निगम गठित किया गया है।

सुप्रीम टिप्पणी

शरजील इमाम सहित 8 की बेल अर्जी खारिज

नई दिल्ली। दिल्ली हाईकोर्ट ने फरवरी 2020 के दंगों के पीछे की कथित साजिश से जुड़े यूएपीए मामले में **दिल्ली दंगा मामला** उमर खालिद, शरजील इमाम और सात अन्य को जमानत (बेल) देने से मंगलवार को इनकार कर दिया। न्यायमूर्ति नवीन चावला और न्यायमूर्ति शंलाल कौर की पीठ ने शरजील इमाम, उमर खालिद, मोहम्मद सलीम खान, शिफा उर रहमान, अतहर खान, मीरान हैदर, अब्दुल खालिद सैफी और गुलफिशा फातिमा और शादाब अहमद की जमानत याचिकाओं पर फैसला सुनाया। नौ जुलाई को अपना आदेश सुरक्षित रखने के बाद मंगलवार को पीठ ने कहा कि सभी अपीलें खारिज की जाती हैं। विस्तृत आदेश का इंतजार है।

उच्चतम न्यायालय ने मंगलवार को कहा कि वह विधेयकों को मंजूरी के लिए राष्ट्रपति को भेजे जाने (प्रेसिडेंट रेफरेंस) पर विचार करते समय केवल संविधान की व्याख्या करेगा कि क्या न्यायालय राज्य विधानसभाओं द्वारा पारित विधेयकों से निपटने के लिए राज्यपालों और राष्ट्रपति के लिए समयसीमा निर्धारित कर सकता है। भारत के प्रधान न्यायाधीश (सीजेआई) बीआर गवई की अध्यक्षता वाली पांच न्यायाधीशों की पीठ ने यह टिप्पणी उस समय की जब सीलिसिटर जनरल तुषार मेहता ने कहा कि यदि इस संदर्भ का विरोध करने वाले पक्षों

अनिवार्य सुविधाओं का नियमित अंशदान भी कई बार एजेंसियों द्वारा नहीं किया जाता था। इन अनियमितताओं को खत्म करने और कर्मचारियों के हितों की रक्षा के लिए यह निगम गठित किया गया है।

## कांग्रेस नेता पवन खेड़ा को निर्वाचन आयोग की नोटिस

**नई दिल्ली।** दिल्ली चुनाव प्रशासन ने कांग्रेस नेता पवन खेड़ा को एक से अधिक निर्वाचन क्षेत्रों की मतदाता सूची में नाम दर्ज कराने को लेकर नोटिस जारी किया है। नई दिल्ली के जिला निर्वाचन अधिकारियों ने खेड़ा को भेजे नोटिस में कांग्रेस नेता को आठ सितंबर को सुबह 11 बजे तक जवाब देने का निर्देश दिया है। जिला निर्वाचन अधिकारी

सीजेआई बोले- हम आंध्र प्रदेश, तेलंगाना या कर्नाटक से संबंधित मामले पर गौर नहीं कर रहे

● प्रेसीडेंट रिफरेंस मामले में शीर्ष अदालत ने सरकार को दिया भरोसा

की ओर से वरिष्ठ अधिवक्ता अभिषेक सिंघवी अन्य के अलावा आंध्र प्रदेश से संबंधित संवैधानिक प्रावधानों के उदाहरणों का हवाला देंगे, तो उन्हें जवाब दाखिल करने की आवश्यकता है क्योंकि उन्होंने उन पहलुओं पर दलील नहीं दी है। पीठ में न्यायमूर्ति सूर्यकांत, न्यायमूर्ति विक्रम नाथ, न्यायमूर्ति पीएस नरसिम्हा और न्यायमूर्ति ए एस चंडुरकर भी शामिल हैं। मेहता ने पीठ से कहा कि अगर वे (तमिलनाडु और केरल सरकारें) आंध्र प्रदेश आदि के उदाहरणों पर भरोसा करने जा रही हैं... तो हम चाहेंगे

अफगानिस्तान के पूर्वी हिस्से में आए 6.0 तीव्रता के शक्तिशाली भूकंप में मरने वालों की संख्या बढ़कर 1400 से ज्यादा हो गई है और 3,000 लोग घायल हुए हैं। तालिबान सरकार के प्रवक्ता जबीहुल्लाह मुजाहिद ने एक्स पर बताया कि पूर्वी अफगानिस्तान में आए भीषण भूकंप में मरने वालों की संख्या 1,400 से अधिक हो गई है। 3,000 से अधिक लोग घायल हुए हैं। जीवित लोगों की तलाश में इलाके में तलाश अभियान जारी है।

रविवार देर रात को पर्वतीय क्षेत्र में आए 6.0 तीव्रता के भूकंप से गांव तबाह हो गए और लोग घंटों मलबे में फंसे रहे। इससे पहले, अफगानिस्तान के राष्ट्रीय आपदा प्रबंधन प्राधिकरण के प्रवक्ता यूसुफ हम्माद ने बताया कि घायलों को निकाला जा रहा है, इसलिए ये आंकड़े बदल सकते हैं। उन्होंने बताया कि भूकंप के कारण कुछ इलाकों में भूस्खलन हुआ, जिससे सड़कें अवरुद्ध हो गईं। ज्यादातर नुकसान कुनार प्रांत में हुआ है। घायलों को अस्पताल पहुंचाने के लिए हेलीकॉप्टर का इस्तेमाल किया जा रहा है। तालिबान सरकार ने अंतर्राष्ट्रीय मदद की अपील की है। ब्रिटेन ने 10 लाख पाउंड (13 लाख अमेरिकी डॉलर) की आपात

धनराशि देने का वादा किया है, जिसे तालिबान सरकार के बजाय मानवीय एजेंसियों के बीच बांटा जाएगा, हालांकि ब्रिटेन तालिबान सरकार को मान्यता नहीं देता। चीन सहित अन्य देशों ने भी आपदा राहत सहायता की पेशकश की है।

सूडान में भूस्खलन से 1000 से अधिक नागरिकों की मौत

खारतूम/नई दिल्ली। मध्य अफ्रीकी देश सूडान के मर्रा पर्वतीय क्षेत्र में भारी बारिश के बाद हुए भूस्खलन में एक हजार लोगों की मौत हो गई है। सशस्त्र समूह सूडान लिबरेशन मूवमेंट/आई ने एक बयान में कहा है कि कई दिनों की भारी बारिश के कारण रविवार को भूस्खलन हुआ, जिसमें केवल एक व्यक्ति ही जीवित बचा है और तरासिन गांव का अधिकांश हिस्सा जमींदोज हो गया है। सैन्य प्रशासन ने संयुक्त राष्ट्र और अन्य क्षेत्रीय एवं अंतर्राष्ट्रीय संगठनों से मानवीय आधार पर सहायता की अपील की है।

कि इस पर जवाब दाखिल हो। क्योंकि हमें यह दिखाना होगा कि संविधान के साथ उसकी स्थापना से ही किस तरह खिलवाड़ किया गया...। सीजेआई गवई ने मेहता से कहा कि हम अलग-अलग मामलों पर गौर नहीं कर रहे हैं, चाहे वह आंध्र प्रदेश हो, तेलंगाना हो या कर्नाटक, लेकिन हम केवल संविधान के प्रावधानों की व्याख्या करेंगे। और कुछ नहीं। सिंघवी ने राष्ट्रपति संदर्भ पर सुनवाई के छठे दिन अपनी दलीलें पुनः शुरू कीं और संक्षेप में बताया कि विधेयकों के विफल होने का क्या अर्थ है।



#### न्यूज़ ब्रीफ

### मंडियों में जल्द खुलेंगी सबरी कैटीन

अमृत विचार, लखनऊ : शासन से स्वीकृति मिलने के मंडी परिषद ने प्रमुख मंडियों में शबरी कैटीन खोलने की कवायद शुरू कर दी है। कैटीन में किसान, मजदूर व व्यापारियों को स्वच्छ व सस्ता भोजन दिया जाएगा। कैटीन की रूपरेखा निर्धारित करके मेन्यू और दर निर्धारित की जा रही है।मंडी परिषद को जिले की प्रमुख मंडी समितियों में शबरी कैटीन स्थापित करनी हैं। जहां, दूरदराज से आए किसान, मजदूर और व्यापारियों को सस्ता, स्वच्छ, पौष्टिक और स्वास्थ्यवर्धक भोजन खिलाया जाएगा। हाइजीनिक किचन, बैठने की व्यवस्था, पेयजल, शौचालय और कूड़ा निस्तराण आदि इंतजाम किए जाने हैं। लगभग प्रमुख मंडियों में स्थल चयन का सर्वे पूर्ण कर लिया गया है। कैटीन खोली जाएगी।

### नर्सिंग भर्ती के लिए स्क्रीनिंग परीक्षा सात को

अमृत विचार, लखनऊ : लोहिया संस्थान में नर्सिंग की नियमित भर्ती के लिए स्क्रीनिंग परीक्षा सात सितंबर को होगी। स्क्रीनिंग में पास होने वाले अभ्यर्थी को मुख्य परीक्षा में शामिल होने का मौका दिया जाएगा। लोहिया में नर्सिंग के 665 और 200 अन्य पदों के लिए भर्ती प्रक्रिया चल रही है। नर्सिंग में देश भर से 48 हजार से ज्यादा अभ्यर्थियों ने आवेदन किया है। अभ्यर्थियों की ज्यादा संख्या होने के कारण संस्थान प्रशासन पहले स्क्रीनिंग परीक्षा करएगा। सात सितंबर को सुबह 9 से 11 बजे के बीच एक पाली में स्क्रीनिंग परीक्षा होगी। सीएमएस डॉ. विक्रम सिंह ने बताया कि अभ्यर्थियों को सुबह 7:30 बजे रिपोर्ट करना होगा। स्क्रीनिंग में सफल अभ्यर्थी ही मुख्य परीक्षा देंगे। परीक्षा के प्रवेश पत्र जारी कर दिये हैं। स्क्रीनिंग परीक्षा प्रदेश भर में कई केंद्रों पर होगी। मुख्य परीक्षा में लखनऊ व आस-पास के जिलों में हो कराई जा सकती है।

### सेवा पखवाड़ा को लेकर भाजपा की कार्यशाला आज

अमृत विचार, लखनऊ : भारतीय जनता पार्टी के प्रदेश महामंत्री व सदस्य विधान परिषद गोविंद नारायण शुक्ला ने बताया कि सेवा पखवाड़ा की तैयारी को लेकर बुधवार दोपहर 12 बजे से इंदिरा गांधी प्रतिष्ठान में एक दिवसीय कार्यशाला का आयोजन किया गया है। इसमें प्रधानमंत्री नरेंद्र मोदी के जन्म दिवस 17 सितंबर से महात्मा गांधी की जयंती 2 अक्टूबर तक सेवा पखवाड़ा मनाने की रणनीति तय होगी। कार्यशाला में मुख्यमंत्री योगी आदित्यनाथ, प्रदेश अध्यक्ष भूपेंद्र सिंह चौधरी, उप मुख्यमंत्री केशव प्रसाद मौर्य व राष्ट्रीय पाठक और प्रदेश महामंत्री (संगठन) धर्मपाल सिंह सहित अभियान के राष्ट्रीय सह संयोजक युवा मोर्चा के राष्ट्रीय अध्यक्ष तेजस्वी सूर्या मार्गदर्शन करेंगे।

### देव दीपावली के भव्य आयोजन की तैयारी

अमृत विचार, लखनऊ : कैबिनेट मंत्री पर्यटन एवं संस्कृति जयवीर सिंह ने आगामी दीपोत्सव एवं देव दीपावली को आकर्षक एवं भव्य ढंग से आयोजित करने के लिए मंगलवार को पर्यटन निदेशाचार्य के अधिकारियों के साथ समीक्षा की और प्रस्तुतिकरण का अवलोकन किया। उन्होंने विभागीय अधिकारियों को उद्देशित किया कि बीते साल की तरह इस वर्ष भी दीपोत्सव एवं देव दीपावली के आयोजन में संस्कृति एवं पर्यटन विभाग की भूमिका खास होनी चाहिए। ज्येष्ठ आषुष मंत्रालय के संबंध में विस्तार से समीक्षा की और पर्व की महत्ता को देखते हुए किसी प्रकार की कमी न रहे, यह अधिकारियों को सुनिश्चित करने के निर्देश दिए। बैठक में प्रमुख सचिव पर्यटन एवं संस्कृति तथा धर्माथे कार्य मुकेश मेश्राम, विशेष सचिव संस्कृति संजय कुमार सिंह, विशेष सचिव पर्यटन ईशा प्रिया, पर्यटन सलाहकार जेपी सिंह के अलावा प्रीती श्रीवास्तव, अंजु चौधरी आदि मौजूद रहे।

### प्रो. पी. के. प्रजापति बनाए गए निदेशक

अमृत विचार, लखनऊ : लखनऊ निवासी अंतर्राष्ट्रीय स्तर के आयुर्वेद विशेक्षण प्रो. प्रदीप कुमार प्रजापति को केंद्र सरकार ने आल इंडिया इंस्टीट्यूट ऑफ आयुर्वेद, नई दिल्ली का निदेशक नियुक्त किया है। वे अभी डाक्टर संपल्लौ राधाकृष्णन आयुर्वेद विश्वविद्यालय, जोधपुर (राजस्थान) में कुलपति के पद पर तैनात हैं। नियुक्ति मामले की केंद्रीय कैबिनेट कमेटी के एग्युल के बाद केंद्रीय आयुष मंत्रालय ने प्रो. प्रजापति की नियुक्ति के आदेश जारी कर दिए हैं। आदेश के अनुसार उनकी नियुक्ति कार्यक्रमार ग्रहण करने से पांच वर्ष या अधिकतम कार्य (जो भी पहले हो ) तक के लिए की गई है। प्रो. प्रदीप इससे पहले गुजरात आयुर्वेद विश्वविद्यालय, जामनगर के शोध संस्थान में निदेशक, जिला विश्वविद्यालय में डीन सहित अनेक महत्वपूर्ण पदों पर रह चुके हैं।

# निर्यातकों को मिलेगा 882 करोड़ का वित्तीय प्रोत्साहन

## मुख्यमंत्री योगी आदित्यनाथ की कैबिनेट ने दी नई निर्यात प्रोत्साहन नीति को मंजूरी, कई प्रावधान किए



लोकभवन में आयोजित प्रेसवार्ता में कैबिनेट बैठक में लिए गए फैसलों की जानकारी देखते वित्त मंत्री सुरेश खन्ना और अन्य मंत्री।

#### बीमा, बाजार विस्तार, प्रशिक्षण एवं क्षमता निर्माण पर विशेष बल

■ नई नीति में 2020–25 की निर्यात नीति में सुधार करते हुए डिजिटल तकनीकी, अवसरचना विकास, वित्तीय सहायता, निर्यात ऋण और बीमा, बाजार विस्तार, प्रशिक्षण एवं क्षमता निर्माण पर विशेष बल दिया गया है। नीति का लक्ष्य वर्ष 2030 तक पंजीकृत निर्यातकों की संख्या में 50 प्रतिशत वृद्धि करना और सभी जिलों को निर्यात गतिविधियों से जोड़कर क्षेत्रीय संतुलन सुनिश्चित करना है। इससे प्रदेश को एक सशक्त ग्लोबल एक्सपोर्ट हब के रूप में स्थापित करने में मदद मिलेगी।

# 1607 करोड़ के निवेश प्रस्ताव को मिली मंजूरी

राज्य ब्यूरो, लखनऊ

**अमृत विचार:** कैबिनेट की बैठक में मंगलवार को देवरिया, गौतमबुद्ध नगर, फर्रुखाबाद एवं शाहजहांपुर में 1607 करोड़ रूपये के निवेश प्रस्ताव को स्वीकृति प्रदान की गई। जिसके आधार पर जल्द ही सभी कम्पनियों को लेटर ऑफ कम्फर्ट जारी किया जाएगा।

औद्योगिक विकास मंत्री नन्द गोपाल गुप्ता नन्दी ने बताया कि चार प्रस्तावों पर विचार

एयर फेयर का 75 प्रतिशत वित्तीय सहायता दी जाएगी।

#### ●देवरिया, शाहजहांपुर, गौतमबुद्धनगर व फर्रुखाबाद में चार कम्पनियों को जल्द ही जारी होंगे लेटर ऑफ कम्फर्ट

उसका बाजार औद्योगिक क्षेत्र (यूपीसीडा) के 250.12 करोड़, वाईटीटी इंडस्ट्रीज प्राइवेट लिमिटेड खिमसेपुर औद्योगिक क्षेत्र शाहजहांपुर के 277.86 करोड़, मेसर्स ओकासगंगा एग्रीटेक प्राइवेट लिमिटेड दादरी (गौतमबुद्धनगर) के 510.20 करोड़ एवं वुडपेकर ग्रीनएग्री न्यूट्रिएंट्स प्राइवेट लिमिटेड फर्रुखाबाद के 570 करोड़ के

#### आईआईटी, आईआईएम करेंगे वैश्विक बाजार का अध्ययन

■ लखनऊ : सरकार ने नीति में पहली बार मार्केट रिसर्च के लिए आइआइटी व आइआइएम जैसे संस्थानों में निर्यात वेयर की स्थापना का भी प्रविधान किया है। इनके जरिए दुनियाभर के बाजारों का अध्ययन करके उसकी रिपोर्ट सरकार को सौंपी जाएगी। पांच वर्षों में इस कार्य पर पांच करोड़ रुपये खर्च किए जाएंगे। नीति में निर्यात प्रधान जिलों में मर्वडाइज्ड ट्रेड फैसिलिटेशन केंद्र (एमटीएफसी) की स्थापना की जाएगी। इन केंद्रों की स्थापना पर 7.5 करोड़ रुपये खर्च किए जाएंगे। साथ गी गौतमबुद्ध नगर में सर्विसस ट्रेड फैसिलिटेशन केंद्र की स्थापना पर 2.5 करोड़ रुपये खर्च करने का प्रविधान है।

निवेश प्रस्ताव को मंजूरी दी गई।

निवेश प्रस्तावों को मंजूरी के बाद जल्द ही लेटर ऑफ कंफर्ट जारी किया जाएगा। मंत्री नन्दी ने कहा कि इन निवेश

से प्रदेश को वन ट्रिलियन डालर की इकोनामी की ओर ले जाने में सहायता मिलेगी और वृहद रोजगार के अवसर उपलब्ध होंगे।

# कांग्रेस-आरजेडी ने किया लोकतंत्र को भी कलंकित: बेबी रानी

■ अमृत विचार, लखनऊ : भारतीय जनता पार्टी की बरिष्ठ नेत्री व बाल विकास पुष्ताहार एवं महिला कल्याण मंत्री बेबीरानी मौर्य ने मंगलवार को कहा कि कांग्रेस की तथाकथित टॉट अधिकार यात्रा में बिहार के दर्शभागे में जिस तरह से कांग्रेस- आरजेडी के मंच से प्रधानमंत्री मोदी की दिवंगत पूज्य माताजी को गाली दी गई, वह धोर निन्दनीय और भर्त्सनीय है। हमारे लोकतंत्र को भी कलंकित करने वाला है। उन्होंने कहा कि राहुल गांधी के नेतृत्व में कांग्रेस की राजनीति अपने निम्न स्तर पर आ पहुंची है। यह अभद्रता की सारी सीमा लंघ चुके दो शहजादों का बिहार की धरती से बिहार की संस्कृति का अनादर भी है। बेबी रानी मौर्या ने प्रश्न किया कि क्या राहुल गांधी तू- तड़ाक की भाषा का प्रयोग करके और अपने मंच से ऐसी गालियों को प्रोत्साहित करके, देश की मातृशक्ति को अपमानित करके अपना राजनैतिक स्वार्थ साधना चाहते हैं ? उन्होंने कहा कि यह केवल देश के प्रधानमंत्री की माताजी को गाली नहीं दी गई है, बल्कि यह गरीबी में मेहनत की पराकाष्ठा कर, अथक परिश्रम कर अपने बच्चों को पालने वाली, उन्हें अछा संस्कार देने वाली हर माँ का अपमान है।

## आरक्षण शासनादेश रद्द करने पर फैसला 4 को

**अमृत विचार, लखनऊ (विधि संवाददाता):** अम्बेडकर नगर, कन्नौज, जालौन व सहारनपुर के सरकारी मेडिकल कॉलेजों में आरक्षण के सम्बंध में पारित शासनादेशों को रद्द करने के एकल पीठ के निर्णय के विरुद्ध राज्य सरकार की विशेष अपील पर मंगलवार को सुनवायी पूरी होने के पश्चात हाईकोर्ट की लखनऊ बेंच ने अपना फैसला सुरक्षित कर लिया है। न्यायालय 4 सितम्बर को अपना फैसला सुनाएगी। न्यायमूर्ति राजन रॉय व न्यायमूर्ति मंजीव शुक्ला की खंडपीठ के समक्ष मंगलवार को राज्य सरकार की अपील पर सुनवाई हुई।

# महिला निवेशकों की भागीदारी से औद्योगिक परिदृश्य सशक्त

राज्य ब्यूरो, लखनऊ

**अमृत विचार:** उप्र. राज्य औद्योगिक विकास प्राधिकरण (यूपीसीडा) के आयोजित मेगा ई-नीलामी में 15 महिला उद्यमियों, निवेशकों ने भागीदारी रही। विभिन्न जिलों के औद्योगिक क्षेत्रों में महिलाओं द्वारा की गई यह निवेश पहल, राज्य में नारी शक्ति मिशन के प्रभाव और आर्थिक सशक्तिकरण का प्रत्यक्ष उदाहरण है। यह दर्शाता है कि महिलाएं अब राज्य के औद्योगिक परिदृश्य में निर्णायक भूमिका निभा रही हैं।

दरअसल, यूपीसीडा द्वारा 29 अगस्त को आयोजित मेगा ई-नीलामी में औद्योगिक निवेश को एक नई गति मिली। इस मेगा ई-नीलामी के अंतर्गत कुल 46 औद्योगिक भूखंड 14 जिलों में आवंटित किए गए हैं। इन जिलों में हाथरस (1), बरेली (2), फिरोजाबाद (1), गाजियाबाद (1), हरदोई (2), अमेठी (4), कानपुर नगर (1), कानपुर देहात (1), हमीरपुर (5), मैनपुरी (3), मथुरा (20), फतेहपुर (2), बांदा (1) तथा झांसी (2) शामिल हैं।

इस नीलामी के माध्यम से राज्य को प्रस्तावित निवेश प्राप्त होगा, जिससे विभिन्न औद्योगिक क्षेत्रों में नए उद्योग स्थापित होंगे और


## नायब तहसीलदारों को प्रभार देकर वाद निस्तारित कराने की तैयारी

अमृत विचार, लखनऊ : राजस्व वादों को निस्तारित कराने के लिए राजस्व परिषद तहसीलदारों की कमी के मद्देनजर अब नायब तहसीलदारों को प्रभार देकर वाद निस्तारित कराने जा रहा है। दरअसल, उप्र. में 766 तहसीलदार के पद स्वीकृत हैं, लेकिन 328 ही तैनात हैं और 16 प्रतिनिधुक्ति पर दूसरे विभागों में हैं। इसलिए नायब तहसीलदारों को प्रभारी तहसीलदार बनाकर मुकदमे निपटाए जाएंगे।

आयुक्त एवं सचिव राजस्व परिषद एसवीएस रंगावार ने इस बाबत मंगलवार को मंडलायुक्तों और जिलाधिकारियों को निर्देश भेज दिया है। इसमें कहा गया है कि वर्तमान में 422 तहसीलदार के पद खाली हैं। इसलिए प्रत्येक तहसील में न्यूनतम एक तहसीलदार की तैनाती नहीं हो पा रही है। राज्य के तहसीलदार प्रशासनिक और तहसीलदार न्यायिक के पदों पर शत-प्रतिशत तैनाती न हो पाने के करण सामान्य प्रशासन व न्यायिक काम सूचारू रूप से नहीं हो पा रहे हैं। ऐसे में तहसीलदार संवर्ग के अधिकारियों की कमी से उत्पन्न होने वाली परिस्थितियों का तात्कालिक समाधान करने के लिए नायब तहसीलदारों को प्रभार देने की सहमति बनी है। सहायक कलक्टर प्रथम श्रेणी के रूप में तहसीलदार के पदनाम से न्यायिक एवं प्रशासनिक दायित्व देते हुए रोस्टर निर्धारित करते हुए काम कराया जाएगा। इसके लिए, नायब तहसीलदारों को कोई भत्ता नहीं दिया जाएगा। तहसीलदार का पदीय मिलने से विभागीय कार्यालयों के लिए सरकार के अन्य सेवा विभागों की भांति नि.शुल्क भूमि उपलब्ध हो सकेगी। इससे निजी भवनों के किराये पर होने वाले व्यय में कमी आएगी और जनता के लिए पंजीकरण सेवाएं और सुगम हो सकेंगी।

# महिला निवेशकों की भागीदारी से औद्योगिक परिदृश्य सशक्त

#### ●यूपीसीडा के आयोजित मेगा ई-नीलामी में औद्योगिक निवेश को नई गति मिली



## वेयरहाउस, पेट्रोल पंप और एक विद्यालय बनेंगे

■ उप्र. राज्य औद्योगिक विकास प्राधिकरण (यूपीसीडा) औद्योगिक ढांचे को मजबूत और आधुनिक बनाने की दिशा में अग्रसर है। मंशा राज्य को 1 ट्रिलियन डॉलर की अर्थव्यवस्था बनाने का लक्ष्य साधने की है। इस कड़ी में निवेश और औद्योगिक गतिविधियों को बढ़ावा देने के उद्देश्य से कुल 4 वाणिज्यिक भूखंड आवंटित किए गए हैं। इन भूखंडों पर 2 अत्याधुनिक वेयरहाउस, एक पेट्रोल पंप और एक विद्यालय की स्थापना की जाएगी।

राज्य के विभिन्न औद्योगिक क्षेत्रों में हजारों लोगों के लिए प्रत्यक्ष व अप्रत्यक्ष रोजगार के अवसर सृजित होंगे। यह परिणाम दर्शाता है कि उत्तर प्रदेश का औद्योगिक माहौल निवेशकों के लिए लगातार आकर्षण का केंद्र बन रहा है।

लेखपालों को इस कार्य का अनुभव होता है। उन्हें सर्वे से प्रभाव करने की वजह से प्रक्रिया प्रभावित हुई है। फिर भी अन्य कमियों से सर्वे कराया करा रहे है। समय बढ़ाया जा सकता है।

**-अनिल कुमार सागर, स्टेट नोडल ऑफीसर, डिजिटल एग्रीकल्चर**

मनरेगा एक्ट के अनुसार रोजगार सेवकों ने अन्य कार्य नहीं ले सकते हैं। इसे जीब चार्ट में जोड़कर कराया जाए। अच्छे मोबाइल देकर प्रोत्साहन राशि बढ़ाए। सुरक्षा की दृष्टि से बीमा भी कराया जाए।

**-भूपेश कुमार सिंह, प्रदेश अध्यक्ष, ग्राम रोजगार सेवक संघ**

शेष बचे हैं। कुल प्रगति 2.23 फीसदी है।

# राजस्व मामलों के निस्तारण में लखनऊ अव्वल

राज्य ब्यूरो, लखनऊ

**अमृत विचार:** राजस्व न्यायालय के कंप्यूटरीकृत प्रबंधन प्रणाली (आरसीसीएमएस) द्वारा अगस्त माह की जारी रिपोर्ट में पूरे प्रदेश में सबसे अधिक राजधानी लखनऊ में मामलों को निस्तारित किया गया है, जबकि जिला स्तरीय न्यायालय में राजस्व के मामले निपटाने में एक बार फिर जौनपुर ने बाजी मारी है।

प्रदेश में राजस्व मामलों के त्वरित निस्तारण की दिशा में मुख्यमंत्री योगी आदित्यनाथ की सख्त मॉनीटरिंग से बड़ा सुधार देखने को मिला है। जिला स्तरीय न्यायालयों में राजस्व वादों के निस्तारण में पिछले 10 माह से

#### ●अगस्त माह की रिपोर्ट: प्रयागराज दूसरे, गोरखपुर तीसरे और जौनपुर रहा चौथे स्थान पर

#### ●कलेक्ट्रेट के न्यायालयों से जुड़े मामलों के निस्तारण में जौनपुर रहा सबसे आगे

जौनपुर टॉप फाइल जिलों में बना हुआ है। मुख्यमंत्री योगी आदित्यनाथ के स्पष्ट निर्देश हैं कि राजस्व विवादों के मामलों को प्राथमिकता के आधार पर सुलझाया जाए।

राजस्व परिषद की आरसीसीएमएस की अगस्त माह की रिपोर्ट के अनुसार पूरे प्रदेश में कुल 3,69,293 राजस्व मामलों का निस्तारण किया गया। लखनऊ जिलाधिकारी विशाख जी अय्यर ने



बताया कि राज्य में सबसे अधिक राजधानी लखनऊ में 19,178 मामले निस्तारित किए गए। इसके बाद दूसरे स्थान पर प्रयागराज में कुल 10,693 मामले, तीसरे स्थान पर गोरखपुर में 9,560 मामले और चौथे स्थान पर जौनपुर ने 8,779 मामले निस्तारित कर चौथा और बाराबंकी ने 8,615 मामलों का निस्तारण कर पांचवां स्थान प्राप्त किया है।

जौनपुर के डीएम डॉ. दिनेश

# रिश्वत लेने के आरोप में महोबा के जिला आबकारी अधिकारी सस्पेंड

राज्य ब्यूरो, लखनऊ

**अमृत विचार :** आबकारी मंत्री नितिन अग्रवाल ने भ्रष्टाचार के खिलाफ जीरो टॉलरेंस नीति के तहत सख्त कदम उठाते हुए महोबा के जिला आबकारी अधिकारी राजेंद्र प्रसाद वर्मा को मंगलवार को तत्काल प्रभाव से निलंबित कर दिया है। वर्मा द्वारा रिश्वत लिए जाने से संबंधित वीडियो 26 अगस्त को सोशल मीडिया पर वायरल हुआ था। वायरल वीडियो का सज्जन लेते हुए आबकारी मंत्री नितिन अग्रवाल ने महोबा के जिलाधिकारी से जांच कराई। इसमें महोबा के जिला आबकारी अधिकारी राजेंद्र प्रसाद

#### ●आबकारी मंत्री ने की कार्रवाई सोशल मीडिया पर वायरल हुआ का रिश्वत लेने का वीडियो

वर्मा प्रथम दृष्टया दोषी पाए गए हैं। आबकारी मंत्री नितिन अग्रवाल ने निलंबित किए जाने की पुष्टि करते हुए बताया कि मुख्यमंत्री योगी आदित्यनाथ के नेतृत्व में प्रदेश सरकार जीरो टॉलरेंस नीति के तहत कार्य कर रही है। योगी सरकार भ्रष्टाचार के खिलाफ कठोर कार्रवाई करने के लिए प्रतिबद्ध है। भ्रष्टाचारियों के लिए प्रदेश में कोई जगह नहीं है। जो भी भ्रष्टाचार करते हुए पाया जाएगा उसे सख्त से सख्त सजा दी जाएगी।









### सड़क दुरुस्त होने के बाद 2 दिन में ट्रुटी पटिया

**छिबरामऊ।** पुरानी गुड़ मंडी और मोहल्ला कोलियान को विशुनगढ़ रोड से जोड़ने वाली सड़क दुरुस्त होने के बाद दो दिन में ही नाली पर डाली गई पटिया टूट गई। उत्तर प्रदेश उद्योग व्यापार मंडल के नगर अध्यक्ष शैलेंद्र गुप्ता लालू ने मौके का निरीक्षण करने के बाद नगर पालिका अध्यक्ष मनोज दुबे को इस समस्या से अवगत कराया। इस दौरान दास गुप्ता, सुधीर कुमार गुप्ता, आफताब, कल्लू इलियास, नितिन गुप्ता ,अजय कुमार, खलील, व जयदीप कश्यप आदि मौजूद रहे।

### गणेश महोत्सव में बहर रही भक्ति की रसधार

**छिबरामऊ।** जय बालाजी सेवा समिति और विश्व सनातन शक्ति महासंघ के संयोजन में इंदिरा आवास कॉलोनी में आयोजित श्री गणेश महोत्सव के भक्ति की रसधार बहर रही है। मुख्य अतिथि नगर पालिका अध्यक्ष मनोज कुमार दुबे ने भगवान श्री गणेश की आरती उतारी। समिति के संयोजक सर्वेश कुमार तिवारी ने उन्हें अंग वस्त्र और प्रतीक चिह्न भेंटकर सम्मानित किया। इस अवसर पर चेयरमैन ने आयोजन की सफलता के लिए समिति की सराहना की। यशिका रानी तिवारी और तनू ने भजन -‘बी फ्रेंक रेयान तेरे नाम की जोगन बनकर’ पर मनमोहक प्रस्तुति दी। -बैटी बचाओ, बैटी पढ़ाओ- नाटक में यशिका, तनू, परी, काजल, पुलक, उपासना, लच्छे, सोनम, गूड़ी, सोनल और यश तिवारी ने प्रभावशाली अभिनय किया।

### पुरुषोत्तम तिवारी बने मंच के जिलाध्यक्ष

**छिबरामऊ।** राष्ट्रीय लोक दल प्रोफेशनल मंच के प्रदेश अध्यक्ष अबुज पटेल ने प्रोफेशनल मंच जिलाध्यक्ष के पद पर पुरुषोत्तम तिवारी एडवोकेट का मनोनयन किया है। जिलाध्यक्ष मो. जावेद, राष्ट्रीय सचिव भारतीय किसान यूनियन महाशक्ति एवं प्रदेश अध्यक्ष उत्तर प्रदेश एवं उत्तराखंड ब्राह्मण हिंद महागठबंधन वेद प्रकाश शुक्ला, कंदर्पी दीक्षित, नवीन शुक्ला, शिवम शुक्ला, नारायण तिवारी, गौरव चतुर्वेदी, बंधु मिश्रा, गोपाल दुबे, हिमांशु त्रिवेदी एडवोकेट आदि ने खुशा जताते हुए बधाई दी।

**बेअसर रहा ‘नो हेलमेट नो फ्यूल’**
**फर्रुखाबाद।** शासन के आदेश पर एक सितंबर से मिले में ‘नो हेलमेट नो फ्यूल’ नियम को लागू किया गया पर इसका असर दिखाई नहीं दिया। शहर से लेकर ग्रामीण क्षेत्र तक पेट्रोल पंप पर बिना हेलमेट के पेट्रोल मिलता नजर आया। लेकिन अधिकारी भी लगातार पेट्रोल पम्पों पर छापेमारी कर कार्रवाही करते रहे। जनपद स्तर पर विशेष अभियान एक सितंबर से 30 सितंबर तक चलाये जाने के निर्देश जारी किये गये है। एआरटीओ प्रवर्तन सुभाष राजपूत, यातायात प्रभारी सतेन्द्र कुमार, प्रभारी जिला पूर्ति अधिकारी अनिल कुमार यादव, पूर्ति निरीक्षक अभिषेक मिश्रा, पूर्ति निरीक्षक अमित चौधरी आदि अधिकारियों ने अभियान के दूसरे दिन भी पेट्रोल पम्पों पर छापेमारी की। दो पहिया वाहन चालक जो बिना हेलमेट पेट्रोल पम्प पर पाये गये, उन 38 का मौके पर जांच दीमा द्वारा चालान किया गया व 1,25,000 रुपये की बन्गाराशि वसूली की गयी है। एआरटीओ प्रवर्तन सुभाष राजपूत ने बताया कि अभियान निरन्तर रूप से चलाया जायेगा।

### फर्रुखाबाद होकर चलेगी लालकुआं प्रयागराज ट्रेन

**फर्रुखाबाद।** 18 सितंबर से 7 नवंबर तक संचालित होने वाली विशेष लालकुआं- प्रयागराज साप्ताहिक एक्सप्रेस ट्रेन पूर्वोत्तर रेलवे के फर्रुखाबाद जंक्शन से होकर गुजरेगी। यह जानकारी पूर्वोत्तर रेलवे इज्जत नगर मंडल के वरिष्ठ मंडल वाणिज्य प्रबंधक संजीव शर्मा ने दी।

**रुनी चुरसई में तीन दिन से बिजली नहीं**
**फर्रुखाबाद।** गत तीन दिनों से रुनी चुरसई में बिजली गुल होने से रात के समय भय का वातावरण बना हुआ है। बिजली विभाग के भैन पर लोगों में आक्रोश है। पिछले दिनों आई आंधी पानी से बिजली लाइन पर बहुत बड़ा पेड़ गिरने से चार पेड़ टूट गये थे। जहानगंज शहरबाद रोड पर आवागमन बंद हो गया था आनन-फानन में वनविभाग के कर्मचारियों ने पेड़ कटवाकर आंधी रात तक आवागमन शुरू करवाया था। बिजली के चार पोल क्षतिग्रस्त हो गए थे, जिसके कारण भीलेपुर फोडर से रुनीचुरसई को मिलने वाली विद्युत आपूर्ति बंद हो गई थी।

# अमृत विचार

## लगे जवान, नहीं मिला बिना हेलमेट पेट्रोल नो हेलमेट, नो फ्यूल अभियान : दूर दराज से आये दो पहिया वाहन चालक लौटते रहे, प्रशासन रहा सख्त

कार्यालय संवाददाता, कन्नौज

**अमृत विचार।** नो हेलमेट, नो फ्यूल का दूसरे दिन भी पंप के सेल्समैनों ने पालन किया। प्रत्येक पंप पर यातायात सिपाही व होमगार्ड की ड्यूटी लगाई गई। बिना हेलमेट के पहुंचे लोगों को बिना पेट्रोल के लौटना पड़ा। मुख्यमंत्री की ओर से जारी निर्देश, नो हेलमेट नो पेट्रोल का दूसरे दिन मंगलवार को भी कड़ाई से पालन कराया गया। एस्पी की ओर से शहर के पेट्रोल पंपों पर एक-एक यातायात सिपाही व यातायात के पीआरडी जवान को लगाया गया। ये बिना हेलमेट के पंप पर पेट्रोल लेने पहुंचने वाले वाहन चालकों को लौटा रहे ते। फिर भी कुछ लोग इस प्रतीक्षा में खड़े रहे कि शायद सेल्समैन पेट्रोल दे देगा। कुछ देर प्रतीक्षा करने के बाद जब पेट्रोल नहीं मिला तो वह मायूस हो कर जाते दिखे।

स्थानीय लोग तो किसी न किसी का हेलमेट दो मिनट के लिये मांग कर पेट्रोल लेते रहे। सबसे अधिक दिक्कत उन बाहरी दुपहिया वाहन चालकों को हुई जो अपने परिवार को लेकर कहीं जा रहे थे पर रास्ते

### महिलाओं को मारपीट कर किया घायल

**गुरसहायगंज।** ग्राम जसोदा के भट्ठा निवासी मधू देवी पत्नी मुकेश कुमार ने कोतवाली पुलिस को दिए शिकायती पत्र में कहा है कि वह तीन बहनें हैं और कोई भाई नहीं है। पिता महाराज सिंह की मौत हो चुकी है। उसकी व बड़ी बहन की शादी एक ही घर में हुई है। दोनों के पति मायके से सारा सामान लाने की धमकी देकर गाली गलौज करते हैं। मना करने पर उसे मारपीट कर घायल कर दिया। समधन के मोहल्ला गोरी नवादा निवासी नाबिया बेगम पत्नी शहनवाज ने कोतवाली पुलिस को दिए शिकायती पत्र में कहा मंगलवार की शाम को रंजिश को लेकर गाली गलौज की। मना करने पर उसे मारपीट कर घायल कर दिया और जान से मारने की धमकी भी दी।

# तीन दिनों से हो रही बारिश से शहर पानी-पानी,जनजीवन अस्त-व्यस्त

कार्यालय संवाददाता, फर्रुखाबाद

**अमृत विचार।** रविवार सायं से हो रही बरसात से शहर पानी पानी हो गया। गत दिवस की भांति ही मंगलवार को भी सुबह से दोपहर तक मूसलाधार बारिश हुई जो लगातार कई घंटे तक चलती रही। जिससे शहर में भी बाढ़ का माहौल दिखाई देने लगा। इससे लोगों को शक्कि लगे है।

नगर का ऐसा कोई भी इलाका नहीं बचा जहां पर जल भर न गया हो बरसात के मौसम की यह ऐसी अम्छी बरसात जिसमें मूसलाधार बारिश के चलते सारा शहर जलमग्न हो गया हो हालांकि शहर में नालियां में कीचड़ से भरी होने के



शहर के एक पंप पर मुस्तैद यातायात सिपाही व पीआरडी जवान।

अमृत विचार

में पेट्रोल खतम हो जाने से पंप पर पहुंचे। उनको पेट्रोल नहीं दिया गया। उनको कोई पहचानता भी नहीं जो वह किसी से हेलमेट कुछ समय के लिये लेकर बाइक में पेट्रोल ले सके। उधर देहात क्षेत्र का पंपों पर मनमानी होती रही। खास कर स्थानीय लोग सेल्स मैन पर दवाब बना कर पेट्रोल बिना हेलमेट के ही भरवाते रहे। एक के सेल्समैन का कहना था कि इस नियम का पालन कराने से उनके पंप की सेल पर असर पडा है। 35 से 40 फीसदी लोग बिना हेलमेट के आने से उनका पेट्रोल नहीं मिला।

# पहली तारीख को मिलने लगी शिक्षकों को सैलरी

कार्यालय संवाददाता, कन्नौज

**अमृत विचार।** अब हर महीने की पहली तारीख को परिषदीय स्कूलों के शिक्षकों के खातों में वेतन पहुंच जाता है। अगस्त की तरह सितंबर में भी 1 तारीख को बेसिक शिक्षा विभाग के अधीन काम करने वाले करीब 5500 अध्यापकों को 42 करोड़ रुपये भेजा गया।

सैलरी स्लिप अपलोड न होने की वजह से कई शिक्षक परेशान थे। एक सितंबर को सुबह से ही बैंकों में पंजीकृत मोबाइल नंबर पर जैसे ही सैलरी आने का एसएमएस मिला तो अध्यापकों में उत्साह बढ़

गया। वित्त एवं लेखाधिकारी शिवम गुप्ता ने बताया कि जनपद में करीब 42 करोड़ रुपये हर महीने बेसिक शिक्षकों की सैलरी पर खर्च होता है। परिषदीय स्कूलों के करीब 5300 और सरकारी सहायता प्राप्त विद्यालयों के 218 अध्यापकों को वेतन दिया जाता है। उन्होंने बताया कि इस बार 30 लाख रुपये का बजट कम होने की वजह से 25 शिक्षकों को पहले दिन वेतन नहीं भेजा जा सका। उन्होंने 4 करोड़ रुपये बजट मांगा था, जिसके सापेक्ष 3 करोड़ बजट मिल गया। दूसरे दिन बचे हुए 25 शिक्षकों की सैलरी भी भेज दी गई है।



बैठक में मौजूद अधिकारी व आयल कंपनियों के प्रतिनिधि व पंप मालिक।

अमृत विचार

### दुपहिया वाहन चालकों को बिना हेलमेट नहीं मिलेगा पेट्रोल : जिलाधिकारी

■ **कन्नौज।** कलेक्ट्रेट गांधी सभागार में सड़क सुरक्षा को सुदृढ़ बनाने के लिये नो हेलमेट- नो पेट्रोल के सफल बनाने के लिये पेट्रोल कम्पनियों के अधिकारियों व पेट्रोल पम्पों के प्रतिनिधियों के साथ बैठक की गई। इसमें नियम का पालन कराने को कहा गया। जिलाधिकारी आशुतोष मोहन अग्निहोत्री ने कहा कि सड़क दुर्घटनाओं में होने वाली असांयधिक मृत्यु और गंभीर चोटों को रोकने के लिए मुख्यमंत्री ने यह कदम उठाया है। जनपद में सभी पेट्रोल पम्पों पर बिना हेलमेट के दुपहिया वाहन चालकों को पेट्रोल नहीं दिया जायेगा। इसके लिये संचालक अपने-अपने पेट्रोल पम्प के परिसर में नो हेलमेट- नो पेट्रोल से संबंधित बैनर/होर्डिंग लगावायेगे। भारत पेट्रोलियम के प्रतिनिधि विवेक कुमार, हिन्दुस्तान पेट्रोलियम के शुभम चक तथा इण्डियन आयल कारपोरेशन के कौशल कुमार ने अभिमान में पूर्ण रूप से सहयोग का भरोसा दिलाया। संचालक यह भी सुनिश्चित करेंगे कि उनके पेट्रोल पम्प हमेशा सीसीटीवी कैमरों की निगाह में रहे। जिलाधिकारी ने निर्देश दिए कि अधिक चालान वाले वाहन स्वामियों के ड्राइविंग लाइसेंस को भी निरस्त किया जाए। कोई संचालक बिना हेलमेट वाहन चालक को पेट्रोल देते हुए पाया गया तो जिला पूर्ति अधिकारी, श्रम प्रवर्तन अधिकारी तथा बांट- माप अधिकारी द्वारा पेट्रोल पम्प के विरुद्ध कार्रवाई की जाएगी। उन्होंने श्रम प्रवर्तन अधिकारी तथा बांट- माप अधिकारी को जनपद की संचालित 81 पेट्रोल पंपों का निरीक्षण अनिवार्य रूप से करने के निर्देश दिए। बिना हेलमेट दुपहिया वाहन चालकों के खिलाफ अधिक से अधिक चालान के भी निर्देश दिए। बैठक में पुलिस अधीक्षक विनोद कुमार, अपर जिलाधिकारी आशीष कुमार सिंह, एएसपी अजय कुमार, एआरटीओ इज्या तिवारी, डीएसओ राकेश मिश्रा आदि संबंधित अधिकारी मौजूद रहे।

## अस्पताल गेट पर ई- रिक्शा चालकों का कब्जा

कार्यालय संवाददाता, कन्नौज

**अमृत विचार।** जिला अस्पताल गेट पर ई- रिक्शा चालकों का कब्जा हो गया है। मरीज लेकर जिला अस्पताल आने वाले वाहन व एंबुलेंस इनके कारण जाम में फस रहे हैं। इससे मरीजों को समय से अस्पताल पहुंचने में दिक्कत हो रही है।

मरीजों को सरायमीरा या अन्य स्थानों पर छोड़ने के लिये जिला अस्पताल गेट पर कई ई- रिक्शा चालक खड़े रहते हैं। एक साथ कई ई-रिक्शा खड़े हो जाने से अस्पताल वाहन से आने वालों व मरीजों को दिक्कत होती है। खासकर एंबुलेंस से आ रहा मरीज भी देर से अस्पताल पहुंच पाता है।चालक को एंबुलेंस रोकनी पड़ती है। वमशुक्ल



जिला अस्पताल गेट पर कई ई- रिक्शा लगे होने से फंसी एंबुलेंस।

एंबुलेंस निकल पाती है। यह कोई एक दिन की कहानी नहीं है, रोज का ही हाल है। सुबह से दोपहर तक ई रिक्शा बेतरतीब ढंग से खड़े होकर समस्या बने रहते हैं। खास यह कि जिला अस्पताल में पूर्व सैनिकों को सुरक्षा के लिये लगाया गया है। यह उपलब्ध रहते हैं पर गेट पर खड़े

# बाढ़ प्रभावित इलाकों का एडीएम ने लिया जायजा

कार्यालय संवाददाता, कन्नौज

● **राहत एवं बचाव कार्यों की तैयारियां देखीं**

**अमृत विचार।** अपर जिलाधिकारी आशीष कुमार सिंह ने लगातार कटान तथा बढ़ते हुए जलस्तर को दृष्टिगत रखते हुए बाढ़ प्रभावित क्षेत्र कासिमपुर व कटरी गंगपुर का मंगलवार को निरीक्षण किया।

इस दौरान राहत एवं बचाव कार्यों की तैयारियों का जायजा लिया। कहा कि प्रशासन पूरी तरह सतर्क है और किसी भी आपात स्थिति से निपटने के लिए सभी आवश्यक प्रबंध किए जा रहे हैं। सभी तटबंधों की स्थिति की नियमित निगरानी की जा रही



कटरी गंगपुर में निरीक्षण को पहुंचे अपर जिलाधिकारी आशीष सिंह व अन्य अफसर।

## ‘ई-रिक्शा चलाते नजर आएंगे भ्रष्टाचारी’

**छिबरामऊ।** भारतीय किसान यूनियन शिवपाल के राष्ट्रीय अध्यक्ष धर्मेन्द्र यादव की सहमति से प्रदेश अध्यक्ष अभिषेक कुमार ने जिले में संगठन का विस्तार करते हुए शकील शेख को कानपुर मंडल अध्यक्ष और मोहम्मद नौशाद को जिला अध्यक्ष नियुक्त किया।

शकील शेख ने कहा कि भ्रष्ट अधिकारी अपनी दुकानें बंद कर लें, किसानों से रिश्तत मांगने वालों को कुर्सी छोड़कर ई-रिक्शा चलाना पड़ेगा। जिलाध्यक्ष ने सरकारी अस्पताल के गेट पर किसी भी ई रिक्शे को नहीं लगाने दिया जायेगा। इस के लिये गार्ड को जिम्मेदारी सौंपी जायेगी।

## बाइक की टक्कर से महिला की मौत

कार्यालय संवाददाता, फर्रुखाबाद

**अमृत विचार।** थाना नवाबगंज के गांव नवादा सिरौली निवासी लगभग 70 वर्षीय शारदा देवी पत्नी नन्हे मंगलवार सुबह लगभग साढ़े छह बजे शौचक्रिया के लिए सड़क पर खेतों की तरफ गई थीं। वापस घर लौटते समय शारदा देवी जैसे ही सड़क पर पहुंची। वैसे ही सिरौली की तरफ जा रही बाइक के अज्ञात चालक ने शारदा देवी को टक्कर मार दी। शारदा देवी की टक्कर लगने से मौत हो गई।

घटना स्थल पर एक घायल महिला को देख लोगों ने आसपास के व्यक्तियों से संपर्क कर घटना की जानकारी महिला के परिजनों को दी। मौके पर पहुंचे पुत्र गुंडरू, राजू, मुलायम सिंह, जनेश्वर और कल्लू शव को देख चीत्कार करने लगे। परिजनों ने थाना नवाबगंज

### संदिग्ध परिस्थितियों में युवक की मौत

■ **फर्रुखाबाद।** थाना मऊदरवाजा क्षेत्र में एक युवक की संदिग्ध परिस्थितियों में मौत हो गई। मृतक की पहचान मोहित (31) के रूप में हुई है, जो मोतीलाल का पुत्र था। मोहल्ला बाग कूचा का रहने वाला था। मोहित की शादी करीब 4 वर्ष पहले भूमि (19) से हुई थी। भूमि, पप्पू की पुत्री है और टाउन हॉल रकाबज की निवासी है। शादी के बाद से मोहित अपनी पत्नी के साथ ससुराल में रह रहा था। मोहित की तबीयत अचानक खराब हो गई और उसकी मृत्यु हो गई। मृतक के पिता मोतीलाल की तहरीर पर पंचायतनामा की कार्यवाही शुरू कर दी गई है। पुलिस के अनुसार, शव पर कोई बाहरी चोट के निशान नहीं मिले हैं। थाना प्रभारी पुलिस बल के साथ मौके पर मौजूद हैं। शव को पोस्टमार्टम के लिए फतेहगढ़ मोर्चरी भेज दिया गया है।

### सांडों के हमले से युवक गंभीर घायल

■ **कायमगंज।** मंगलवार को कोतवाली क्षेत्र के गांव राम नगर रायपुर निवासी रामलडैते (55) बाइक से नवीन मंडी समिति अपने काम से आये थे। मंडी में ही दो सांड आपस में लड़ रहे थे। तभी अचानक सांडो ने रामलडैते पर हमला कर गंभीर रूप से घायल कर दिया।

से पता चला है कि बाइक चालक को पुलिस ने हिरासत में लेकर पृछता कर रही है। फिलहाल थाना पुलिस ने अज्ञात वाहन चालक के खिलाफ मुकदमा दर्ज किया।

# 17 सितंबर से रामलीला 2 अक्टूबर को दशहरा

संवाददाता, कायमगंज

**अमृत विचार।** नगर की रामलीला समिति की बैठक लक्ष्मी नारायण अग्रवाल के प्रतिष्ठान पर संपन्न हुई। बैठक में सर्वसम्मति से उद्योगपति सत्यप्रकाश अग्रवाल को समिति का अध्यक्ष चुना गया, जबकि मनोज कौशल महामंत्री और संजय बंसल व नीरज अग्रवाल कोषाध्यक्ष बनाए गए। बैठक में निर्णय लिया गया कि रामलीला मंचन और राज्याभिषेक समारोह सीपी गेस्ट हाउस में होंगे, जबकि दशहरा पर रावण वध का आयोजन मंडी समिति परिसर में किया जाएगा। इसमें पदाधिकारियों ने सहमति जताई।

समिति पदाधिकारियों ने जानकारी दी कि रामलीला मंचन का शुभारंभ 17 सितंबर को गणेश पूजन के साथ होगा। मंचन प्रतिदिन रात्रि 8 बजे से 11 बजे तक

● **रामलीला समिति की बैठक में लिए गए निर्णय**

चलेगा। 23 सितंबर को राम बारात निकाली जाएगी। दशहरा उत्सव 2 अक्टूबर को और 3 अक्टूबर को भरत मिलाप व राजगद्दी का आयोजन होगा। व्यापारी नेता संजय गुप्ता ने बताया कि भरत मिलाप के अवसर पर व्यापार मंडल की ओर से सीपी सभागार में विराट कवि सम्मेलन आयोजित होगा, जिसमें देश के प्रख्यात कवि शामिल होंगे। इस अवसर पर व्यवसाई शंभूदयाल कौशल, पवन गुप्ता, रामप्रकाश कल्लू यादव, अनिल अग्रवाल, दीपक राज अरोड़ा, राजेश अग्निहोत्री, सुखदेव दुबे, लखपति सक्सेना, राजन गुप्ता, वीरेंद्र राठौर, सोनू गुप्ता, संजय गुप्ता, अमित सेठ, सुधाकर दुबे, पीपूष गंगवार, मनोज गंगवार, गोपाल गुप्ता आदि मौजूद रहे।



न्यूज़ ब्रीफ

ट्रेन की चपेट में आने से किसान की गई जान

भरथना । कोतवाली क्षेत्र के ग्राम नगला नया साम्हों में बीती शाम 85 वर्षीय वृद्ध किसान छोटेलाल यादव की ट्रेन की चपेट में आने से मौत हो गई। शरद यादव ने बताया कि वृद्ध किसान छोटे लाल यादव सोमवार को शिकोहाबाद से अपनी दवाई लेकर ट्रेन से साम्हों रेलवे स्टेशन पर उतर कर रेलवे लाइन के किनारे किनारे अपने गांव की ओर जा रहे थे,इस बीच रेलवे ट्रैक स्थित पुलिया के निकट जैसे ही वृद्ध किसान पहुंचे इसी बीच रेलवे लाइन पर कानपुर से टूटला की ओर जाने वाली पैसेंजर ट्रेन आ गई, जिसकी चपेट में आ कर उनकी मौत हो गई।

निःशुल्क नेत्र चिकित्सा शिविर 5 सितंबर को

इटावा । भारत विकास परिषद धर्मार्थ सेवा शाखा एवं श्री शंकर धर्मार्थ नेत्र चिकित्सालय राहतपुर के संयुक्त तत्वावधान में संस्थान के संस्थापक सदस्य स्व . राजाराम त्रिपाठी चव्व एवं डा .अशोक चौधरी के पुत्र स्व . शिवा चौधरी की पुण्य स्मृति में 5 सितंबर शुक्रवार को निःशुल्क नेत्र चिकित्सा शिविर लगाया जा रहा है। निदेशक राजेंद्र कुमार दीक्षित ने बताया कि प्रातः दस बजे से लगने वाले इस शिविर में सभी मरीजों के आंखों एवं चश्मे की जांच निःशुल्क की जायेगी तथा दवाईयां भी निशुल्क दी जायेगी। इनमें जो मरीज ऑपरेशन हेतु चिन्हित होंगे उनके निशुल्क ऑपरेशन भी इसी चिकित्सालय में किए जायेगे ।

अधेड़ ने फांसी लगाकर दी जान

इटावा ।थाना भरेह क्षेत्र के अंतर्गत ग्राम गढ़ा कसदा में एक अधेड़ ने फांसी लगाकर अपनी जान दे दी। जानकारी के अनुसार थाना भरेह क्षेत्र के अंतर्गत ग्राम गढ़ा कासदा निवासी राम नारायण 57 वर्ष ने किसी बात से नाराज होकर फांसी लगाकर आत्महत्या कर ली।

बाइक की चपेट में आने से घायल

महेवा ।थाना बकेवर के अंतर्गत ग्राम पंचायत नौबाना निवासी गिरीश पुत्र राम बक्श उम्र करीब 56 वर्ष अपने घर पर शाम को बाजार करके वापस आ रहा था। वहीं बकेवर की तरफ जा रहे एक बाइक सवार ने लापरवाही से चलते हुए उसके टक्कर मार दी जिससे वह गंभीर रूप से घायल हो गया। घायल अवस्था में उसके पुत्र ललित कुमार ने कब्जा के समुदायिक स्वास्थ्य केंद्र में भर्ती कराया जहां पर गंभीर हालत को देखते हुए उसे जिला चिकित्सालय के लिए रेफर कर दिया।

विधायक ने किया जन सेवा केंद्र का शुभारम्भ

लखना । ग्राम पंचायत मझौली में ना जनसेवा केंद्र भवन का सदर विधायक सरिता भदौरिया ने सोमवार को लोकार्पण किया। यह जनसेवा केंद्र पंचायत भवन में स्थित है। सदर विधायक सरिता भदौरिया ने इस अवसर पर कहा कि इस जन सेवा केंद्र पर सभी नागरिक केंद्र और प्रदेश सरकार की कार्यकारी योजनाओं की जानकारी करके लाभ उठा सकते हैं। ग्रामीणों को अब खेतीबाड़ी से संबंधित कामजातों को निकलवाने को दूर दराज कस्बों में नहीं जाना पड़ेगा। ये व्यवस्था योगी सरकार ने सभी ग्राम पंचायतों में की है। कार्यक्रम में ग्राम प्रधान शानिली चौहान ने मुख्य अतिथि सदर विधायक सरिता भदौरिया का माल्यार्पण कर स्वागत किया। इस मौके पर पूर्व ब्लाक प्रमुख महेवा अशोक चौबे, युवा जिलाअध्यक्ष संजु चौधरी, और किसान मोर्चा के जिला महामंत्री अशोक चौहान सहित कई भाजपा कार्यकर्ता मौजूद रहे।


खेल के मैदान से



पिलुआ महावीर मंदिर में लगी भक्तों की भारी भीड़ ।



अमृत विचार बजरंग बली का किया गया भव्य श्रृंगार ।



डाकखाने के सामने स्थित हनुमान मंदिर में बजरंग बली की पूजा-अर्चना करते पुजारी ।

बुढ़वा मंगल पर बाबा के दर्शन को उमड़े भक्त बजरंगबली के जयकारों से गुंजायमान रहा पूरा जिला , जगह-जगह हुए विशाल भंडारे

कार्यालय संवाददाता इटावा

इसके अलावा शहर के प्राचीन शिव मंदिर , डाकखाने वाले हनुमान मंदिर के अलावा कटरा सेवा कली स्थित हनुमान मंदिर के अलावा अन्य मंदिरों को भी आकर्षक तरीके से सजाया गया। यहां पर भी लोगों ने पूजन अर्चन किया। इस मौके पर लोगों के द्वारा भंडारों का आयोजन भी किया गया। सुरक्षा की दृष्टि से पुलिस की पर्याप्त व्यवस्था की गई थी। डीएम शुभ्रांत कुमार शुक्ला व एसएसपी बृजेश कुमार श्रीवास्तव ने भी घूमकर सुरक्षा व्यवस्था का जायजा लिया।

भरथना प्रतिनिधि के अनुसार विधुना रोड स्थित शक्तिपीठ श्री बालरूप हनुमान जी महाराज हनुमान गढ़ी (छोला मन्दिर) भरथना पर चल रहे 44वें मंगल महोत्सव के दौरान भोर से सैकड़ों श्रद्धालुओं ने पहुंचकर बालरूप हनुमान जी को सिन्दूर का चोला चढ़ाया। वैदिक मंत्रोच्चारण के बीच पूजन अर्चन व आरती प्रारम्भ हुई और मन्दिर प्रांगण में मौजूद सैकड़ों श्रद्धालु महिला-पुरुषों ने हनुमान चालीसा,सुन्दर काण्ड आदि का पाठ किया तथा भोग प्रसाद स्वरूप 56

पूर्व कार्यकाल के घोटालों का छाया रहा मुद्दा

संवाददाता भरथना इटावा

अमृत विचार। भरथना नगर पालिका परिषद के सभागार में चैयरमैन अजय कुमार यादव गुल्लू की अध्यक्षता में बोर्ड की बैठक सम्पन्न हुई, जिसमें विभिन्न सदस्यों ने अपने वाडों में सड़क निर्माण, पुलिया, पेयजल व अन्य मुद्दे उठाये। सभासद शिवा यादव व नूरबानो व अन्य सभासदों ने सफाई कर्मचारी रंजीत,रमेश चन्द्र व अन्य के विरुद्ध कार्यवाही करने का प्रस्ताव रखा, साथ ही नगर में अतिक्रमण की समस्या से आम जनमानस को आवागमन में काफी असुविधा के सम्बन्ध में भी प्रस्ताव रखा। सभासद नूरबानो व शिवा यादव ने यह प्रस्ताव भी रखा कि पिछले कार्यकाल वर्ष 2019 से 2022 तक नगर पालिका परिषद भरथना को पं. दीनदयाल



बोर्ड की बैठक में उपस्थित ईओ व सभासद ।

अमृत विचार

●पालिका बोर्ड बैठक में सभासदों ने रखे अपने-अपने मुद्दे

उपाध्याय,15वां वित्त आयोग आदि में काफी धनराशि प्राप्त हुई थी, जिनके टेण्डर की कार्यवाही भी की गई थी, पूर्व में 5 नलकूपों को लगाने एवं कई सड़कों, पार्क व नालों को बनवाने के टेण्डर भी हुये थे परन्तु

अभी तक कार्य नहीं कराये गये है एवं कई कार्य धरातल पर नहीं हुये है, जिससे आम जनमानस में पालिका व शासन की छवि खराब हुई है। ऐसी स्थिति में इसकी जांच कारायी जानी आवश्यक है। बैठक में अधिशाषी अधिकारी संतोष कुमार मिश्र के अलावा सभासद सहित समस्त पालिका कर्मचारीगण उपस्थित रहे।

इंस्पायर कार्यशाला में विज्ञान शिक्षकों ने किया प्रतिभाग

संवाददाता भरथना जसवंतनगर

अमृत विचार। हर घर जल योजना के तहत गांव नगला तौर में स्थित सरकारी तालाब की भूमि पर पानी की सप्लाई के लिए एक बड़ी टंकी का निर्माण जल निगम द्वारा कराया गया था। यह निर्माण पंचायत के प्रस्ताव पर किया गया और इसमें लाखों रुपये का बजट खर्च हुआ। लेकिन बनने के बाद कुछ दिनों तक इससे पानी की सप्लाई हुई और कुछ दिनों बाद सप्लाई बंद हो गई। तब से यह जर्जर हालत में खड़ी हुई है।

योजना के मुताबिक इस टंकी से गांव में पानी की सप्लाई होनी थी, लेकिन निर्माण के कुछ ही दिनों बाद इस टंकी ने काम करना बंद कर दिया और तब से आज तक किसी ने इस ओर ध्यान नहीं दिया। न तो सप्लाई शुरू हुई और न ही टंकी को देखेरेख हुई। लगभग 20 साल से यह टंकी खड़ी है और अब पूरी तरह

हादसे को दावत दे रही जर्जर पानी की टंकी

● ग्रामीणों की शिकायत पर अधिकारियों ने नहीं लिया कोई संज्ञान

जर्जर हो चुकी है। इसकी दीवारों पर जगह-जगह दरारें पड़ गई हैं, लोहे के हिस्सों में जंग लग चुका है और मजबूती पूरी तरह खत्म हो चुकी है। टंकी पर चढ़ने के लिए बनाई गई सीढ़ियां टूट चुकी हैं। ग्रामीणों का कहना है कि यह टंकी अब हादसे को दावत दे रही है। अगर तेज हवा चली या मामूली झटका लगा तो यह कभी भी धराशायी हो सकती है। इससे आसपास के घरों में रहने वाले लोग और सड़क पर आने जाने वाले जानवर बड़ी दुर्घटना का शिकार हो सकते हैं। ग्रामीणों ने बताया कि कई बार अधिकारियों को इस समस्या से अवगत कराया गया, लेकिन किसी ने ध्यान नहीं दिया। समय रहते कार्रवाई नहीं हुई तो बड़ा हादसा हो सकता है।

विधायक ने धात्री महिलाओं को बांटे ड्राई फ्रूट्स व फल इटावा।

निदेशक महिला कल्याण उ.प्र. एवं जिलाधिकारी के निर्देशन में जिला महिला चिकित्सालय में बेटी बचाओ, बेटी पढ़ाओ योजनान्तर्गत कन्या जन्मोत्सव का आयोजन किया गया

विधायक सदर ने जिला चिकित्सालय में नवजात कन्याओं के उपयोगार्थ बेबी किट व धात्रियों के लिये ड्राई फ्रूट्स व फल वितरित किये तथा कैफे काटकर बच्ची का जन्मदिवस मनाया। कन्या जन्मोत्सव के अवसर पर उपस्थित बालिकाओं के परिजनों का महिला कल्याण विभाग द्वारा संचालित मुख्यमंत्री कन्या सुमंगला योजना एवं अन्य कल्याणकारी योजनाओ के बारे में विस्तृत जानकारी प्रदान की गई। इस अवसर पर अरूण कुमार गुप्ता, सावित्री कठेरिया , विनय यादव, इन्द्र नारायण पाण्डेय, मो. अतीक, मो. जावेद आदि रहे।

रामगोपाल ने मंदिर में पूजा कर बांटा भंडारा

कार्यालय बसरेहर इटावा

अमृत विचार। बुढ़वा मंगल के अवसर पर समाजवादी पार्टी के राष्ट्रीय प्रमुख महासचिव प्रो. रामगोपाल यादव शहर के प्रधान डाकघर के सामने स्थित प्रतिष्ठित हनुमान मंदिर पहुंचे और पूजा अर्चना कर आशीर्वाद लिया और श्रद्धालुओं के बीच पूरी-सब्जी के भंडारे का भी वितरण किया।

प्रो. रामगोपाल यादव ने मीडिया से बात करते हुए केंद्र सरकार पर हमला बोलते हुए कहा कि देवताओं से कुछ मांगा नहीं जाता, उनके दर्शन मात्र से सभी मनोकामनाएं पूरी हो जाती हैं। अमेरिका के टैरिफ मुद्दे पर उन्होंने केंद्र सरकार को आड़े

वर्मा,भगवान दास शर्मा मौजूद रहे। बकेवर प्रतिनिधि के अनुसार लखना वन रेंज के जंगल में बजरंग बली का पेंटिहासिक मंदिर है। जंगल में स्थित इस मंदिर को मठी डाढ़ा वाले महावीर मंदिर के रूप में जाना जाता है। मंदिर में बजरंग बली की भव्य प्रतिमा है। मान्यता है कि इसी स्थान पर अज्ञातवास के समय कुंती पुत्र भीम का हनुमानजी ने अभिमान तोड़ा था। बकेवर में गोपाल मंदिर के अलावा वनखंडेश्वर मंदिर में भी भक्तों की भारी भीड़ मौजूद रही और पूरा क्षेत्र बजरंगी के जयकारों से गूंजता रहा।



बुढ़वा मंगल पर हनुमान मंदिर में पूजा अर्चना करते रामगोपाल यादव ।

अमृत विचार

कांग्रेस जिलाअध्यक्ष सहित नौ लोगों को भेजा जेल

कांग्रेस नेताओं ने भाजपाइयों पर लगाया आरोप

■ इटावा । सोमवार को पथराव की घटना में कांग्रेस नेताओं की गिरफ्तारी के बाद मंगलवार को जब कांग्रेस नेताओं को कचहरी लाया गया तो कांग्रेस के संगठन प्रभारी वृजेन्द्र व्यास तथा सुमन तिवारी वहां पहुंच गई। इन दोनों नेताओं ने आरोप लगाया कि भाजपा के लोगों ने पहले पथराव किया और कांग्रेस कार्यालय का दरवाजा तोड़कर अंदर जाने की कोशिश की। कांग्रेस के कार्यकर्ताओं ने उन्हीं पथरों को उठाकर वापस नीचे फेंक दिया। इस मामले में भाजपा कार्यकर्ताओं पर मुकदमा होना चाहिए था लेकिन उल्टा कांग्रेस के कार्यकर्ताओं पर मुकदमा दर्ज करके उन्हें गिरफ्तार किया गया।

कार्यालय में घुसने की कोशिश कर रहे थे भाजपाई

■ इटावा ।पीसीसी सदस्य प्रशांत तिवारी ने आरोप लगाया कि भारतीय जनता पार्टी के कार्यकर्ता कांग्रेस कार्यालय में प्रवेश करने की कोशिश कर रहे थे।वे कार्यालय में तोड़फोड़ कर सकते थे, इसे रोकने के लिए कांग्रेस कार्यकर्ताओं ने प्रयास किया। उन्होंने यह भी आरोप लगाया कि भाजपा कांग्रेस से डरी हुई है।

कचहरी परिसर में हंगामा भी हुआ

■ इटावा । कांग्रेस के नेताओं को जब कोर्ट परिसर में पेश करने के लिए ले जाया गया इस दौरान कोर्ट परिसर के बाहर कांग्रेस समर्थित वकीलों तथा अन्य वकीलों में भी बहस हो गई। काफी देर तक हंगामा होता रहा। उस समय परिसर में बड़ी संख्या में लोग मौजूद थे।

कायस्थ महासभा ने निशा को किया सम्मानित

कार्यालय संवाददाता इटावा

अमृत विचार। अखिल भारतीय कायस्थ महासभा के तत्वावधान में शहर स्थित दयानंद मांटेसरी स्कूल के सभागार में मेधावी सम्मान समारोह आयोजित किया गया। समारोह का शुभारम्भ भगवान श्री चित्रगुप्त जी के चित्र पर माल्यार्पण एवं दीप प्रज्ज्वलित कर किया गया। कार्यक्रम के मुख्य अतिथि सेवा निवृत्त सहायक महाप्रबंधक भारतीय स्टेट बैंक रवींद्र कुमार श्रीवास्तव ने कहा कि मेधावियों के सम्मान से समाज के बच्चों में पढ़ने में रुचि पैदा होती है। कार्यक्रम की अध्यक्षता कर रहे नरेंद्र रायजादा ने कहा कि कायस्थ महासभा वर्ष भर विविध कार्यक्रम आयोजित करती रहेगी। नवनिर्वाचित अध्यक्ष

हरिश्चन्द्र सक्सेना सहित महासचिव के. के. सक्सेना, पवन श्रीवास्तव, विवेक सक्सेना, शरद श्रीवास्तव, नितिन आनंद, दिलीप सक्सेना, पवन सक्सेना, एवं निशा सक्सेना को वरिष्ठ संरक्षक शशिविन्दु कुमार सक्सेना ने शपथ दिलाई। कार्यक्रम में निशा सक्सेना सहित 11 मेधावियों को अंगवस्त्र एवं प्रतीक चिह्न देकर सम्मानित किया गया। कार्यक्रम का संचालन पवन श्रीवास्तव एवं नितिन आनंद ने संयुक्त रूप से किया। कायस्थ सभा के अध्यक्ष हर स्वरूप सक्सेना एवं श्याम बहादुर दलैला ने विचार व्यक्त किए। कार्यक्रम को सफल बनाने में ललित सक्सेना, सीमा श्रीवास्तव, दीप बिस्मरिया, शोभा सक्सेना, सुमिता श्रीवास्तव, सुनीता श्रीवास्तव, सौरभ कुलश्रेष्ठ रहे।

संदिग्ध परिस्थितियों में महिला की मौत जसवंतनगर। क्षेत्र के ग्राम धौलपुर खेड़ा में मंगलवार शाम एक विवाहिता की संदिग्ध हालात में मौत हो गई। मृतका की पहचान 30 वर्षीय शकुंतला देवी पत्नी मनीष कुमार बघेल के रूप में हुई। सूचना पर पुलिस मौके पर पहुंची और शव को कब्जे में लेकर पोस्टमार्टम के लिए भेज दिया। बताया गया कि घटना के समय मनीष अपने बेटे हर्ष को दवा दिलाने के लिए गया हुआ था और शकुंतला घर पर अकेली थी। जब मनीष लौटा तो शकुंतला घर के जानवर बांधने वाले घरे में बेहोश मिली। आनन-फानन में उसे स्थानीय डॉक्टर के पास ले जाया गया, जहां डॉक्टर ने जांच के बाद मृत घोषित कर दिया। घटना की जानकारी मिलते ही मायके पक्ष के लोग नगला गड़रियान से मौके पर पहुंच गए। मृतका के भाई विजय प्रताप ने पुलिस को सूचना दी। मौके पर पहुंची पुलिस ने शव को पोस्टमार्टम के लिए भेज दिया है।

जुलूस में न लगाए जाएं सियासी नारे

कार्यालय संवाददाता इटावा

अमृत विचार। जुलुसे से मोहम्मदी को लेकर मदरसा वाईसिया तालिमुल कुरान कटरा साहब खां में तंजीम आइम्मे मसाजिद की बैठक हुई जिसमें अध्यक्ष मौलाना जाहिद रजा कादरी व वरिष्ठ उपाध्यक्ष मौलाना अब्दुल वाजिद अशरफ़ी ने गाइडलाइन जारी करते हुए कहा कि जुलुस में सियासी नारे न लगाए जाएं और म्यूजिक वाली नातों से परहेज करें। उन्होंने साफ-साफ कहा कि जुलुस में किसी भी प्रकार का सियासी नारा न लगाया जाये। क्योंकि सियासी नारा लगाने से माहौल में तनाव की स्थिति उत्पन्न हो जाती है।

मौलाना जाहिद रज़ा कादरी ने ईद मिलादुनबी के मौके पर शहर से उठने वाले जुलुसे मोहम्मदी



न्यूज़ ब्रीफ

बाइक-मोपेड की टक्कर, दो घायल

अछल्दा, औरैया। कस्बे की नहर उतरते समय बंबा के पास मोटर साइकिल और मोपेड में आमने-सामने भिड़ंत हो गई। हादसे में मोपेड सवार यशवंत सिंह पुत्र खुशी लाल निवासी नौधना गंभीर रूप से घायल हो गया। टक्कर इतनी जोरदार थी कि युवक मौके पर ही गिरकर घायल हो गया। स्थानीय लोगों की मदद से उसे एंबुलेंस द्वारा सीएचसी अछल्दा लाया गया। जहां डॉक्टर अग्रजय पाण्डेय ने प्राथमिक उपचार के बाद हालत गंभीर देखते हुए जिला अस्पताल रेफर कर दिया।

मारपीट कर युवक को किया घायल

अयाना। थाना क्षेत्र के नगला कचहरी निवासी राजेंद्र दोहरे ने पुलिस को तहरीर दी। बताया कि 30 अगस्त को वह अपने दरवाजे पर बैठा था। तभी वहां आए बाइक सवार मानपुर निवासी सिद्धार्थ, अतुल, जनवेद, पंकज उर्फ जीतू, कल्लू, व तीन चार अज्ञात लोग उसके साथ जाति सूचक गाली गलौज करने लगे। विरोध करने पर आरोपियों ने मारपीट कर 10 दिन में जान से मारने की धमकी दी। थानाध्यक्ष अजय कुमार ने बताया कि तहरीर के आधार पर रिपोर्ट दर्ज कराई गई है।

पिकअप की टक्कर से बिजली का पोल टूटा

अछल्दा, औरैया। विकास खंड क्षेत्र के काटमऊ फीडर पर सोमवार को तेज रफ्तार पिकअप ने सड़क किनारे लगे 11 हजार वोल्टज के पोल में जोरदार टक्कर मार दी। टक्कर लगते ही पोल टूटकर सड़क पर गिर गया। घटना के बाद पिकअप सवार मौके से फरार हो गए। इस हादसे से खेरा, खुमानपुर, बर्हपुर, नगला धंशी, पैतुआ, पुरवा चन्दामन, भुलईपुर समेत बाके बिहारी स्कूल क्षेत्र की आपूर्ति बाधित हो गई। ग्रामीणों को बिजली संकट का सामना करना पड़ रहा है।

विशाल भंडारे का हुआ आयोजन

अजीतमल, औरैया। तहसील क्षेत्र के अंतर्गत कस्बा बाबरपुर में व्यापार मंडल के नगर अध्यक्ष पिटू गुप्ता द्वारा विशाल भंडारे का आयोजन किया गया जिसमें पूड़ी प्रसाद और लड्डू लगभग डेढ़ कुंतल का भंडारा करवाया। जिसमें समस्त बाबरपुर के निवासी और वहां से आवागमन वाले जितने भी भक्तगणों को प्रसाद वितरित कराया गया। इस दौरान नगर अध्यक्ष पिटू गुप्ता, अभिषेक गुप्ता, आशीष कुमार रेडीमड,अखिल कुमार,नरेंद्र कुमार ,कल्लू सिंह,मनीष कुमार और विध्ववासिनी सिंह, मुस्कान, सुरेश राजपूत एवं हीरेंद्र सिंह , आदि लोग मौजूद रहे।

विधायकों के वाहनों में लगेगी नई आरएफआईडी चिप

औरैया। अपर जिलाधिकारी अविनाश चन्द्र मौर्य ने बताया कि उत्तर प्रदेश विधानसभा के माननीय सदस्यों के वाहनों हेतु पूर्व में जारी प्रवेश पत्रों में सुरक्षा के दृष्टिगत संशोधन करते हुए नए प्रकार के प्रवेश पत्र निर्गत किये जा रहे हैं। जिसमें विशेष प्रकार की आरएफआईडी चिप लगाई जा रही है जिससे उत्तर प्रदेश विधानसभा के सदस्यों के वाहनों की पहचान किया जाना सुगम होगा तथा उन्हें किसी प्रकार की असुविधा का सामना नहीं करना पड़ेगा। उन्होंने यह भी बताया कि वाहन प्रवेश पत्र यदि कोई रंगीन छाया प्रति अथवा अन्य किसी माध्यम से फर्जी प्रति के प्रयोग का कोई प्रकरण संज्ञान में आता है तो उसके संबंध में वैधानिक कार्रवाई करते हुए अभिलंब सचिवालय को भी सूचित करेंगे।

निर्देश

समय से कार्यालय में उपस्थित न होने वालों को अनुपस्थित मानते हुए वेतन बाधित करें

क्राप सर्वे में शिथिलता बरतने वालों पर कार्रवाई करें

कार्यालय संवाददाता, औरैया

अमृत विचार। जिलाधिकारी डॉ. इन्द्रमणि त्रिपाठी ने कलेक्ट्रेट स्थित कार्यालय कक्ष में जूम मीटिंग के माध्यम से कार्यों की समीक्षा करते हुए जिला बेसिक शिक्षा अधिकारी को निर्देशित किया कि 4 सितम्बर तक बाल वाटिकाओं में आयोजित होने वाले कार्यक्रमों में जनप्रतिनिधियों को आमंत्रित किया जाए। उनकी उपस्थिति में बच्चों के बौद्धिक विकास संबंधित कार्यक्रम आयोजित किया जाए। उन्होंने कहा कि यह कार्यक्रम सभी बाल वाटिकाओं में आयोजित किए जाएं।

कहा कि जब छोटी उम्र में भिन्न-भिन्न गतिविधियों के माध्यम से अवगत कराय जाएगा तो उनकी नींव मजबूत होगी और वह आगे

बढ़ने में सफल होंगे। जिलाधिकारी ने समीक्षा के दौरान पाया कि क्राप सर्वे के कार्य में आशातीत प्रगति दृष्टिगत नहीं हो रही है। जिस पर उन्होंने जिला पंचायत राज अधिकारी तथा जिला कृषि अधिकारी को निर्देशित किया कि क्राप सर्वे का कार्य सभी ग्रामों में प्रारंभ कराते हुए शीघ्रता से कराया जाए और जहां भी जिसके द्वारा शिथिलता बरती जाए उसके विरुद्ध कार्रवाई भी करें।

जिलाधिकारी ने मुख्य विकास अधिकारी को निर्देशित किया कि वह अपने स्तर से विकास भवन स्थित कार्यालयों का समय-समय पर निरीक्षण करते रहें और समय से कार्यालय न आने वालों को अनुपस्थित मानते हुए वेतन बाधित करें

कार्यालय संवाददाता, औरैया

अमृत विचार। जिलाधिकारी डॉ. इन्द्रमणि त्रिपाठी ने कलेक्ट्रेट स्थित मानस सभागार में उप रात्र्य जैव ऊर्जा नीति-2022 के अन्तर्गत जैव ऊर्जा उद्यमी निवेशकों को उसके द्वारा उपयोगार्थ कृषि अपशिष्ट यथा पराली/अन्य कृषि अपशिष्ट बाजार मूल्य पर सुगमता से उपलब्ध कराने के लिये एग्रीगेटर के चयन हेतु जिला स्तरीय गठित समिति की बैठक की गई। बैठक में एग्रीगेटर के रूप में कार्य करने हेतु 6 एफपीओ द्वारा आवेदन किया गया, जिसमें से 2 एफपीओ धुपकरी फार्मिंग प्रोड्यूसर सहार एवं चिरहूली एग्रोटेक फार्मर

कार्यालय संवाददाता, औरैया

● जिलाधिकारी ने बैठक कर मातहतों को दिए निर्देश

प्रोड्यूसर कं. लि औरैया द्वारा एग्रीगेटर हेतु पात्रता पूर्ण किये जाने पर जिलाधिकारी द्वारा उक्त एफपीओ का चयन किया गया। चर्यनित एग्रीगेटर (एफपीओ) जनपद में स्थापित होने वाले कम्प्रेस्ड बायोगैस (सीबीजी) संयंत्र जो फसल अवशेष आपूर्ति कराएंगे जिसके लिये सम्बन्धित सीबीजी प्लांट एवं एग्रीगेटर के मध्य अनुबंध कराया जायेगा। समन्वय स्थापित कर फसल अवशेष का मूल्य भी कृषकों को प्राप्त होगा साथ ही पराली जलाये जाने पर अंकुश

अमृत विचार



दिबियापुर रोड पर प्रसाद वितरित करते नगर पालिका अध्यक्ष अनूप गुप्ता।

अमृत विचार



दक्षिण मुखी हनुमान मंदिर में प्रसाद ग्रहण करते श्रद्धालु।

अमृत विचार

मंदिरों में उमड़ी भीड़, सजाई गई झांकियां

जिलेभर में धूमधाम से मनाया गया बुढ़वा मंगल, दिनभर गूंजे बजरंगबली के जयकारे, जगह-जगह भंडारे

कार्यालय संवाददाता, औरैया

अमृत विचार। मंगलवार को जिलेवार में बुढ़वा मंगल का पर्व धूमधाम से मनाया गया। इस मौके पर जगह-जगह भंडारे का आयोजन किया गया वहीं देर रात तक मंदिरों में झांकियां सजी रही। बुढ़वा मंगल के पावन पर्व पर शहर के दिबियापुर रोड नगर पालिका अध्यक्ष अनूप गुप्ता के आवास पर स्थित दुर्गा मंदिर में सैकड़ों श्रद्धालुओं ने भंडारे का प्रसाद ग्रहण किया। प्रत्येक वर्ष की भांति इस वर्ष भी पालिका अध्यक्ष के आवास पर स्थित दुर्गा मंदिर में हनुमान जी की मूर्ति स्थापित है। दुर्गा मंदिर में सुबह से लेकर शाम तक श्रद्धालुओं की भारी भीड़ जमा रही। आने वाले श्रद्धालुओं ने मंदिर में पूजा अर्चना के बाद सुख समृद्धि की कामना की। दुर्गा जी मंदिर के पुजारी ने बताया कि इस मंदिर में श्रद्धालुओं की सभी मनोकामनाएं पूरी होती हैं। इस दौरान भंडारे के आयोजन नगर



एरवा कटरा में प्रसाद वितरण करते आयोजक।

अमृत विचार

पालिका अध्यक्ष अनूप गुप्ता सहित राजेश सिंह, अमित यादव, मुकेश वर्मा, अनिल अवस्थी, दिलीप पाल, बबलू गुप्ता, लल्ली गुप्ता आदि मौजूद रहे। वहीं, पड़ौन गांव में स्थित दक्षिण मुखी हनुमान मंदिर पर विशाल भंडारे का आयोजन किया गया। मैं तुम्हें हजारों की संख्या में श्रद्धालुओं ने प्रसाद चखा। इस मौके पर पूर्व विधायक रामजी शुक्ला, समाजसेवी लालजी शुक्ला, ओमजी शुक्ला, लकी अवस्थी, लल्ली तिवारी आदि मौजूद रहे।

इसके अलावा एरवाकटरा में कस्बा के पालीवाल मार्केट में बने हनुमान मंदिर में आज व्यापार मंडल के अध्यक्ष एवं समाजसेवी रानू पालीवाल ने आज सुबह 10:00 बजे बजरंगबली मूर्ति पर आरती करके पूजा अर्चना की। इसके बाद विशाल भंडारे का आयोजन किया जो आज सुबह 11:00 बजे पुआ, लड्डू, पूड़ी, सब्जी कन्याओं, बच्चों एवं आने जाने वाले यात्रियों को प्रसाद वितरित किया। जो देर रात तक चलने की संभावना है।

बुढ़वा मंगल पर मंदिरों में रही भीड़

■ अछल्दा। कस्बे के प्रमुख मंदिर नैविलगंज, राम बाग मंदिर, हरीगंज हनुमान मंदिर, ब्लॉक चौराहा, नहर बाजार, सराय बाजार, स्टेशन बाजार समेत अन्य धार्मिक स्थलों पर बुढ़वा मंगल के चलते सुबह से ही भीड़ रही। भीड़ को नियंत्रित करने के लिए कस्बा प्रभारी अम्रता यादव ने मंगलवार सुबह 6 बजे से ही महिला आरक्षी दल के साथ कस्बे में भ्रमण कर सुरक्षा व्यवस्था का जायजा लिया। पुलिस बल के साथ मंदिर परिसरों और आसपास के बाजार क्षेत्र में पैदल गश्त कर लोगों को सुरक्षा का एहसास दिलाया। उन्होंने पुलिस कर्मियों को विशेष रूप से भीड़भाड़ वाले स्थानों पर निगरानी रखने और सतर्क रहने के निर्देश दिए।

कार्यकर्ता आज सुबह 4:00 बजे से भंडारे के कार्यक्रम की तैयारी में लगे हैं। जिसमें ईशू तिवारी, हिमांशु गुप्ता, दीपक पौरवाल, वृजेश पाल, राहुल, हिमांशु पालीवाल, राजन वर्मा, रानू तिवारी, कड़ी मेहनत करते हुए देखे गए। श्री लड्डूगोपाल मंदिर औरैया में बुढ़वा मंगल के पावन उपलक्ष्य में सुन्दरकाण्ड पाठ का आयोजन किया गया जिसमें आनन्दमकृपा परिवार के सदस्य व मंदिर परिसर में नित्य प्रति गोपाल जी के दर्शन लाभ करने वाले

भक्तजनों ने सुंदरकांड का संगीतमय गान कर संकटमोचक हनुमान जी से विश्व कल्याणार्थ प्रार्थना की। जिसमें विद्वान आचार्यों द्वारा राम दरबार व श्री हनुमान जी का वैदिक रीति-रिवाजों से विधिवत पूजन किया गया। इस सुंदरकांड पाठ में फाउंडेशन से परिवार सहित अंकित तिवारी, शिवम शुक्ला, विपिन शुक्ला, विकास तिवारी, आकाश मिश्रा, विवेक, दीपक, ठेकेदार कपिल शर्मा, एडवोकेट सोमेंद्र दुबे गोपाल तिवारी अन्य मौजूद रहे।

विसर्जन: दिबियापुर में गूंजे गणपति बप्पा के जयकारे

कार्यालय संवाददाता, औरैया

अमृत विचार। नगर के मोहल्ला गोविंद नगर में दस दिवसीय गणेश महोत्सव का समापन मंगलवार को अत्यंत श्रद्धा, भक्ति और उल्लास के वातावरण में संपन्न हुआ। भव्य शोभायात्रा के साथ भगवान गणेश की प्रतिमा का दिबियापुर नहर में गाजे-बाजे और डीजे की धुनों पर धूमधाम से विसर्जन किया गया। विसर्जन यात्रा के दौरान जगह-जगह श्रद्धालुओं ने आरती की और पुष्पवर्षा कर गणपति बप्पा को भावभीनी विदाई दी। मोहल्ले के लोग सुबह से ही विसर्जन यात्रा की तैयारियों में जुटे थे। जैसे ही गाजे-बाजे और डीजे की थाप बजी, श्रद्धालु उत्साह से नाचते-गाते निकल पड़े। शोभायात्रा में महिलाओं, युवाओं, बच्चों और बुजुर्गों की बड़ी संख्या शामिल रही। बच्चे “गणपति बप्पा मोरया” के



गणेश प्रतिमा विसर्जन यात्रा के दौरान शामिल श्रद्धालु।

अमृत विचार

● गोविंद नगर में गणेश महोत्सव का समापन, गाजे-बाजे के साथ भव्य शोभायात्रा निकाली

जयकारे लगाते नजर आए तो वहीं युवाओं ने डीजे की धुनों पर जमकर नृत्य कर माहौल को जीवंत बना दिया। पूरा क्षेत्र भक्ति और उल्लास

से सराबोर दिखाई दिया। विसर्जन से पूर्व आयोजनकर्ता सुशील सिंह राजावत एवं विनीता राजावत ने गणपति प्रतिमा की विधिवत पूजा-अर्चना कर आशीर्वाद प्राप्त किया। इसके बाद प्रतिमा को गाजे-बाजे और श्रद्धालुओं की भीड़ के बीच नहर तक ले जाया गया। वहां

उपस्थित भक्तों ने गणपति बप्पा की आरती उतारी और श्रद्धापूर्वक नहर में प्रतिमा का विसर्जन किया। श्रद्धालुओं की भारी भीड़ को देखते हुए पुलिस प्रशासन ने विशेष सुरक्षा व्यवस्था की। सदर कोतवाली प्रभारी के नेतृत्व में बड़ी संख्या में पुलिस बल विसर्जन यात्रा के साथ मौजूद

चोरों ने पूर्व माध्यमिक स्कूल व पंचायत घर को बनाया निशाना

संवाददाता, अछल्दा, औरैया

अमृत विचार। ग्राम चिमकुनी में बीती रात चोरों ने पूर्व माध्यमिक विद्यालय और पंचायत भवन को निशाना बनाया। विद्यालय में मुख्य गेट का ताला तोड़कर चोर अंदर घुसे। विद्यालय के कमरों के

ताले भी तोड़े पर कुछ ले नहीं गए। पंचायत भवन से चोर डीबीआर और बैट्री सहित अन्य सामान लेकर फरार हो गए। ग्रामीणों ने प्रधान वीरमती यादव को सूचना दी। प्रधानाध्यापिका सीमा सिंह ने बताया कि स्कूल में कोई नुकसान नहीं हुआ है।

छत गिरने से युवक की मौत, मां-बहन बचीं

औरैया। सदर कोतवाली क्षेत्र के ग्राम फरीदपुर में बीती रात कच्चे मकान की दीवार भर-भराकर गिर गई। इससे युवक दब गया। बाद में उसकी मौत हो गई। वहीं मां और बहन बाल-बाल बच गईं। पुलिस ने शव का पंचनामा भरकर पोस्टमार्टम के लिए भेज दिया।

कोतवाली क्षेत्र के ग्राम फरीदपुर निवासी मनोज कुमार 35 वर्ष पुत्र भारत सिंह कुशवाहा अपने घर पर परिजनों मां सुखदेवी 60 वर्ष व बहन रचना 20 वर्ष के पास सो रहा था। सोमवार की भोर कच्ची दीवार व छत भर-भराकर गिर पड़ी। दीवार गिरने से मनोज मलबा में दब गया। चीख-पुकार सुनकर ग्रामीण दौड़ पड़े और मलबा हाटने में जुट गए। इसके साथ ही सूचना पर पहुंचे दमकल कर्मियों

● पुलिस ने शव का पंचनामा भरकर पोस्टमार्टम के लिए भेजा

ने रेस्क्यू कर घायल हुए युवक को बदहवास हालत में बाहर निकाला। सूचना पर पहुंची पुलिस ने घायल युवक को स्थानीय जिला संयुक्त चिकित्सालय में भर्ती कराया। ड्यूटी पर मौजूद चिकित्सकों ने जांच के दौरान युवक मनोज को मृत घोषित कर दिया। युवक की मौत की जानकारी पर परिजनों में करुण-क्रंदन गूंजने लगा। पुलिस से युवक के शव का पंचनामा भरकर पोस्टमार्टम के लिए शव विच्छेदन गृह चिचौली भेज दिया। मृतक युवक के परिजनों को मुआवजा दिलाने का भरोसा दिलाया है। युवक की मौत से परिजनों में करुण-क्रंदन गूंज रहा था।

महिला की करंट लगने से चली गई जान

अजीतमल। कोतवाली क्षेत्र के ग्राम मुड़ैना रूपशहा में चिन्ता देवी उर्फ सुमन देवी उम्र करीब 53 वर्ष पत्नी शिव बालक जिसके पति की मृत्यु बहुत पहले हो गयी थी। कोई बेटा नहीं है, सिर्फ एक बेटी थी जिसकी शादी इटावा हो गयी थी। जिसके चलते वह अकेली अपने घर पर रहती थी तथा विधवा पेंशन एवं मजदूरी कर अपना गुजारा करती थी। सोमवार की देर शाम खंबे से आये बिजली के तार पर पैर पड़ जाने के चलते उसमें आ रहे करंट की चपेट में आ गयी और मौते पर ही उसकी मौत हो गयी। महिला की मौत की खबर पाकर मौके पर पहुंचे कोतवाली के प्रभारी निरीक्षण ललितेश त्रिपाठी ने महिला के परिजनों को ढांडस बधाया। कोतवाली के प्रभारी निरीक्षक ललितेश ने बताया कि महिला की करंट से मौत हुई है।



न्यूज ब्रीफ

रामधुन के साथ बंदर की निकली शव यात्रा

कुरारा। विकास खंड क्षेत्र के कंडोर गांव में तीन दिन से बीमार बंदर का निधन होने पर ग्रामीणों ने राम धुन के साथ शव यात्रा निकाल कर अंतिम संस्कार किया। क्षेत्र के कंडोर गांव में एक बंदर तीन दिन से बीमार चल रहा था। बीमारी के चलते उसका मंगलवार को निधन हो गया। गांव के राजू सिंह, बीनू सिंह, पिंदू चौहान, योगेश गुप्ता, आदि ग्रामीणों ने रामधुन के साथ अंतिम यात्रा निकालकर गांव के बाहर अंतिम संस्कार किया।

परछछ गांव में एक रात 3 घरों में चोरी

मौदहा। कोतवाली क्षेत्र के परछछ गांव में सोमवार की रात तीन घरों का ताला तोड़कर चोरी होने से ग्रामीणों में हड़कंप मच गया। चोरों ने सतीश श्रीवास की दुकान का ताला तोड़कर गोलक से तीन हजार रुपये और तेल की कट्टी तथा झाल में रखा सामान पार कर दिया। गांव में ही अशोक श्रीवास और गणेश श्रीवास के घर से पीतल, तांबे के बर्तन एवं बच्चियों के सोने चांदी के जेवरात, गैस सिलेंडर दो बोरी लाही चोरी कर ले गए। सुबह जागने पर जब घरों के ताले टूटे मिले तो यूपी 112 व स्थानीय पुलिस को सूचना दी। थाना प्रभारी उमेश कुमार सिंह ने जांच कर कार्रवाई की बात कही है।

हाईवे पर दो ट्रक भिड़े एक चालक घायल

मौदहा। सोमवार आधी रात नेशनल हाईवे पर हुई दो ट्रकों की टक्कर में एक ट्रक का चालक गंभीर रूप से घायल हो गया, जिसे कस्बे की सीएचसी में भर्ती कराया। जहां हालत गंभीर होने पर चिकित्सकों ने उसे जिला अस्पताल रेफर कर दिया। नेशनल हाईवे में कस्बे के निकट सोमवार की देर रात दो ट्रक आपस में भिड़ गए। जिसमें महोबा जनपद के कहया निवासी अर्ध (25) पुत्र चेतु गंभीर रूप से घायल हो गया। जिसे राहगीरों की मदद से कस्बे के सरकारी अस्पताल लाया गया। जहां से युवक की हालत गंभीर होने पर प्राथमिक उपचार के बाद सदर अस्पताल रेफर कर दिया गया।

परिजनों से नाराज युवती ने गटका जहर कुरारा।

कस्बे के वार्ड नंबर 10 में परिजनों से नाराज 21 वर्षीय युवती ने जहरीला पदार्थ का सेवन कर लिया। हालत गंभीर होने पर परिजन सीएचसी लाए, जहां चिकित्सक ने प्राथमिक उपचार के बाद हालत नाजुक देख जिला अस्पताल रेफर कर दिया। कस्बे के वार्ड नंबर 10 निवासी राम अवतार कबीर की पुत्री कुमकुम (21) ने मंगलवार की सुबह 9:30 बजे जहरीला पदार्थ का सेवन कर लिया। हालत गंभीर होने पर परिजन सीएचसी लाए, जहां प्राथमिक उपचार के बाद हालत नाजुक देख जिला अस्पताल रेफर कर दिया गया।

दो महीने पहले घर से भागी युवती बरामद

बिंवार। कुनहेटा चौकी क्षेत्र के एक गांव की युवती को गांव का ही युवक दो महीना पहले अपने साथ बहला कर ले गया था। युवती के पिता ने युवक के खिलाफ थाने में रिपोर्ट दर्ज कराई थी। पुलिस दोनों प्रेमी युगल की तलाश में लगी। सोमवार को युवती बसवाही मोड़ में आकर खड़ी थी। मुखबिर की सूचना पर कुनहेटा चौकी प्रभारी रविंद्र कुमार उसको बरामद कर थाने ले आए। महिला पुलिस ने युवती के बयान लेने के बाद अदालत में पेश किया। कुनहेटा चौकी प्रभारी ने बताया कि युवक की तलाश की जा रही है। युवती को वन स्टॉप सेंटर में रखकर मेडिकल परीक्षण कराया जाएगा।



नगर पंचायत अध्यक्ष आशारानी कबीर ने शव फ्रीजर मंगाए।

अब नगर पालिका में मिलेगा शव फ्रीजर

संवाददाता, कुरारा

अमृत विचार: नगर पंचायत कस्बे में विकास कार्यों के साथ हर सुख-दुख में भागीदारी निभाने का प्रयास कर रही है। नगर पंचायत अध्यक्ष आशारानी कबीर ने नगरवासियों को अकस्मात मौत पर शव के अंतिम संस्कार में होने वाली देरी को देखते उन्हें शव फ्रीजर मुफ्त उपलब्ध कराए जाने का निर्णय लिया है। इसी के चलते रैन बसेरा में शव फ्रीजर की व्यवस्था की गई है।

नगर पंचायत अध्यक्ष आशारानी

## नशे में बाइक सवार ने टक्कर मारी ट्रैफिक सिपाही से की बदसलूकी

कार्यालय संवाददाता, हमीरपुर

अमृत विचार: शराब के नशे में धुत बाइक सवार दो युवकों को ट्रैफिक पुलिस के सिपाही ने रोका तो नशे में चूर एक युवक ने सिपाही के साथ बदसलूकी कर दी। सूचना पर पहुंची कोतवाली पुलिस नशे में धुत युवक को पकड़कर थाने ले गई, जहां उसकी बाइक का चालान कर दिया और युवक को परिजनों के आने तक बैठा लिया गया।

घाटमपुर कस्बे के वार्ड नंबर 8 निवासी अन्यान मंसूरी ऊर्फ गोलू पुत्र निजाम मंसूरी अपने दोस्त के साथ शराब के नशे में धुत होकर मंगलवार को शहर के कालपी चौराहे से बस स्टैंड की ओर आ रहा था। इस दौरान बाइक चलाते हुए अन्यान मंसूरी ऊर्फ गोलू ने कई लोगों को टक्कर मार दी। लोगों ने



ट्रैफिक पुलिस के सिपाही से अभद्रता करते शराबी युवक।

बस स्टैंड में तैनात ट्रैफिक पुलिस के सिपाही राजबहादुर को इसकी जानकारी दी। जानकारी मिलने के बाद सिपाही राज बहादुर ने बाइक सवार दोनों युवकों को रोका तो बाइक चालक अन्यान मंसूरी सिपाही राज बहादुर के साथ अभद्रता पर उतारू हो गया।

इस दौरान अन्यान का दोस्त मौके

से फरार हो गया। ट्रैफिक पुलिस के सिपाही ने तत्काल कोतवाली पुलिस को सूचना दी। सूचना पर पहुंचे एसआई डीके मिश्रा नशे में धुत अन्यान को कोतवाली ले गए, जहां उसके परिजनों के आने तक बैठा लिया गया। साथ ही ट्रैफिक पुलिस के सिपाही राज बहादुर ने उसकी बाइक का ई-चालान कर दिया है।

## जरिया रोड पर खून से सना मिला बाइक सवार का शव

सड़क पर गिरे पेड़ से बाइक टकराने पर मौत होने की जताई गई आशंका

संवाददाता, सरीला (हमीरपुर)

अमृत विचार: जरिया रोड पर 20 वर्षीय बीए के छात्र का शव खून से लथपथ पड़ा मिला। पास में ही उसकी बाइक पड़ी थी। लोगों ने आशंका जताई है कि पेड़ से टकराकर उसकी मौत हुई है। राहगीरों की सूचना पर पुलिस ने शव को पोस्टमार्टम के लिए भेजा है।

कस्बे के जरिया रोड पर सोमवार देर रात बिलायती बबूल का पेड़ गिर गया था। वहीं पास में मंगलवार सुबह राहगीरों को युवक का शव खून से लथपथ पड़ा मिला, जिससे हड़कंप मच गया। पास में ही युवक का मोबाइल और बाइक भी पड़ी मिली। राहगीरों ने



अरुण यादव।



घटनास्थल पर ग्रामीणों से यूँछाछ करती पुलिस।

इसकी सूचना पुलिस को दी। पुलिस चौकी प्रभारी दिनेश प्रसाद मौर्य ने मौके पर पहुंच कर जांच-पड़ताल की और वहां मौजूद लोगों से शव की शिनाख्त कराने का प्रयास किया। पुलिस ने नगर पंचायत की जेसीबी मंगवाकर पेड़ हटवाया।

लगभग एक घंटे बाद कस्बे के गुरदेवपुरा मोहल्ला निवासी पवन कुमार ने युवक की शिनाख्त अपने पुत्र अरुण यादव (20) के रूप में की। पवन कुमार यादव ने बताया कि अरुण सोमवार की देर रात लगभग 10 बजे खाना खाने के बाद

## एसडीएम का खाद दुकानों पर छापा

संवाददाता, राठ (हमीरपुर)

अमृत विचार: कस्बे में खाद की कालाबाजारी को रोकने को लेकर एसडीएम ने कृषि विभाग के अधिकारियों के साथ कस्बे की विभिन्न खाद बेचने वाली दुकानों पर छापा मारा। इस दौरान एसडीएम ने स्टॉक रजिस्टर, किन किसानों को कितनी खाद बेची जैसी जानकारी ली। इस दौरान उन्होंने किसानों से फोन पर बातचीत करते हुए खाद खरीदने और उसके दाम की जानकारी ली।

मंगलवार की दोपहर एसडीएम अभिमन्यु कुमार, नायब तहसीलदार वीरपाल, एडीओ कृषि रामकिशोर राजपूत ने एसबीआई बैंक के बगल में स्थित राहुल खाद भंडार की दुकान पर छापा मारा। एसडीएम ने दुकान के सारे रजिस्ट्रारों की जांच पड़ताल की। जांच के दौरान किसानों को अधिक रेट पर खाद देने की जानकारी पर एडीओ कृषि को कार्रवाई करने के निर्देश दिए। इसके



खाद की दुकान में जांच करते एसडीएम, साथ में एडीओ कृषि रामकिशोर।

अलावा एसडीएम ने जीआरवी इंटर थो। कहा कि किसी भी दुकानदार ने किसानों को ओवर रेट खाद की बिक्री की और शिकायत मिली तो संबंधित दुकानदार के विरुद्ध कड़ी कार्रवाई की जायेगी। एसडीएम की इस छापामार कार्रवाई से दुकानदारों में हड़कंप मचा हुआ था।

● एडीओ कृषिक के साथ दुकान में रखे स्टॉक की जांच-पड़ताल की



खाद की दुकान में जांच करते एसडीएम, साथ में एडीओ कृषि रामकिशोर।

अलावा एसडीएम ने जीआरवी इंटर थो। कहा कि किसी भी दुकानदार ने किसानों को ओवर रेट खाद की बिक्री की और शिकायत मिली तो संबंधित दुकानदार के विरुद्ध कड़ी कार्रवाई की जायेगी। एसडीएम की इस छापामार कार्रवाई से दुकानदारों में हड़कंप मचा हुआ था।

## राठ में किसानों का बेमियादी धरना शुरू

संवाददाता, राठ (हमीरपुर)

अमृत विचार: किसानों की समस्याओं को लेकर भारतीय किसान यूनियन (भाकियू) ने मुख्यमंत्री के नाम संबोधित ज्ञापन एसडीएम को सौंपा था। ज्ञापन के माध्यम से किसानों ने सरकार से किसानों की समस्याओं का निस्तारण न होने पर आगामी समय में धरना प्रदर्शन की चेतावनी दी थी। मंगलवार को किसान यूनियन के दर्जनों लोगों ने तहसील परिसर में अनिश्चितकालीन धरना प्रदर्शन शुरू कर दिया। इस दौरान किसानों ने जमकर नारेबाजी की।

भाकियू के जिलाध्यक्ष विक्रम सिंह राजपूत ने मुख्यमंत्री के नाम संबोधित ज्ञापन के माध्यम से किसानों की समस्याओं का निस्तारण करने की मांग की थी। समस्याओं का निस्तारण न होने

● किसानों की समस्याओं का हल न होने से भाकियू कार्यकर्ता खफा



राठ तहसील परिसर में धरने के दौरान नारेबाजी करते किसान।

पर मंगलवार को जिलाध्यक्ष के नेतृत्व में दर्जनों किसानों ने तहसील में धरना प्रदर्शन शुरू कर दिया। जिलाध्यक्ष ने कहा कि किसानों के साथ फसल बीमा के नाम पर

● राठ तहसील परिसर में धरने के दौरान दिन भर हुई नारेबाजी

धंधली की जा रही है। किसानों को फसल बीमा का लाभ दिलाने। किसानों को खाद की आपूर्ति सुचारू ये से वितरण करने एवं ब्लैक में बिक रही खाद की जांच कराने,

क्षेत्रवार किसानों के चयनित पांच सदस्यीय समिति बनाकर खाद का वितरण कराया जाए। जिससे कालाबाजारी को रोका जा सके। किसानों ने यह भी मांग उठाई कि अन्ना पशुओं से मुक्ति दिलाकर गांव में बनी गौशालाओं को हाईटेक किया जाए। जिससे अन्ना पशुओं की दुर्दशा न हो सके। ग्राम सभा की जमीन पर लोगों के अवैध कब्जे हो गए। जिन्हें मुक्त कराया जाए। जिले की सड़कों को गड्ढा मुक्त कराया जाये। जिससे दुर्घटनाओं से निजात मिल सके। धरना प्रदर्शन के दौरान किसान राजकुमार, शुगम, जाहर, मनोज कुमार, अवधेश कुमार, राजेंद्र कुमार, मलखान निषाद, घनश्याम, रमेश कुमार, भानु प्रताप बाबा, धूप सिंह, महेंद्र सोनी, लछीराम, धीरेंद्र, महिपाल, रामनारायण, सत्येंद्र, देवकी नंदन आदि किसान रहे।

### स्कूल गेट पर बांध रहे पालतू जानवर

सुमेरपुर। कस्बे की ऊँछाथोक के प्राथमिक विद्यालय के गेट पर पालतू मवेशी बांधने से छात्र-छात्राओं को आवागमन में असुविधा होती है। इसका एक वीडियो प्रधानाध्यापिका ने बनाकर सोशल मीडिया में वायरल कर दिया।

प्राथमिक विद्यालय ऊँछाथोक की ईंचार्ज प्रधानाध्यापिका जाकिया बानो ने मंगलवार को एक वीडियो सोशल मीडिया में अपलोड किया। वह बच्चों के साथ रास्ते पर खड़ी हैं रास्ते में भैंस बंधी नजर आ रही है। प्रधानाध्यापिका वीडियो में कह रही हैं कि यह रोज का रोना है। दोपहर में बच्चों को एमडीएम खिलाने के लिए कंपोजिट विद्यालय में ले जाना पड़ता है। विद्यालय से निकलते ही रोजाना इस गंभीर समस्या से जूझना पड़ता है। नगर पंचायत शिकायत के बाद समस्या का समाधान नहीं कर रहा है। नगर पंचायत के अधिशासी अधिकारी दिनेश आर्य ने बताया कि पशुपालक को नोटिस भेजा गया है अगर नोटिस के बाद जानवर नहीं हटते हैं तो पुलिस बल लेकर कार्रवाई की जाएगी।

## शव वाहन न मिलने पर ऑटो में ले गए परिजन



युवक का शव ऑटो में लेकर जाते परिवार वाले।

कार्यालय संवाददाता, हमीरपुर

अमृत विचार: बुखार की बीमारी ग्रसित युवक की जिला अस्पताल में इलाज के दौरान मौत हो गई। जिला अस्पताल से शव वाहन न मिलने पर परिजन युवक के शव को ऑटो में रखकर घर पहुंचे हैं।

जालौन जनपद के कदौरा थाना क्षेत्र के काना चंद्रशौ निवासी रामसेवक (40) पुत्र स्वामीदीन को छह दिन से बुखार आ रहा था। सोमवार को परिजनों ने उसे जिला अस्पताल में भर्ती कराया था। मंगलवार को इलाज के

● जालौन जनपद के कदौरा थाना क्षेत्र का रहने वाला था युवक

दौरान उसकी मौत हो गई। परिजन अस्पताल प्रशासन से शव वाहन उपलब्ध कराने की गुहार लगाते रहे, लेकिन शव वाहन न मिलने पर मजबूरन रामसेवक के शव को ऑटो में रखकर घर ले गए। मामा लल्लू ने बताया कि रामसेवक दिल्ली में फैक्ट्री में काम करता था। बुखार से पीड़ित होने पर सोमवार को गांव आया था। सोमवार को ही पिता स्वामीदीन और परिजनों ने उसे जिला अस्पताल में भर्ती कराया था।

### ईओ और डीईओ ने ठेका की जांच की

कुरारा। कस्बे के वार्ड नंबर आठ की महिलाओं की शिकायत पर जिला आबकारी अधिकारी व नगर पंचायत के ईओ ने शराब ठेका के सेल्समैन को साफ सफाई की हिदायत दी। साथ ही संकरी गली का निर्माण करने का आश्वासन दिया।

वार्ड नंबर 8 की महिलाओं ने अधिशासी अधिकारी व जिला आबकारी को शिकायती पत्र देकर बताया था कि हमीरपुर-कालपी हाईवे से संकरा रास्ता है। दोनों तरफ देशी व अंग्रेजी शराब और बियर की दुकान होने से शराबियों का हुजूम रहता है। शराबी गली में पेशाब करते हैं, जिससे महिलाओं को समस्या है। मंगलवार को प्रभारी अधिशासी अधिकारी बलराम गुप्ता व जिला आबकारी अधिकारी ने शराब ठेकों का निरीक्षण किया। उन्होंने सेल्समैन को हिदायत दी की संकरी गली के छज्जे तुड़वाने और केमरे लगवाने के निर्देश दिए। निर्माण कराने का आश्वासन दिया।

## बिना मान्यता वाला मदरसा सील

संवाददाता, मौदहा (हमीरपुर)

अमृत विचार: लंबे समय से विवाद से घिरे मदरसा शेख अब्दुल कादिर जीलानी को अल्पसंख्यक कल्याण अधिकारी और नायब तहसीलदार ने संयुक्त रूप से जांच के बाद सील कर दिया। वहीं मदरसे के संचालक मौलाना आसिम ने बेवजह परेशान कर बदनाम करने की बात कही है।

कम्हरिया रोड स्थित मदरसा शेख अब्दुल कादिर जीलानी रह.बीते तीन साल से विवादों के घेरे में फंसकर कानूनी दौंवपेच का दंश झेल रहा था और आए दिन जांच के घेरे में रहा है। उसी मामले में अल्पसंख्यक कल्याण अधिकारी ने तीन दिन के अंदर मदरसे के बच्चों को उनके घर भेज कर परिजनों के सुपुर्द करने का आदेश दिया था। जिस पर मदरसा संचालकों द्वारा समस्त बच्चों को उनके घर भेज दिया गया था। सोमवार को अल्पसंख्यक कल्याण अधिकारी हिमांशु अग्रवाल, उपजिलाधिकारी अधिकारी कर्णवीर



मौदहा में मदरसा की जांच करते अधिकारी।

सिंह ने मदरसे की जांच करने के बाद मदरसे को सील कर दिया था। जबकि मंगलवार को दोपहर नायब तहसीलदार महेंद्र गुप्ता और अल्पसंख्यक कल्याण अधिकारी हिमांशु अग्रवाल ने पुनः ताला खुलवा कर मदरसे की आय व्यय की रसीदों को चेक करने के साथ ही कार्यालय की जांच कर कार्यालय को पुनः सील कर दिया।

अल्पसंख्यक कल्याण अधिकारी हिमांशु अग्रवाल ने बताया कि कल और आज जांच की गई है। जिसमें बिना मान्यता के चल रहे मदरसे को

सील किया गया है। इस संबंध में मदरसा संचालक मोहम्मद आसिम ने बताया कि हमे दो तारीख तक मदरसे के बच्चों को घर भेजने की नोटिस मिली थी। हमने 3 अगस्त को सारे बच्चों को घर भेज दिया था। लेकिन एक सितंबर को उपजिलाधिकारी और अल्पसंख्यक कल्याण अधिकारी ने जांच की तो बच्चे नहीं मिले और आज भी जांच के दौरान बच्चे नहीं मिले, लेकिन कुछ लोगों ने गलत प्रचार किया है। बाकी अब वह न्यायालय का रास्ता अपनाएंगे।

धर्म-आध्यात्म श्रीराम कथा के सातवें दिन कथावाचक ने जटायु मिलन का प्रसंग सुनाया

## जहां की प्रजा दुखी, राजा सुखी नहीं रह सकता

संवाददाता, राठ (हमीरपुर)

अमृत विचार: जल विहार मंच पर श्रीराम कथा के सातवें दिन कथावाचक धन्वंतरि महाराज ने कहा कि जब जटायु नासिक के पंचवटी में रहते थे, तब एक दिन आखेट के समय महाराज दशरथ से उनकी मुलाकात हुई। तभी से जटायु और राजा दशरथ मित्र बन गए।

वनवास के समय जब भगवान श्रीराम पंचवटी में पर्णकुटी बनाकर रहने लगे, तब पहली बार जटायु से उनका परिचय हुआ। भगवान श्रीराम अपने पिता के मित्र जटायु का सम्मान अपने पिता के समान ही करते थे। रावण जब सीताजी का हरण कर लेकर गया, तब सीताजी का विलाप सुनकर जटायु ने रावण को रोकने का प्रयास किया, लेकिन



राठ के जल विहार मंच पर श्रीराम कथा की अमृत वर्षा में सराबोर हुए श्रद्धालु।

रावण ने तलवार से उनके पंख काट डाले। जटायु मरणसन्न होकर भूमि पर गिर पड़े। सीता की खोज करते हुए राम जब रास्ते से गुजर रहे थे तो उन्हें घायल अवस्था में जटायु मिले। जटायु ने राम को पूरी कहानी सुनाई

और यह भी बताया रावण किस दिशा में गया है। जटायु के मरने के बाद राम ने वहीं अंतिम संस्कार और पिंडदान किया। उन्होंने कहा कि राजा की प्रजा दुखी है तो वो राजा भी दुखी है। राजा सोया रहेगा तो प्रजा

जागेगी नहीं। विश्वनाथ विश्व कवि हैं, वाल्मीकि वसुंधरा कवि, तुलसी सियाराम कवि और दिनकर राष्ट्र कवि हैं। केवल राम पर विश्वास करो। साहित्य सखा और मित्र हैं। सत्यव्रत रखो, मौन व्रत रखो।

संवाददाता, कुरारा

अमृत विचार: सदर एसडीएम केडी शर्मा ने स्थानीय सामुदायिक स्वास्थ्य केंद्र का औचक निरीक्षण किया। जहां उन्होंने ओपीडी में मोबाइल चला रहे युवकों को बाहर निकालने का आदेश दिया। वहीं मरीजों का पर्चा देखकर दवा की जानकारी ली।

मंगलवार को दोपहर करीब एक बजे सदर एसडीएम केडी शर्मा ने स्थानीय सीएचसी का औचक निरीक्षण किया। जहां उन्होंने पैथोलॉजी रूम, लेबर रूम, इमरजेंसी वार्ड, आयुष्मान कार्ड, महिला ओपीडी, एक्स-रे रूम आदि का निरीक्षण किया। ओपीडी में मरीज का पर्चा लेकर दवा के बारे में जानकारी ली। साथ ही ओपीडी



सीएचसी का निरीक्षण करते एसडीएम।

में मोबाइल चला रहे युवकों को बेवजह भीड़ लगाने के चलते बाहर निकालने का आदेश दिया। वहीं मरीजों से मिलकर उनका हाल-चाल जाना। उन्होंने साफ सफाई के निर्देश दिए। निरीक्षण के दौरान सीएचसी अधीक्षक डॉ.सुनील कुमार यादव, नीडज वर्मा आदि डॉक्टर कर्मचारी मौजूद रहे।



## न्यूज ब्रीफ

## तीन कमेटीयों के सदस्य बने जितेंद्र

महोबा। विधान परिषद सदस्य जितेंद्र सिंह सेंगर को विधान परिषद की आशवासन समिति, सद्भाव समिति, प्रश्न एवं संदर्भ समिति का सदस्य बनाया गया है। एमएलसी ने कहा कि इन महत्वपूर्ण समितियों के माध्यम से क्षेत्र की जनहित से जुड़ी समस्याओं को शासन तक पहुंचाया जाएगा और क्षेत्रवासियों को महत्वाकांक्षी योजनाओं का लाभ दिलाने का प्रयास होगा। क्षेत्र के लोगों को सरकार द्वारा चलाई जा रही योजनाओं का लाभ दिलाने के लिए हर संभव प्रयास करेंगे।

## निजी भूमि पर रास्ता बनाने की शिकायत

कुलपहाड़। निजी भूमि पर जबरन सीसी रोड बनाने पर एक महिला किसान ने तहसीलदार को शिकायती पत्र देकर निर्माण रुकवाए जाने की मांग की है। पनवाड़ी ब्लाक के भरवारा निवासी राजकुमारी पत्नी भारत सिंह ने तहसीलदार प्रमित सचान को दिए शिकायती पत्र में बताया है कि उसकी निजी भूमि गाटा संख्या- 1076, 1075 पर ग्राम पंचायत द्वारा सीसी रोड का निर्माण किया जा रहा है। जब वह निर्माण कार्य रोकवाने के लिए मौके पर गई, तो वहां उसके साथ अभद्रता कर भागा दिया गया। पीड़ित महिला ने कहा कि अगर निर्माण कार्य नहीं रोका गया तो परिवार अंशान पर बैठ जाएगा।

## बारावफात को लेकर पीस कमेटी की बैठक

गोहांड (हमीरपुर)। पुलिस चौकी में बारावफात को लेकर तहसीलदार राममोहन व जरिया थानाध्यक्ष मयंक चंदेल की अध्यक्षता में पीस कमेटी की बैठक हुई। बैठक में रज्जब अली ने बताया कि जुलूस तलेया मस्जिद से शुरू होकर कस्बे के मुख्य मार्गों से होकर गुजरेंगा, जिसमें ढोल बाजा, घोड़े, डीजे के साथ युवक युवतियां बूढ़े बच्चे शामिल होंगे। जुलूस ईदगाह में पहुंचकर समाप्त होगा। चौकी प्रभारी को जुलूस की पूरी सुरक्षा व्यवस्था संभालने की जिम्मेदारी दी गई है।

## 25 हजार के इनामी रेप के आरोपी को पकड़ा

मौदहा (हमीरपुर)। कोतवाली क्षेत्र के एक गांव में बहन की ससुराल आई किशोरी के साथ गांव के संतोष पुत्र राममिलन ने बलात्कार किया। पीड़िता की तहरीर पर कोतवाली पुलिस ने आरोपी के खिलाफ बलात्कार व पॉर्को एक्ट समेत अन्य धाराओं में मामला दर्ज कर उसकी तलाश शुरू कर दी थी, लेकिन आरोपी का कोई पता न चलने पर पुलिस ने उसकी गिरफ्तारी पर 25000 रुपये का इनाम भी घोषित किया था। उपनिरीक्षक अभिषेक त्रिवेदी ने मुखबिर की सूचना पर सोमवार की शाम छिम्बोली तिराहे पर आरोपी संतोष को गिरफ्तार कर जेल भेज दिया है।

## अधेड़ पर नाबालिग से छेड़छाड़ का आरोप

राठ (हमीरपुर)। कोतवाली क्षेत्र के एक गांव में एक अधेड़ ने 10 वर्षीय बच्ची के साथ छेड़छाानी कर अश्लील हरकतें करने का मामला सामने आया है। पीड़ित ने पुलिस अधिकारियों के कार्रवाई की गुहार लगाई है। युवक ने बताया कि एक माह पूर्व उसकी नाबालिग पुत्री घर के कमरे में खेल रही थी। इसी दौरान परिवार का ही एक अधेड़ घर में घुस गया और उसकी नाबालिक पुत्री के साथ छेड़छाानी कर अश्लील हरकतें करने लगा। बताया कि पुत्री के द्वारा शोर मचाने पर जब उसकी पत्नी मौके पर पहुंची तो आरोपी भाग खड़ा हुआ। बताया कि उसने पुलिस से न्याय की गुहार लगाई लेकिन पुलिस ने कोई कार्रवाई नहीं की।

## विज्ञान प्रदर्शनी

## सरस्वती विद्या मंदिर में छात्र-छात्राओं को बताए गए विज्ञान के सिद्धांत

## ऊर्जा संरक्षण के साथ नए स्रोत खोजना जरूरी

कार्यालय संवाददाता, महोबा

**अमृत विचार।** ग्रामीण क्षेत्र के विद्यालयों में विज्ञान को लोकप्रिय बनाने और विज्ञान प्रौद्योगिकी में विकास के प्रति जागरूकता बढ़ाने के उद्देश्य से शहर के सरस्वती विद्या मंदिर इंटर कालेज में मंगलवार को आंचलिक विज्ञान नगरी लखनऊ की ओर से विज्ञान प्रदर्शनी का आयोजन किया गया। प्रदर्शनी में विद्यार्थियों को विज्ञान पर आधारित फिल्म दिखाई गई और मानव जीवन में ऊर्जा के महत्व पर प्रकाश डाला गया। प्रदर्शनी का विद्यालय के आचार्यों के साथ छात्र-छात्राओं ने अवलोकन किया।

प्रदर्शनी में लखनऊ से आई टीम के प्रमुख आशू (विज्ञान संचारक), प्रेम तिवारी, अशीष कुमार ने छात्र-छात्राओं को विज्ञान से संबंधित अनेक प्रयोग व्याख्यान दिखाकर विज्ञान के कई सिद्धांतों को बड़े ही

## गर्भवती महिलाओं से वसूली की शिकायत पर मांगा स्पष्टीकरण

## राज्य महिला आयोग की सदस्य ने जिला महिला अस्पताल का किया निरीक्षण



निरीक्षण दौरान दवा स्टॉक चेक करती महिला आयोग की सदस्य।

अमृत विचार

कार्यालय संवाददाता, महोबा

**अमृत विचार।** राज्य महिला आयोग की सदस्य चारु चौधरी ने मंगलवार को जिला महिला चिकित्सालय का औचक निरीक्षण कर व्यवस्थाओं का जायजा लिया। निरीक्षण के दौरान उन्होंने अस्पताल परिसर में फैली गंदगी और अव्यवस्थाएं मिलने पर अस्पताल के स्टाफ के साथ अधिकारियों को फटकार लगाई। गर्भवती महिलाओं से अवैध वसूली और मरीजों के साथ स्टाफ की बैरखी की शिकायतों पर उन्होंने स्पष्टीकरण मांगा।

- **अस्पताल में गंदगी पाए जाने पर स्टाफ को लगाई फटकार**
- **तीमारदारों ने इलाज में लापरवाही बरतने की शिकायत की**

महिला आयोग की सदस्य ने जिला महिला चिकित्सालय में निरीक्षण के दौरान अस्पताल परिसर की साफ-सफाई पर नजर डाली, जहां गंदगी पाए जाने पर नाराजगी जताते हुए अस्पताल परिसर की सफाई व्यवस्था में सुधार लाने के निर्देश दिए। इसके बाद उन्होंने मरीजों और गर्भवती महिलाओं से वार्ता कर



सदस्य से अवैध वसूली की शिकायत करती महिलाएं।

अमृत विचार

कार्यालय संवाददाता, महोबा

समस्याओं के बावत जानकारी ली। तीमारदारों और मरीजों की ओर से अवैध वसूली और मरीजों के साथ लापरवाही बरते जाने की शिकायत की गई। राज्यमंत्री ने इस सम्बन्ध में अधिकारियों और स्टाफ से स्पष्टीकरण मांगा और कहा कि निरीक्षण के दौरान उन्होंने दवा स्टॉक रजिस्टर देखा और स्टाफ को दवा कम होने पर मंगाने के निर्देश दिए। उन्होंने कहा कि शासन की पहली प्राथमिकता जनता को बेहतर स्वास्थ्य सुविधाएं उपलब्ध कराना है। निरीक्षण के दौरान अस्पताल स्टाफ में खलबली मची रही।

स्वीकार नहीं की जाएगी। उन्होंने डाक्टरों को निर्देश दिए कि मरीजों का उपचार पूरी सावधानी और ईमानदारी से करें, साथ ही मरीजों को अस्पताल की ही दवाएं लिखें। बाहर की दवा लिखने वाले डाक्टरों के खिलाफ कार्रवाई की जाएगी। निरीक्षण के दौरान उन्होंने दवा स्टॉक रजिस्टर देखा और स्टाफ को दवा कम होने पर मंगाने के निर्देश दिए। उन्होंने कहा कि शासन की पहली प्राथमिकता जनता को बेहतर स्वास्थ्य सुविधाएं उपलब्ध कराना है। निरीक्षण के दौरान अस्पताल स्टाफ में खलबली मची रही।

## वकीलों ने एसपी को सौंपा ज्ञापन

**महोबा।** साथी अधिवक्ता पर दर्ज मुकदमे को निराधार बताते हुए वकीलों ने एसपी से निष्पक्ष जांच की मांग उठाई है। अधिवक्ताओं ने बताया कि एडवोकेट बलदेव रैकवार पर दर्ज प्रकरण तथ्यहीन एवं फर्जी है। इस प्रकार के झूठे आरोप अधिवक्ताओं की गरिमा को ठेस पहुंचाते हैं, मामले में शीघ्र न्यायोचित कार्रवाई की मांग की गई। ज्ञापन देने वालों में बार एसोसिएशन के महामंत्री अजीत सिंह, वरिष्ठ अधिवक्ता कृष्ण बिहारी दीक्षित, पूर्व महामंत्री सुन्नालाल धुरिया, उपाध्यक्ष अवधेश रैकवार तथा जिला अधिवक्ता समिति के सदस्य संतोष कुमार साहू सहित कई अधिवक्ता मौजूद रहे। पुलिस अधीक्षक प्रबल प्रताप सिंह ने अधिवक्ताओं की बात गंभीरता लेते हुए आश्वस्त किया कि मामले की निष्पक्ष जांच कर आवश्यक कार्रवाई की जाएगी।

## गणेश पूजा पंडालों में भजन-कीर्तन की धूम

प्रतिनिधि कुलपहाड़, महोबा

**अमृत विचार।** नगर में गणेश उत्सव धूमधाम के साथ मनाया जा रहा है, जिसमें रामलीला मंच, मेला ग्राउंड पुरानी तहसील, राजपूत कॉलोनी, गोविंद नगर में गिरिराज कश्यप, योगेंद्र उपाध्याय सहित विभिन्न घरों में भी गणेश जी की झांकियां सजाकर भजन पूजन व आरती की जा रही है। पूजा पंडालों में भक्तों की भीड़ जुट रही है।

## प्राचार्य ने डीएम से मांगी पक्की सड़क

**कुलपहाड़।** तहसील क्षेत्र के जैतपुर के राजकीय महाविद्यालय को जाने वाली कच्ची सड़क पर बड़े-बड़े गट्टे हो जाने से बारिश का पानी भर गया, जिससे सड़क कीचड़युक्त होकर दलदल में तब्दील हो गई है। प्राचार्य ने डीएम को प्रार्थना पत्र भेजकर पक्की सड़क बनवाए जाने की मांग की है, जिससे महाविद्यालय आने वाले विद्यार्थियों को सुविधा हो सके। राजकीय महाविद्यालय के प्राचार्य रामकृत कुमार अरुण ने डीएम को भेजे गए प्रार्थना पत्र में कहा है कि जैतपुर के नवस्थापित राजकीय महाविद्यालय में 1 जुलाई से प्रवेश प्रारंभ हो गए हैं, जिससे छात्र-छात्राओं और उनके अभिभावकों का आना-जाना है। यह विद्यालय निर्जन क्षेत्र में होने एवं विद्यालय तक जाने वाला रास्ता कच्चा होने के कारण बड़े-बड़े गट्टे हो गए हैं और उनमें बारिश का पानी भर जाने के कारण सड़क कीचड़युक्त हो गई है, जिससे आवागमन में दिक्कत हो रही है।

## रंजिश में घात लगाकर कुल्हाड़ी से काट डाला

कार्यालय संवाददाता, महोबा

- **हमलावरों की तलाश में जगह-जगह गश्ति दे रही पुलिस**
- **गुढ़ा गांव में दो दिन पहले हमलावरों से हुआ था विवाद**

गांव के भारत राजपूत से विवाद हो गया था, जिससे भारत राजपूत उससे रंजिश मान बैठा था और मौके की तलाश में घूमता रहा, लेकिन उदयभान के बाहर न निकलने से वह खासा परेशान था। मंगलवार को उसने अपने साथी मूलचंद से उदयभान को अपने घर चलने को कहा, जिससे उयदभान मूलचंद के घर पहुंच गया, जहां पर पहले से घात लगाए बैठे भारत राजपूत ने अपने एक साथी के साथ लाठी

## बुढ़वा मंगल पर उमड़े श्रद्धालु

**सुमेरपुर (हमीरपुर)।** भादों मास के आखिरी मंगलवार को बुढ़वा मंगल पर इटरा के बजरंगबली मंदिर में दर्शन पूजन के लिए सुबह से ही भारी भीड़ उमड़ी। यहां दिनभर मेले जैसा नजारा रहा।

आश्रम के महंत स्वामी वेदानंद सरस्वती उर्फ बलराम दास महाराज ने बताया कि ज्येष्ठ मास की तरह भादों मास की आखिरी मंगलवार को बुढ़वा मंगल पर्व मनाया जाता है। बुढ़वा मंगल पर तड़के बजरंगबली की मूर्ति को सिंदूर का विशेष चोला चढ़ाया गया। इसके बाद दर्शन पूजन के लिए मंदिर के पट खोल दिए गए। तड़के से ही यहां भक्तों का तांता लगा रहा।

## खेलकूद में ग्रामीण बच्चों ने दिखाया दम

कार्यालय संवाददाता, महोबा

**अमृत विचार।** न्याय पंचायत स्तरीय खेलकूद प्रतियोगिता का आयोजन कंपोजिट पूर्व माध्यमिक विद्यालय भंडरा में किया गया, जिसमें न्याय पंचायत के सभी विद्यालयों के छात्र-छात्राओं ने भाग लिया। क्रीड़ा प्रतियोगिता का शुभारंभ न्याय पंचायत प्रभारी उमाकांत नामदेव ने दीप प्रज्ज्वलित कर किया। इसके बाद प्रतिभागी छात्र- छात्राओं ने दौड़, ऊंची कूद, कबड्डी, खो-खो, गोला फेंक में दमखम दिखाया।

प्राथमिक स्तर की बालिका वर्ग की खो-खो और कबड्डी प्रतियोगिता में कंपोजिट कन्या प्राथमिक विद्यालय सिजवाहा की टीम ने प्रथम स्थान प्राप्त किया। ऊंची कूद में प्राथमिक विद्यालय लोधीखोड़ा, लंबी कूद में प्राथमिक विद्यालय भंडरा ने बाजी मारी। बालक वर्ग की सौ मीटर दौड़ में प्राथमिक विद्यालय

- **हमलावरों की तलाश में जगह-जगह गश्ति दे रही पुलिस**
- **गुढ़ा गांव में दो दिन पहले हमलावरों से हुआ था विवाद**

गांव के भारत राजपूत से विवाद हो गया था, जिससे भारत राजपूत उससे रंजिश मान बैठा था और मौके की तलाश में घूमता रहा, लेकिन उदयभान के बाहर न निकलने से वह खासा परेशान था। मंगलवार को उसने अपने साथी मूलचंद से उदयभान को अपने घर चलने को कहा, जिससे उयदभान मूलचंद के घर पहुंच गया, जहां पर पहले से घात लगाए बैठे भारत राजपूत ने अपने एक साथी के साथ लाठी

## शराब के नशे में बाइक चालक ने मासूम को मारी टक्कर, रेफर

**महोबा।** श्रीनगर थाना क्षेत्र के सलारपुर में शराब के नशे में बाइक चालक ने घर के बाहर खेल रही मासूम को टक्कर मारकर घायल कर दिया और मौके से फरार हो गया। घायल के पिता ने फौरन जिला अस्पताल में भर्ती कराया, जहां से डाक्टरों ने हालत गंभीर होने पर मेडिकल कालेज झांसी के लिए रेफर कर दिया। इसके बाद पिता द्वारा थाना श्रीनगर व एसपी कार्यालय में आरोपी के खिलाफ नामजद तहरीर दी।

ग्राम सलारपुर निवासी कुलदीप राजपूत की मासूम बेटी सन्मय अपने घर के बाहर खेल रही थी, तभी गांव का ही हेमंत राजपूत शराब के नशे

डंडों और कुल्हाड़ी से हमला बोल दिया, जिससे उदयभान मूलचंद कुशवाहा के घर में खून से लथपथ होकर गिर गया।

शोर शराबा सुनकर आसपास के लोग पहुंच और उदयभान के परिजनों को सूचना दी, लेकिन जब तक परिजन मौके पर पहुंच तब तक ग्रामीण की मौत हो चुकी थी। मृतक के पिता ने घटना की रिपोर्ट कोतवाली चरखारी में भारत राजपूत सहित दो लोगों के खिलाफ दर्ज करा दी। पुलिस हमलावरों की तलाश में जुट गई, लेकिन शाम तक पुलिस को कोई कामयाबी नहीं मिली। उधर ग्रामीण की मौत से मृतक के घर पर कोहराम मचा हुआ है।

में बाइक चलाता हुआ और खेल रही बच्ची को जोरदार टक्कर मार दी, जिससे वह बुरी तरह घायल हो गई। हादसे को अंजाम देने के बाद चालक मौके से भाग गया। पिता द्वारा पुत्री को जिला अस्पताल में भर्ती कराया गया, जहां डाक्टरों हालत नाजुक होने पर उसे मेडिकल कालेज झांसी रेफर कर दिया। पिता द्वारा चालक के खिलाफ तहरीर देकर कार्रवाई की मांग की गई, लेकिन उसका आरोप है कि थाना पुलिस द्वारा कोई कार्रवाई नहीं की गई। पीड़ित ने एसपी को शिकायती पत्र देते हुए न्याय की गुहार लगाई है। एसपी द्वारा पीड़ित पिता को जांच कराए जाने के आशवासन दिया है।

- **लंबी कूद में भंडरा प्राथमिक विद्यालय की टीम ने मारी बाजी**
- **न्याय पंचायत स्तरीय खेलकूद प्रतियोगिता में दिखा उत्साह**



कबड्डी प्रतियोगिता में दमखम दिखाते बच्चे।

अमृत विचार

भंडरा के पवन ने पहला स्थान हासिल किया। जूनियर वर्ग की ऊंची कूद में पूर्व माध्यमिक विद्यालय सिजरिया के विजय राजपूत ने पहला स्थान पाया। इसी तरह अन्य प्रतियोगिताओं ने प्रतिभागी छात्र छात्राओं ने बेहतर प्रदर्शन कर, विद्यालयों का नाम रोशन किया। इस मौके पर संकुल शिक्षक ने छात्र छात्राओं को संबोधित करते

हुए कहा कि खेल को खेल की भावना से खेलना चाहिए। किसी भी प्रतियोगिता में भाग लेना महत्वपूर्ण है बल्कि विजय प्राप्त करना नहीं। प्रतिभागियों को प्रयास करता रहना चाहिए, एक दिन उन्हें सफलता अवश्य मिलेगी। प्रतियोगिता में संकुल शिक्षक राकेश सोनी, जगदीश राठौर, सुनील रिछारिया, विनोद राजपूत आदि मौजूद रहे।



पूजा पंडाल में मंगलवार को कन्या भोज कराया गया।

अमृत विचार

आरती के समय लोग सारे काम छोड़कर पंडालों में पहुंच रहे हैं।

## लंबित विवेचनाएं जल्द निपटाएं

कार्यालय संवाददाता, महोबा

**अमृत विचार।** जिलाधिकारी गजल भारद्वाज की अध्यक्षता में मंगलवार को कलेक्ट्रेट सभागार में अभियोजन अधिकारियों की समीक्षा बैठक का संपन्न हुई। बैठक में जिलाधिकारी ने जिले में घटित घटनाओं एवं लंबित विवेचनाओं की समीक्षा करते हुए समस्त पुलिस अधिकारियों को निस्तारण करने के निर्देश दिए गए साथ ही महिलाओं और बच्चों से जुड़ी शिकायतों को जल्द से जल्द और समय से निस्तारण करने पर भी जोर दिया। बैठक में जिलाधिकारी ने जनपदीय पुलिस के राजपत्रित अधिकारियों, थाना शाखा प्रभारियों के साथ अभियोजन अधिकारियों से अपराधियों के विरुद्ध प्रभावी पैरवी के सम्बन्ध में विभिन्न निर्देशों की समीक्षा की। जिलाधिकारी ने सभी उपजिलाधिकारियों को 107/16-16 निर्देशों के अंतर्गत विवेचनाओं को लटकाया न जाए बल्कि जल्द से जल्द उनका निस्तारण किया जाए,



मंगलवार को समीक्षा बैठक में निर्देश देती डीएम गजल भारद्वाज।

अमृत विचार

अभियोजन को सभी न्यायालय के वादों को टेकअप कराने के लिए निर्देशित किया। उन्होंने महिला व बच्चों से जुड़ी शिकायतों पर अत्यंत गंभीरता बरतने व अपहत्ताओं की बरामदगी जल्द करने के लिए निर्देश दिये। बैठक में जिलाधिकारी ने कहा कि जनपद में घटित घटनाओं एवं लंबित विवेचनाओं की समीक्षा करते हुए गुण दोष के आधार पर शीघ्र निस्तारण करने तथा वांछित अभियुक्तों की गिरफ्तारी सुनिश्चित करने के लिए निर्देशित किया। उन्होंने कहा कि विवेचनाओं को लटकाया न जाए बल्कि जल्द से जल्द उनका निस्तारण किया जाए,

जिससे आगे की कार्रवाई शुरू हो सके। बैठक में शांति अपराधियों के चिन्हित कर उनकी हिस्ट्रीशीट खोलने, गुंडा एक्ट, गैंगस्टर एक्ट की धारा 14(1) के अंतर्गत संपत्ति जन्तीकरण की कार्रवाई की समीक्षा की। बैठक में पुलिस अधीक्षक प्रबल प्रताप सिंह, अपर पुलिस अधीक्षक वंदना सिंह, अपर जिलाधिकारी वित्त एवं राजस्व राम प्रकाश, उपजिलाधिकारी चरखारी, उपजिलाधिकारी सदर शिवध्यान पाण्डेय, ज्येष्ठ अभियोजन अधिकारी सहित अभियोजन के अधिकारी तथा समस्त शाखाओं के अधिकारी कर्मचारी उपस्थित रहे।



न्यूज़ ब्रीफ

### अपर पुलिस अधीक्षक ने ली परेड की सलामी

चित्रकूट। अपर पुलिस अधीक्षक संत्यपाल सिंह ने पुलिस लाइन में मंगलवार परेड की सलामी ली। इस दौरान पुलिसकर्मियों की दौड़ कराई गई। एएसपी ने झिल का निरीक्षण किया और शस्त्रों के बारे में बताया। रिक्रूट आरक्षियों को प्रशिक्षण में अनुशासन बनाए रखने के लिए निर्देशित किया। परिवहन शाखा, बैरिक, सीपीसी कैंटीन, पुलिस सेंस, स्टोर रूम का निरीक्षण कर प्रतिसार निरीक्षक रामाशीष यादव को सुधार के लिए निर्देश दिए।

### स्कूल को भेंट किया वाटर कूलर

मानिकपुर (चित्रकूट)। समाजसेवी संस्था इंटरनेशनल पाथनियर्स क्लब ने सरस्वती शिशु मंदिर के बच्चों को शुद्ध पेयजल उपलब्ध कराने के लिए वाटर कूलर भेंट किया। इस मौके पर उप जिलाधिकारी मो. जसीम मौजूद रहे।परिसर में पौधरोपण भी किया गया। संस्था के अध्यक्ष केशव शिवहरे, विवेक अग्रवाल, सचिन अग्रवाल, अमित अग्रहरि, स्कूल प्रबंधक कृष्ण कुमार गुप्ता, अध्यक्ष रामाधार शुक्ल, कोषाध्यक्ष राज सिंह, पूर्व प्रधानाचार्य रामपाल शुक्ला, प्रधानाचार्य जमुना प्रसाद, अखिलेश सिंह एडवोकेट खंड कार्यवाह आदि मौजूद रहे।

### तीन आरोपियों पर यूपी गुंडा एक्ट लगा

चित्रकूट।1भारी निरीक्षक कोतवाली उषेंद्र प्रताप सिंह ने भय आतंक फैलाकर गुंडागर्दी करने के आरोप में तीन आरोपियों पर कार्रवाई की है। पुलिस ने अंकुर पटेल और मंगलेश कुमार निवासी रेहुटिया, देव रैकवार निवासी कजियाना मोहल्ला द्वारिकापुरी के विरुद्ध धारा 3 यूपी गुंडा नियंत्रण अधिनियम के तहत कार्रवाई की।

### बीज मिनी किट वितरण के लिए आवेदन शुरू

चित्रकूट।उप कृि निदेशक राजकुमार ने बताया कि कृषि विभाग के अंतर्गत संचालित राज्य सहायतित नि:शुल्क दलहन एवं तिलहन बीज मिनीकिट वितरण प्रदर्शन एवं प्रसार कार्यक्रम के अंतर्गत मिनी किट वितरण शुरू कर दिया गया है।किट में घना ( 16 किग्रा), मसर ( 20 किग्रा), मसूर ( 8किग्रा) एवं सरसों ( 2 किग्रा) है।इसके लिए विभाग के पोर्टल पर 25 सितंबर तक आनलाइन आवेदन किया जा सकेगा। लक्ष्य से अधिक आवेदन प्राप्त होने की दशा में ई- लाटरी के माध्यम से लाभार्थियों का चयन किया जाएगा। एक किसान को एक मिनीकिट दी जाएगी।

### ट्रिपल सी की तीन दिवसीय परीक्षा संपन्न

चित्रकूट।सरकारी नौकरियों में अनिवार्य सीसीसी कंप्यूटर कोर्स की परीक्षा राष्ट्रीय कंप्यूटर शिक्षा मिशन शंकर बाजार में संपन्न हो गई।पुलिस प्रसाशन ने तीन दिन तक परीक्षा संपन्न कराने में सहयोग किया।परीक्षा नियंत्रक डा. अनुराग तिवारी व प्रबंध निदेशक सुभाष चंद्र साहू की देखरेख में परीक्षा हुई।इनविजिलेटर ज्योति साहू, विनीता सिंह, रिजवाना आमिर हसन, शारदा प्रसाद व लैब टेक्नशियन विनोद कुमार ने सहयोग किया। सुभाष साहू ने बताया कि परीक्षा में पूरे मंडल के 546 छात्रों में 484 उपस्थित रहे।प्रतिदिन चार बैच में परीक्षा कराई गई।

### श्रीकृष्ण की जल विहार शोभायात्रा आज

चित्रकूट।श्रीकृष्ण भक्त मंडल परिवार शंकर बाजार की अगुआई में बुधवार को श्री ठाकुरजी की जलविहार शोभायात्रा निकाली जाएगी।इसके पूर्व भगवान श्रीकृष्ण का महाभिषेक, श्रृंगार आरती एवं राजभोग का कार्यक्रम किया जाएगा।इसके बाद शोभायात्रा निकलेगी जो तीर्थक्षेत्र में मंदाकिनी तट पर रामघाट पहुंचेगी।यहां अपराह्न तीन बजे से जलविहार का कार्यक्रम है।अगले दिन श्री ठाकुरजी का उबटन, बालभोग का कार्यक्रम होगा।

### धर्म-आस्था

## बुढ़वा मंगल पर मंदिरों में लगी भक्तों की भीड़

संवाददाता कालपी जालौन

**अमृत विचार।** पूरे नगर व क्षेत्र में बड़े ही धूमधाम व आस्था और विश्वास के साथ बुढ़वा मंगल मनाया गया। इस दौरान लोगों ने हनुमान मन्दिरों में पूजा अर्चना कर बल बुद्धि के देवता हनुमान जी से जीवन के लिए सुख समृद्धि मांगी। वहीं इस अवसर पर देररात से ही लोग मंदिरों पर पहुंचने लगे और तभी से लाइनों में लग गये।

आज बुढ़वा मंगल के अवसर पर हनुमान जी के मंदिरों में श्रद्धालुओं की जबरदस्त भीड़

## जीएस त्रिवेदी अध्यक्ष और रामनरेश बने मंत्री

### रोडवेज कर्मचारी संयुक्त परिषद में निर्विरोध चुने गए पदाधिकारी

कार्यालय संवाददाता चित्रकूट

**अमृत विचार।** रोडवेज कर्मचारी संयुक्त परिषद का क्षेत्रीय चुनाव मंगलवार को चित्रकूट डिपो में संपन्न हुआ। सभी पदाधिकारी निर्विरोध चुने गए। बांदा डिपो के जीएस त्रिवेदी को अध्यक्ष और महोबा डिपो के रामनरेश को मंत्री चुना गया।

नोडल अधिकारी हरिश्चंद्र कुशवाहा, संरक्षक सुनील कुमार शर्मा व पर्यवेक्षक प्रबल प्रताप सिंह की देखरेख में चुनाव हुआ। सभी पदाधिकारियों का कार्यकाल एक वर्ष के लिए होगा। कार्यक्रम की देखरेख एवं संचालन का काम बांदा डिपो के सीनियर क्लर्क जेपी पांडेय ने किया।

चित्रकूट डिपो के एआरएम राकेश पांडेय ने चुने हुए पदाधिकारियों को बधाई दी। चित्रकूट/ झांसी क्षेत्र के नोडल अधिकारी हरिश्चंद्र ने बताया की क्षेत्रीय अध्यक्ष पद पर प्रांतीय प्रतिनिधि पद पर महोबा डिपो के आदेश यादव एवं वरिष्ठ

### जानलेवा हमला करने का आरोपी दबोचा गया

**मऊ चित्रकूट।** पुलिस ने जानलेवा हमले के नामजद आरोपी को गिरफ्तार कर जेल भेज दिया।

31 अगस्त को कुसुमा देवी पत्नी लोकनाथ निषाद निवासी बालापुर मजरा अहिरी ने थाने में रिपोर्ट दर्ज कराई थी कि उसका पुत्र रिकू घर का सामान लेने खिच्ची लाल की दुकान गया था। इसी दौरान गांव के पंचू पुत्र नरेश निषाद व परमेश पुत्र गुलाब ने विवाद किया और फिर कुल्हाड़ी से सिर पर प्रहार कर दिया गया।रिकू बेहोश होकर जमीन पर गिर गया।मंगलवार को थाना प्रभारी दूर्गविजय सिंह ने पंचू को बालापुर मोड़ से गिरफ्तार किया। पछुताछ में आरोपी ने बताया कि कुल्हाड़ी को पेड़ के पास छिपा दिया है। पुलिस ने वहां से कुल्हाड़ी को बरामद किया। टीम में एसआई वंशनारायण सिंह, आरक्षी सोनपाल और सदीप रहे।



पुलिस अधीक्षक अरुण कुमार सिंह के साथ मोबाइलधारक।

अमृत विचार

## पुलिस ने 75 उपभोक्ताओं को लौटाये खोये मोबाइल

कार्यालय संवाददाता चित्रकूट

**अमृत विचार।** एसओजी और सर्विलांस टीम ने 75 मोबाइलों को ढूंढकर उनके मालिकों को सौंपे। इनकी अनुमानित कीमत लगभग 10 लाख 35 हजार रुपये बताई जा रही है।

पुलिस अधीक्षक अरुण कुमार सिंह ने बताया कि गुप्त मोबाइलों के मालिकों ने उनके समक्ष व पोर्टल पर अपने मोबाइल खोने के संबंध में विभिन्न तिथियों में प्रार्थनापत्र दिए थे। इनका पता लगाने के लिए एसओजी/सर्विलांस टीम व थाना प्रभारियों को निर्देश दिए गए थे।

### जगह-जगह हुए भंडारों में श्रद्धालुओं ने छका प्रसाद

## बुढ़वा मंगल पर मंदिरों में लगी भक्तों की भीड़



श्री बटाऊ लाल सरकार मंदिर।

रही। पुराणों के अनुसार ज्येष्ठ माह में हनुमान का मिल्न राम और लक्ष्मण से हुआ था, जिसके चलते प्रदेश के कई हिस्सों में ज्येष्ठ माह के मंगल को बड़ा मंगल के रूप में

## अमृत विचार

## अमृत विचार

## अमृत विचार

### रोडवेज कर्मचारी संयुक्त परिषद में निर्विरोध चुने गए पदाधिकारी



परिषद के चुनाव अधिकारियों के साथ नवनिर्वाचित अध्यक्ष और मंत्री।

अमृत विचार

### ये हैं अन्य क्षेत्रीय पदाधिकारी

■ इनके अलावा संजय गुप्ता को उपाध्यक्ष, सुनील तिवारी को उप मंत्री, अटल बिहारी को उप मंत्री, देवेंद्र तिवारी को संगठन मंत्री, राजनारायण को कोषाध्यक्ष, अनादीवीर सिंह को प्रचार मंत्री, विवेक शुक्ला को लेखा परीक्षक बनाया गया है। साथ ही बसीरुरहमान, घनश्याम सिंह, जितेंद्र गुप्ता, आदिल, अवधेश कुशवाहा, विपिन मिश्रा, अनुराग मिश्रा, ब्रजकिशोर, जेपी पांडे, श्याम करण, सुनील कुमार ( चित्रकूट डिपो) और मुनीलौधर को क्षेत्रीय सदस्य मनोनीत किया गया।

उपाध्यक्ष पद पर राठ डिपो के दिलीप तिवारी को सर्वसम्मति से निर्वाचित किया गया। नवनियुक्त पदाधिकारियों ने कहा कि जिस जिम्मेदारी को कर्मचारियों ने सौंपा है, उसको प्रार्थमिकता से पूरा करेंगे।

## गांवों में शुरू हो गई पंचायती चुनाव की सरगर्मियां

संवाददाता, बरगढ़ चित्रकूट

**अमृत विचार।** पंचायती चुनाव की सरगर्मी गांवों में धीरे धीरे शुरू हो गई है। भावी और वर्तमान जिला पंचायत सदस्यों के बीच मतदाताओं में अपनी पकड़ बनाने की कवायद भी शुरू हो गई है।

वहीं जिला पंचायत के वार्ड क्रमांक एक बरगढ़ में भी चुनाव को लेकर गोटियां बैठाई जाने लगी हैं। वर्तमान जिला पंचायत अनिल कोल के कामकाज को लेकर भी मिली जुली प्रतिक्रियाएं हैं। उनके समर्थक जहां विपरीत परिस्थितियों में भी काफी विकास कार्यों का दावा करते हैं तो वहीं आलोचक और भावी प्रतिद्वंद्वी जमकर आलोचना करते हैं और दावा करते हैं कि कोई काम ही नहीं हुआ। अनिल पर सवर्ण पर सोशल मीडिया प्लेटेफार्म में ट्रिप्पण करने के भी आरोप लगते रहे हैं।

### ● मोबाइलों की अनुमानित कीमत लगभग 10 लाख 35 हजार

प्रभारी एसओजी/सर्विलांस टीम निरीक्षक एमपी त्रिपाठी के नेतृत्व में पुलिस टीमों ने 75 मोबाइल बरामद किए। इनको मंगलवार को संबंधित मोबाइल धारकों के सुपुर्द किया गया। इस पर लोगों ने प्रसन्नता व्यक्त कर पुलिस की प्रशंसा की। टीम में मुख्य आरक्षी जितेंद्र कुमार, नितेश समाधिया, आरक्षी रोहित सिंह, आशीष यादव, ज्ञानेश मिश्रा, पवन राजपूत, राघवेंद्र, रोशन सिंह और गोलू भार्गव शामिल रहे।



जिला पंचायत सदस्य अनिल कोल।

### ● जिला पंचायत वार्ड क्रमांक एक बरगढ़ का हाल

समाजवादी पार्टी के कार्यकर्ता राधेश्याम पांडेय खुलकर कहते हैं कि इस कार्यकाल में कोई काम नहीं हुआ। दावा करते हैं कि इसके पूर्व उनकी पार्टी से चुने गए व्यक्ति ने जमकर काम किया। उन्होंने कहा कि किसी एक जाति की बदौलत कोई जनप्रतिनिधि चुना ही नहीं जा सकता।

## दो मोरों पर छोड़े कुत्ते फिर पीटकर मारा

कार्यालय संवाददाता चित्रकूट

**अमृत विचार।** एक शिकारी ने अपने पालतू कुत्तों को दौड़ाकर दो मोरों का शिकार कराया और फिर खुद जाकर लाठी से पीटकर मार डाला। बताया जाता है कि मृत मोरों को बोरे में भरकर ले जाते समय लोगों ने इसे घेर लिया और पुलिस को जानकारी दी। पुलिस ने आरोपी शिकारी को वन विभाग की टीम के हवाले कर दिया। आरोपी को जिला कारागार भेजा गया है।

जानकारी के मुताबिक, नई दुनिया मोहल्ला निवासी इंद्रपाल वन्य जीवों का शिकार करता है। इसके लिए उसने दो कुत्ते भी पाल रखे हैं। सोमवार की शाम बनवारीपुर मोड़ लोढ़वारा के पास इंद्रपाल को दो मोर नजर आए। जिनका शिकार करने के लिए उसने अपने दोनों शिकारी कुत्तों को छोड़ दिया। दोनों कुत्ते एक-एक मोर पर झपट पड़े। आरोप है कि इसी बीच दौड़कर पहुंचे इंद्रपाल ने लाठी से पीटकर दोनों मोरों को मार डाला। इसके

### जगह-जगह हुए भंडारों में श्रद्धालुओं ने छका प्रसाद

में सुन्दरकाण्ड के पाठ का भी आयोजन हुआ, जिसमे सबसे ज्यादा आस्थावानों की भीड़ बटाऊलाल मन्दिर, भीमसेनी हनुमान मन्दिर के साथ बनखण्डी देवी मन्दिर के अलावा कालिया स्थान ,तहसील परिसर तथा स्टेशन चौराहा स्थित हनुमान मन्दिर में रही। इस दौरान हनुमन् प्रबंधन द्वारा भण्डारों का भी आयोजन किया गया था, जिसमे बड़ी संख्या में आस्थावानों ने भाग लिया। वहीं एसडीएम मनोज कुमार सिंह, सीओ अवधेश कुमार सिंह, कोतवाल परमहंस तिवारी भी क्षेत्र में गश्त करते रहे।

### हरदौली में आएंगे नामी पहलवान

राजापुर चित्रकूट। तहसील अंतर्गत ग्राम पंचायत हरदौली में दो दिवसीय इनामी दंगल का आयोजन किया जाएगा। इसकी तैयारियां ज़ोरों पर हैं। दंगल का उद्घाटन सांसद कृष्णा पटेल करेंगी।

दंगल सात सितंबर से हरदौली की गल्ला मंडी परिसर में होगा। दंगल के आयोजक रावेंद्र यादव उर्फ रज्जू ने बताया कि इसमें नामी पहलवान अपनी कुश्ती कला का प्रदर्शन करेंगे। उन्होंने बताया कि विशेष अतिथि के रूप में सदर विधायक अनिल प्रधान मौजूद रहेंगे। बताया कि इनामी दंगल में प्रदेश के अलावा दिल्ली, हरियाणा, पंजाब, मध्य प्रदेश व पड़ोसी देश नेपाल के दिग्गज पहलवानों को आमंत्रित किया गया है। आशा जताई कि यह दंगल न केवल खेल प्रतिभाओं को प्रेम प्रदान करेगा बल्कि क्षेत्रीय संस्कृति और कुश्ती परंपरा को भी नई ऊंचाई देगा। दंगल के विजेता चैंपियन पहलवान को गदा, शील्ड और नगद पुरस्कार देकर सम्मानित किया जाएगा। मुकाबलों में निष्पक्षता बनाए रखने के लिए अनुभवी निर्णायकों की टीम नियुक्त की गई है। हरदौली ग्राम पंचायत के युवाओं और बुजुर्गों में इस आयोजन को लेकर खासा उत्साह छा जा रहा है।

## मेरा किया जाता है अपमान : अनिल कोल

■ हालांकि जिला पंचायत सदस्य अनिल कोल अपने ऊपर लगे आरोपों को सिर से खारिज करते हैं। वह कहते हैं कि उनका जगह जगह अपमान किया जाता है।उनको विभिन्न समारोहों में बुलाकर वह सम्मान नहीं दिया जाता, जिसका एक जनप्रतिनिधि हकदार होता है। इन सब बातों और हकीकत को ही वह सोशल मीडिया के माध्यम से बताते हैं। इसके पीछे किसी का अपमान करना नहीं। विकास कार्यों को लेकर उनका कहना था कि बहुजन समाज पार्टी का होने की वजह से उनके पक्ष पक्षित किया गया। उन्होंने कहा कि जिला पंचायत अध्यक्ष अशोक जाटव भाजपा के हैं और वह बसपा के। इसलिए क्षेत्र के विकास कार्यों की जब भी बात की, सुनी नहीं गई। उनको जितनी धनराशि मिली, उसके अनुसार उन्होंने काम कराया। उन्होंने अपने काम भी गिनाए और माना कि धन और फंड की कमी से वह उतना विकास नहीं करा पाए, जितना कराना चाहते थे। उन्होंने अपने ऊपर लगे जातिवाद फैलाने, वैमनस्यता फैलाने आदि आरोपों को सिर से नकारा।

भावी प्रत्याशी युवा समाजसेवी आकाश द्विवेदी ने कहा कि उनको तो नहीं लगता कि वर्तमान जिला पंचायत सदस्य ने क्षेत्र के विकास के लिए कोई काम किया हो। आरोप लगाया कि अनिल कोल ने सिर्फ जातीयता को बढ़ावा देने का दिया। अनिल को सभी जाति के



पुलिस की गिरफ्त में आरोपी शिकारी।

अमृत विचार

### ● आरोपी शिकारी को पकड़कर भेजा जेल

बाद वह बोरे में भरकर मृत मोरों को लेकर जाने लगा। इसी दौरान आसपास मौजूद लोगों ने इसे देख लिया और घेर लिया। डायल 112 को परगनात कराया गया तो पुलिस भी मौके पर पहुंच गई। पुलिसकर्मियों ने उच्चाधिकारियों को सूचना दी। वन्य जीव का मामला होने की वजह से वन विभाग के अधिकारियों को अवगत कराया गया। मौके पर वन प्रभारी

## लोगों को इंसाफ दिलाएगी वंचित समाज न्याय यात्रा

**सीतापुर चित्रकूट।** समाज के दबे कुचले लोगों को न्याय दिलाने के लिए बुंदेलखंड विकास संघ के राष्ट्रीय अध्यक्ष वीर सिंह खंगार के नेतृत्व में वंचित समाज न्याय यात्रा निकाली जा रही है।

इस यात्रा का उद्देश्य वंचित एवं खंगार समाज को उनके अधिकारों, न्याय एवं सामाजिक जागरूकता के प्रति प्रेरित करना है। संघ के पदाधिकारियों ने बताया कि यात्रा के दौरान भरतकूप, मड़ैयन, टिकरिया, बारहमाफी, गौरीमाफी (दुबारी) और खरसेड़ा में चौपाल, जनसंवाद एवं जागरूकता कार्यक्रमों का आयोजन हुआ। इस मौके पर लोगों ने इसमें भारी संख्या में शिरकत की। कार्यक्रमों में राम सिंह, विनोद सिंह, आकाश सिंह, अरविंद सिंह खंगार, युवराज सिंह खंगार, डा. सीएल सिंह, दिलीप सिंह खंगार, प्रेम सिंह , रवि सिंह, सुरेंद्र सिंह , ब्रजेश कुमार खंगार, वैष्णवी सिंह खंगार,राजेंद्र सिंह खंगार, कैलाश सिंह, शिवपूजन आचार्य, रामधर सिंह, लवकुश सिंह , गौरीशंकर सिंह, बुद्धविलास रहे।

## बलखड़िया गैंग के दो सदस्यों को पांच-पांच साल की सजा

कार्यालय संवाददाता चित्रकूट

**अमृत विचार।** दस्यु बलखड़िया गैंग के दो सक्रिय सदस्यों को कोर्ट ने अपहरण और जान से मारने की धमकी देने का दोषी पाते हुए पांच-पांच साल की सजा सुनाई।

सहायक शासकीय अधिवक्ता सनद कुमार मिश्र ने बताया कि नौ अप्रैल 2011 को निही चिरैया गांव निवासी महिला मोहनिया ने थाने में सूचना दी कि उसके पति रजवा कोल को बलखड़िया व शिवकुमार कोल सहित 9-10 अज्ञात बदमाश ग्राम निही के जंगलों में पकड़कर ले गए और 20 हजार रुपये की मांग कर रहे हैं। इन्होंने रुपये न मिलने पर जान से मारने की धमकी भी दी। मोहनिया ने बताया था कि 20 हजार रुपये देने के बाद बदमाशों ने उसके पति को छोड़ा था। इस सूचना पर थाना मानिकपुर में दस्यु बलखड़िया व शिवकुमार कोल सहित लगभग 10 अज्ञात बदमाशों के खिलाफ रिपोर्ट दर्ज की गई थी। अधिवक्ता ने बताया कि विवेचना के दौरान आरोपी रामप्रसाद उर्फ कल्लू उर्फ चिड़ी का गोटर व गंगोलिया उर्फ गंगादीन उर्फ मंगलवान का नाम भी प्रकाश

### ● ग्रामीण का अपहरण और धमकी देने में पाए गए दोषी

में आया था। पुलिस ने आरोपियों को गिरफ्तार करते हुए सात जून को आरोप पत्र न्यायालय में दाखिल किया था।

विशेष न्यायाधीश एससी/ एसटी कोर्ट राममणि पाठक ने मंगलवार को रामप्रसाद उर्फ कल्लू और गंगोलिया उर्फ गंगादीन को पांच-पांच वर्ष के सश्रम कारावास की सजा दी। कोर्ट ने दोनों को पांच-पांच हजार रुपये के अर्थदंड से भी दंडित किया। अधिवक्ता ने बताया कि अन्य आरोपियों दस्यु बलखड़िया उर्फ स्वदेश पटेल, रामसिंह गौड़ उर्फ रामदास, रामचंद्र पटेल, शिवकुमार कोल की मुकदमे के दौरान मौत हो चुकी थी।



# कलासीफाइट्स

**विज्ञापन हेतु अमृत विचार कार्यालय में सम्पर्क करें**

सूचना	सूचना
मैं जमालुद्दीन, Jamaluddin पुत्र अब्दुलसत्तार निवासी— ग्राम बढ़या माफ़ी पो. सेमरियाखन बढ़या माफ़ी सन्त कबीरनगर का हूँ, मैंने अपना नाम Mohammad Jamal से बदल कर Jamaluddin रख लिया हूँ स आज से मुझे इसी नाम से जाना व पहचाना जाये।	

सूचना	सूचना
<b>डुटिवश मेरी पुत्री का नाम स्कूल अभिलेखों में AFNAN AHMAD लिख गया है, जबकि उसका सही नाम AFNAN AFAQ है। अब AFNAN AHMAD को AFNAN AFAQ के नाम से लिखा-पढ़ा एवं जाना-चढ़ाना जाये। शेष आकंक अहमद-252/107, रकाबागंज कलौन, नवमीक चट्टान राजेन्द्र नगर, लखनऊ, उ.प्र.226004</b>	

सूचना	सूचना
मेरा नाम झाड़िवग हाइस्कोस में गलती से MOHAN YADAV अंकित हो गया है। जबकि मेरे आधार कार्ड नैकार्ड एवं सभी शैक्षिक अभिलेखों में MOHAN दर्ज है अब भविष्य में मुझे MOHAN के नाम से लिखा, पढ़ाया व जाना जाए। मोहन S/O Yogendra निवासी— 2/100 रुचि खण्ड—I शारदा नगर लखनऊ यूपी (226002)	

सूचना	सूचना
मैंने अपने (माइनर) पुत्र का नाम UZAIR MOHAMMAD MUSTAK PENDARI से बदलकर MOHAMMED UZAIR PINDARI रख लिया अब इसी नाम से जाना व पहचाना जाये। MOTHER'S NAME- NIKHAT PINDARI ADD-529A/239, MATEEN PURWA, NEAR FATIMI MASJIT, KHURRAM NAGAR, DIST- LUCKNOW-226022 (U.P.)	

सूचना	सूचना
मैंने अपने (माइनर) पुत्र का नाम AZHAAN MOHAMMAD MUSTAK PENDARI से बदलकर AZHAAN PINDARI रख लिया अब इसी नाम से जाना व पहचाना जाये। MOTHER'S NAME- NIKHAT PINDARI ADD- 529A/239, MATEEN PURWA NEAR FATIMI MASJIT, KHURAM NAGAR, DIST- LUCKNOW-226022 (U.P.)	

सूचना	सूचना
मैंने अपनी पुत्रवधु हर्षिता संगर पत्नी अभिमन्यु प्रताप सिंह के गलत आचरण से क्षुब्ध होकर संबंध विच्छेद कर लिए हैं उनके द्वारा किए गए कार्यों के स्वयंम जिम्मेवार होंगे।अरुण कुमार सिंह पता भूखंड L 2 294 ,LIG चन्द्र नगरी स्क्रीम फेस 2 कानपुर	

सूचना	सूचना
सर्व साधारण को सूचित किया जाता है कि मेरा हाईस्कूल परीक्षा का अंकपत्र एवं प्रमाण पत्र अनुक्रमांक 1815896, सन 2005 एवं इंटरमीडिएट परीक्षा अंक पत्र सह प्रमाण पत्र अनुक्रमांक 1086871, वर्ष 2007 खो गये हैं। कल्या नागेस्वर्य मिश्र पुत्र गोकरुन नाग मिश्र ग्राम शोखापुर बड़गांव गोण्डा उत्तर प्रदेश।	

सूचना	सूचना
मैंने अपना नाम MOHD MUKTADIR से बदल कर MOHAMMAD MUKTADIR रख लिया है अब भविष्य में मुझे इसी नाम से जाना वा पहचाना जा ए। S / O M O H A M M A D M U S A T O E E M Resident- VILL - BADANPUR KHURD POST SHUJAGANJ AYODHYA-224001	

सूचना	सूचना
मैं बल्लू अली पुत्र मुन्ना निवासी 767 निकट प्राइमरी स्कूल हुसैनगंज सीतापुर थाना कोतवाली देहात जिला-सीतापुर, मेरा व मेरे परिवारजनों का आज के उपरांत अपने पुत्र अमन खॉन उनकी पत्नी श्रीमती उमरा से कोई वास्ता व सरोकार नहीं है। मैं उन्हें अपनी समस्त वल व अवल अचल सम्पत्ति से उत्तराक्त को बेदखल करता हूँ। मेरा व मेरे परिवारजनों की आज के उपरांत अमन खॉन उपरांत व उसके परिवारजनों के कुर्खों की कोई जिम्मेदारी नहीं है वह अपने कुर्खों के स्वयं जिम्मेवार होंगे।	

सूचना	सूचना
मैं, देवाश वर्मा पुत्र श्री महेश नाथ वर्मा निवासी-हरी नगर, जल विभाग रोड, बालागंज, लखनऊ, उ०प्र०, घोषणा करता हूँ कि मैं 7 जनवरी 2025 से 'मानस गंगा कंसेलरेंट एंड सर्विसेज, UGF- २0, कल्याण निरी मॉडर मार्केट, जलपुराज, लखनऊ,' से पूर्णतः असंबद्ध हो चुका हूँ तथा मेरा इस संस्थान से कोई लेना देना नहीं है। मैंने एफ००००० सी०जी० की मधु के बाद 'मानस गंगा कंसेलरेंट एंड सर्विसेज' से किसी भी क्रियाकलाप, किसी भी लेन-देन, किसी भी प्रकार के वसूलाव और एम्बेडिंग हवादी कार्य से मेरा कोई वास्ता नहीं है। 'मानस गंगा कंसेलरेंट एंड सर्विसेज' के किसी भी क्रिया कलापों के लिए मैं जिम्मेदार नहीं हूँ।	

### औद्योगिक क्षेत्र में लगी सोलर लाइटों की बैटरी चोरी

कालपी जालौन। तहसील परिसर के पास यूपीएसआईटी द्वारा औद्योगिक क्षेत्र विकसित किया गया है, जिसमे लगभग दो दर्जन से ज्यादा कागज फैक्ट्री संचालित हो रही हैं। विभाग ने कुछ माह पहले इस क्षेत्र में तमाम सुविधा विकसित की थीं, जिसके तहत कार्यालय व आवास के साथ साथ क्षेत्र में बड़ी संख्या में सोलर लाइटें भी लगाई थीं। लेकिन गत दिनों इन लाइटों की बैटरियों चोरों की नजर लग गयी और कुछ ही दिनों में एक एक कर लगभग आधा दर्जन लाइटों से बैटरी चोरी हो गई। कागज फैक्ट्री संचालक कुलदीप शुक्ला, राजू पतारा, संजय आदि के अनुसार उन्होंने विगत दिनों रात में लाइटें न जलने के मामले का सज्ञान लिया तो पता चला कि उनकी बैटरियां ही गायब हैं।

सूचना	सूचना
मैं दुखरन पुत्र बाला प्रसाद, निवासी सोनौराखउपर परगना पश्चिम राठ थाना कोतवाली तारुन, तहसील बीकापुर जिला अयोध्या , मेरा सही व शुद्ध नाम दुखरन है जो कि सत्य एवं सही है। मेरे आधार कार्ड में दुखी उर्फ दुखीराम हो गया है जो कि वृटिपूर्ण है। अतः मेरे आधार कार्ड में मेरा नाम दुखी उर्फ दुखीराम के स्थान पर सही नाम दुखरन अंकित किया जाय।	

सूचना	सूचना
मैं Maiser Jahan पत्नी जमालुद्दीन निवासिनी— ग्राम बढ़या माफ़ी पो. सेमरियाखन बढ़या माफ़ी सन्त कबीरनगर की हूँ, मैंने अपना नाम Maisher से बदल कर Maiser Jahan रख लिया हूँ । आज से मुझे Maiser Jahan के नाम से जाना व पहचाना जाये।	

**सूचना**

मैंने अपना नाम ZAFIRAH से बदलकर ZAFIRAH WAMIK रख लिया अब इसी नाम से जाना व पहचाना जाये। W/O-WAMIK SHAKEEL ADD-27, MALHOR ROAD NEAR ELDECO COLONY BIHARI PURAM PO-CHINHAT DIST-LUCKNOW-226028 (U.P.)








## बेजोड़ कारीगरी की नायाब धरोहर कांच का मंदिर

कानपुर के कमला टावर क्षेत्र में माहेश्वरी मोहाल में स्थित कांच का मंदिर स्थानीय के साथ बाहरी पर्यटकों के लिए आकर्षण का बड़ा केंद्र है। श्री धर्मनाथ स्वामी जैन श्वेतांबर मंदिर के नाम से जाना और पहचाना जाने वाला यह दर्शनीय स्थल 155 वर्ष पुराना होने के साथ जैन धर्म का प्रमुख केंद्र है। कांच से बने इस मंदिर को जो भी देखता है, मुग्ध सा रह जाता है। इस मंदिर में कांच की बेजोड़ कारीगरी अकल्पित है। मंदिर में 15 वें तीर्थंकर धर्मनाथ स्वामी और सातवें तीर्थंकर सुपार्श्वनाथ भगवान की प्रतिमाएं स्थापित हैं। इस मंदिर को कानपुर की ऐतिहासिक, धार्मिक और पौराणिक धरोहर का दर्जा प्राप्त है।




प्रस्तुति: मनोज त्रिपाठी



### कांच व मीनाकारी से अलंकृत आभूषणों से की गई है सजावट

इस मंदिर का निर्माण प्राचीन और पारंपरिक संरचनात्मक शैली में किया गया है। मंदिर की दीवारों पर कांच और मीनाकारी से शानदार ढंग से अलंकृत व जटिल पैटर्न वाले आभूषण जड़े हुए हैं। मंदिर की पूरी संरचना कांच और मीनाकारी से निर्मित है, जो पारंपरिक स्थापत्य शैली का प्रतिनिधित्व करती है। मंदिर की दीवारें और छत उत्कृष्ट कलात्मक डिजाइनों में काटे गए दर्पणों से सुसज्जित हैं। दीवारों पर भित्ति चित्र रंगीन कांच से बने हैं। मंदिर में अलंकृत दर्पण कार्य के साथ भव्य शैली के मेहराब हैं।



### मंदिर प्रांगण में स्थित खूबसूरत बगीचा, संगमरमर की कृतियां

जैन कांच मंदिर जैन धर्मावलंबियों के लिए समर्पित है। इस मंदिर को देखने और दर्शन करने भगवान महावीर के अनुयायियों के साथ शेष 23 जैन तीर्थंकरों के अनुयायी बड़ी संख्या में आते हैं। मंदिर के सामने जहां एक धर्मशाला है, वहीं मंदिर के प्रांगण में खूबसूरत बगीचा पूरे स्थल को रमणीक बनाता है। बगीचे में संगमरमर को तराश कर कई कलाकृतियां स्थापित की गई हैं।

## सुरमा बरेली वाला आंखों का है रखवाला

बरेली में सुरमा बनाने से लेकर बिकने की शुरुआत हाशमी परिवार ने की थी 'बरेली का सुरमा' किसी पहचान का मोहताज नहीं है। यह इस शहर का रिवाज और संस्कृति जैसा है, इसके चलते जो कोई बरेली आया, सुरमा साथ लेकर जरूर गया। यहां हाशमी परिवार से शुरू हुआ सुरमा बनाने का कारोबार अब पांचवी पीढ़ी संभाल रही है। बरेली में सुरमा लोगों को रेलवे स्टेशनों से लेकर बस अड्डों, बाजारों, गली-मोहल्लों की दुकानों तक पर आसानी से मिल जाता है। बड़ा बाजार, किला रोड, कुतुबखाना, पुराना शहर, सेटेलाइट हर कहीं सुरमा बिकता है। आला हजरत के उर्स में आने वाले देश-विदेश के जायरीन भी बरेली की निशानी के तौर पर सुरमा खरीदकर ले जाते हैं। -

-आसिफ अंसारी, बरेली



### सुरमे का कारोबार

बरेली के सुरमा को ब्रांड बनाने वाले एम हसीन हाशमी का चार साल पहले निधन हो चुका है। एम हसीन हाशमी बरेली में सुरमा कारोबार को आगे बढ़ाने वाले हाशमी परिवार की चौथी पीढ़ी के सदस्य थे। उन्होंने 1971 में कारोबार संभालने के बाद इसे देश-विदेश तक शोहरत दिलाई। अब उनके बेटे हाजी शावेज हाशमी सुरमा का काम संभाल रहे हैं। बड़ा बाजार में सुरमा बेचने वाले व्यापारी मोहम्मद शमा हाशमी ने बताया कि सुरमा लगाने से आंखों की रोशनी बढ़ती है और सफाई भी हो जाती है। उनके पास दिल्ली, मुंबई, बेंगलुरु समेत देश के कई हिस्सों से सुरमा की मांग आती है।



फणीश्वर नाथ रेणु की एक कहानी है। इस आंचलिक कहानी का नाम है पंचलाइट। इसका समय-काल पुराना है। उन दिनों का जब गैसबती या पंचलाइट को रात में रोशनी के लिए जलाया जाता था। उसे जलाना भी कमाल था। इसी को आधार बनाकर रेणु ने एक प्रेम कथा की रचना की है। उन्हीं की एक कहानी है तीसरी कसम। इन दोनों रचनाओं को मिलाकर एक नाटक रचा गया। नाम है मीता पंचलैट। अस्तित्ता फाउंडेशन, ड्रामा डॉप आउट्स और वेम्माइन सिटी मॉल ने बरेली नाट्य महोत्सव के तहत प्रभावे ऑडिटोरियम, अर्बन हाट, बरेली में मंचन किया। नाटक में फणीश्वर नाथ रेणु जी की दो कहानियों पंचलाइट और तीसरी कसम को मिलाकर एक नया सिंबोलिक खोजकर नाटक को गढ़ा गया। इसमें पंचलाइट जो समस्या है वह तो है ही। साथ ही उसमें गोधन और मुनरी की प्रेम

### पंचलाइट की आंचलिक कहानी

पंचलाइट रेणु जी की आंचलिक कहानी है। कहानी में बिहार के एक पिछड़े गांव के परिवेश का सुंदर चित्रण प्रस्तुत किया गया है। रामनवमी के मेले में महतो टोली के पंथों ने एक पेट्रोमेवस खरीदा, जिसको गांव वाले पंचलाइट कहकर पुकारते थे। पंचलाइट खरीदने के बाद दस रुपये बचे थे, जिससे पूजा की सामग्री भी खरीदी गई। उसी में कीर्तन का आयोजन किया गया उस टोली के सभी लोग पंचलाइट देखने के लिए आ गए, लेकिन प्रश्न उठा कि इसको जलाएगा कौन? क्योंकि खरीदने के पहले यह बात तो दिमाग में आए ही नहीं लोगों ने यह निर्णय लिया की दूसरी टोली के लोगों से नहीं जलाया जाएगा भले ही वही पड़ा रहे। आज किसी ने अपने घर टिबरी भी नहीं जलाई थी। पंचलाइट न जलने से सभी के चेहरे उतर गए वही राजपूत टोली के लोग कहने लगे सभी लोग काम पकड़कर दस बार उठे- बैठे पंचलैट जल जाएगा, लेकिन ऐसा मजाक को भी धैर्यपूर्वक सहना पड़ा। वहीं पर गुलरी काकी की बेटी मुनरी बेटी थी। वह जानती थी कि गोधन पंचलाइट जलाना जानता है, लेकिन पंचायत ने गोधन का हुक्का पानी बंद कर रखा था, क्योंकि वह सलीमा का गाना गलियों में गाता रहता था और लड़कियों को छेड़ता रहता था। मुनरी गोधन से प्रेम करती थी। इसलिए वह अपने न कहकर अपनी सहेली कनेली को बताई। कनेली सरदार तक यह बात पहुंचा दी कि गोधन पंचलाइट जलाना जानता है, लेकिन सभी लोग सोच में पड़ गए कि गोधन को बुलाया जाए कि नहीं बुलाया जाए। अंत में लोगों ने निर्णय लिया कि उसे बुलाया जाए। सरदार ने छड़ीदार को भेजा, लेकिन उसने आने से मनाकर दिया। अंत में गुलरी काकी झोपड़ी में गई और उसे मनाकर ले आई। गोधन ने पंचलाइट में तेल भरा और पूजा सिद्ध कहाँ है, सभी लोग उदास हो गए लेकिन गोधन होशियारी से गाड़ी की तेल की सहायता से पंचलाइट जला देता है। पंचलाइट के जलने से लोगों के मन में प्रसन्नता आ गई। मुनरी ने हसरत की निगाहों से उसे देखा दोनों की नजरें चार हो गई। गुलरी काकी ने शाम को उसे खाने पर बुलाया पंच भी अति उत्साहित होकर गोधन को कह देते हैं - 'तुम्हारा सात खून माफ, खूब गाओ सलीमा का गाना'।

## मीता! पंचलैट वाले: गोधन और मुनरी की प्रेमकथा

असमानता, विपन्नता और कमतर होने से उपजे एहसास को कम करने का सफल प्रयास जब अपने चरम पर जाता है तब उपजती है कहानी 'पंचलाइट' फणीश्वरनाथ रेणु द्वारा लिखी गई कालजयी कहानी को नई नजर से मंच पर लाने का प्रयास निर्देशक लव तोमर और उनकी टीम ने किया है। नाटक का नाम- "मीता! पंचलैट वाले"। तीसरी कसम कहानी से महुआ घटवारन का प्रसंग भी कथा का हिस्सा है। यह अपने होने का सिंबॉलिज्म गोधन और मुनरी की प्रेमकथा में खोजता है, लेकिन सफल प्रेम के संदर्भ में। रचनात्मक स्वतंत्रता का प्रयोग करते हुए नाटक में कुछ घटनाएं, चरित्र और भावों का प्रयोग किया गया है, जो मूल कहानियों का हिस्सा नहीं हैं। - फीचर डेस्क बरेली

कहानी को भी स्थापित किया है। नाटक के मंचन में एक समय पंचलाइट का अभाव और प्रेम कहानी एक दूसरे के पूरक बन जाते हैं। फणीश्वर नाथ रेणु की कहानी तीसरी कसम की महुआ घटवारन का प्रसंग भी जोड़ा गया। गोधन और मुनरी की प्रेम कहानी दोहराई गई है। प्यारे लाल कहानी चल रही होती है पंचलाइट के अभाव की। यहां पर इनका प्रेम पूरा होता है, जिसका कारण पंचलाइट बनती है। गांव व टोले वालों की इज्जत बच जाती है। कहानी के अनुसार गोधन गांव में रहता है, लेकिन गोधन को पंचायत से बाहर रखा और अंत में वही आगे पंचलाइट जलाता है। नाटक में गोधन को शहर भेज दिया जाता है। जहां वह अच्छे से अपना व्यापार जमा लेता है। फिर वहां से साल-डेढ़ साल बाद आकर गोधन गांव के मेले में ही पंचलाइट की दुकान खोलता है, जो कि गांव व मेले की सबसे बड़ी पंचलाइट की दुकान होती है।









वर्ल्ड ब्रीफ

पूर्व चेक पीएम बाबिस

पर चुनावी रैली में हमला

प्राग। चेक गणराज्य के पूर्व प्रधानमंत्री आंद्रेज बाबिस पर सोमवार को एक चुनावी रैली के दौरान एक व्यक्ति ने उनसे सिर पर किसी वस्तु से हमला कर दिया। चेक समाचार एजेंसी ने बाबिस की पार्टी एएनओ के एक प्रवक्ता के हवाले से बताया कि 2017 से 2021 तक चेक गणराज्य के प्रधानमंत्री रहे बाबिस घटना के बाद जांच के लिए अस्पताल गए। उन्हें आई चोटों की गंभीरता के बारे में अभी पता नहीं चल पाया है। यह हमला पूर्वी शहर डोबरा में हुआ। चेक पुलिस ने सोशल मीडिया प्लेटफॉर्म एक्स पर कहा कि घटनास्थल पर मौजूद अधिकारियों ने हमले के तुरंत बाद उस व्यक्ति को हिरासत में ले लिया और मामले की जांच की जा रही है।

मनीला में घर में आग लगने से दो की मौत

मनीला। फिलीपींस की राजधानी मनीला में एक घर में आग लगने से दो लोगों की मौत हो गयी एवं छह साल की एक बच्ची गंभीर रूप से झुलस गई। अग्नि सुरक्षा विभाग ने मंगलवार को यह जानकारी दी। उन्होंने बताया कि इस हादसे में तीन साल की बच्ची और उसकी नानी की मौत हो गई। उन्होंने बताया कि आग सोमवार रात करीब 11:55 बजे मेट्रो मनीला के मालाबोन शहर में लगी जिससे पीड़ित घर की दूसरी मंजिल पर फंस गए। उन्होंने बताया कि छह साल की बच्ची के हाथ, पैर और बाजू बुरी तरह जल गए हैं। उसका इलाज एक अस्पताल में चल रहा है।

वियतनाम ने राष्ट्रीय दिवस वर्षगांठ मनाई

हनोई। वियतनाम समाजवादी गणराज्य ने अप्रस्त क्रांति और राष्ट्रीय दिवस की 80वीं वर्षगांठ मनाई। वियतनाम समाचार एजेंसी के अनुसार राजधानी हनोई के बा दीन्ह स्ववायवर पर एक भव्य सैन्य परेड के साथ मंगलवार को अगस्त क्रांति और राष्ट्रीय दिवस की 80वीं वर्षगांठ समारोह को आयोजित किया गया। समारोह का आरंभ 21 तोपों की सलामी के साथ हुआ, जिसके बाद सशस्त्र बलों और पुलिस की टुकड़ियों के साथ एक सैन्य परेड हुई। परेड में सैन्य वाहनों, तोपों और हथियारों को बड़े पैमाने पर प्रदर्शित किया गया।

इंडोनेशिया में लापता हुए

हेलीकॉप्टर की तलाश

जकार्ता। इंडोनेशिया के बोर्नोओ द्वीप से एक भारतीय नागरिक समेत आठ यात्रियों को लेकर रवाना हुए लापता हेलीकॉप्टर की तलाश मंगलवार को भी जारी रही। इंडोनेशियाई समाचार एजेंसी अंतरा के अनुसार सोमवार को एक पापलट, एक इंजीनियर और छह यात्रियों को लेकर रवाना हुआ एरिंडो एयर बीके 117 डी3 हेलीकॉप्टर का दक्षिण कालीमंतन प्रांत के मेन्टेरो में मंडिन दमार जलप्रात के पास संपर्क हट गया। खबर में कहा गया है कि हेलीकॉप्टर में भारतीय नागरिक संथा कुमार भी सवार थे।

## इजराइल ने गाजा पर हमले तेज करने को शुरू की अतिरिक्त सैनिकों की मोर्चाबंदी

दीर अल-बलाहा, एजेंसी

इजराइल ने गाजा में हमलों का दायरा बढ़ाने की अपनी योजना के तहत मंगलवार को हजारों आरक्षित सैनिकों को लामबंद और मोर्चाबंद करना शुरू कर दिया। इस योजना की इजराइल और विदेश में निंदा की जा रही है।

इजराइल ने पिछले महीने आरक्षित सैनिकों को लामबंद करने की घोषणा की थी। सैनिकों को ऐसे समय में लामबंद किया जा रहा है जब थल और वायुसेना उत्तरी और मध्य गाजा में और अधिक स्थानों को निशाना बना रही हैं। इनमें पश्चिमी गाजा शहर से सटे दो स्थान जैतून और शिजइया शामिल हैं। हमاس के खिलाफ 23 महीने से जारी युद्ध में इजराइल इन दोनों स्थानों पर कई बार

## अश्लील डीपफेक सामग्री बनाने वाले एप्स पर पाबंदी लगाएगा ऑस्ट्रेलिया

कैनबरा, एजेंसी

आस्ट्रेलिया की सरकार ने मंगलवार की घोषणा की है कि वह अपमानजनक पहुंच वाली तकनीकों को प्रतिबंधित करने जा रही है, इनमें आर्टिफिशियल इंटेलिजेंस (एआई) टूल भी शामिल हैं, जो अश्लील चित्र बनाने की क्षमता रखते हैं।

संचार मंत्री एनिका वेल्स ने कहा कि सरकार प्रौद्योगिकी उद्योग के साथ मिलकर काम करेगी, ताकि छिपे हुए ऑनलाइन स्टॉकिंग टूल्स और एआई ऐप तक पहुंच को प्रतिबंधित किया जा सके। ये टूल्स और ऐप्स स्पष्ट रूप से अश्लील डीपफेक सामग्री बना सकते हैं। वेल्स ने एक बयान में कहा कि आस्ट्रेलिया में एआई और वैध ट्रैकिंग तकनीक के लिए

● नाबालिगों को ये एप्स और टूल्स सबसे ज्यादा बना रहे हैं निशाना

एक जगह है, लेकिन ऐसे किसी भी ऐप्स और तकनीकों के लिए कोई जगह नहीं है, जिनका उपयोग केवल लोगों, विशेषकर हमारे बच्चों को हानि पहुंचाने वाले, अपमानित करने और नुकसान पहुंचाने के लिए किया जाता है। अपमानजनक तकनीकें व्यापक रूप से और आसानी से उपलब्ध हैं और अब अप्रूपणीय क्षति का कारण बन रही हैं। संघीय सरकार की ई-सुरक्षा आयुक्त जूली इमैनैन ग्रांट ने जून में कहा था कि पिछले 18 महीनों में 18 वर्ष से कम आयु के लोगों की डिजिटली बनाई गई अंतरंग तस्वीरों की घटनाओं की संख्या सात सालों की तुलना में दोगुनी हो गयी है।

# नवारो ने अब मोदी, पुतिन, जिनपिंग के गहरे होते संबंधों को बताया चिंताजनक

## नवारो का नया निशाना. चीन से पुराने टकराव को अनदेखा करने की मूल कर रहा है भारत

न्यूयॉर्क/वाशिंगटन, एजेंसी

अमेरिका के राष्ट्रपति डोनाल्ड ट्रंप के शीर्ष व्यापार सलाहकार पीटर नवारो ने प्रधानमंत्री नरेंद्र मोदी, रूस के राष्ट्रपति व्लादिमीर पुतिन और चीन के राष्ट्रपति शी जिनपिंग के बीच घनिष्ठता को ‘चिंताजनक’ बताते हुए कहा कि मोदी को रूस के बजाय अमेरिका, यूरोप और यूक्रेन के साथ खड़ा होना चाहिए।

नवारो की यह टिप्पणी सोमवार को तियानजिन में एससीओ शिखर सम्मेलन से इतर तीनों नेताओं द्वारा घनिष्ठता प्रदर्शित किए जाने के बाद आई है। मोदी, शी और पुतिन के बीच ‘एकजुटा के प्रदर्शन’ के बारे में पूछे जाने पर नवारो ने व्हाइट हाउस में पत्रकारों से कहा, यह चिंताजनक है, बहुत चिंताजनक है। इसका कोई मतलब नहीं है। टैरिफ पर ट्रंप की नीतियों के कारण वाशिंगटन और नई दिल्ली के बीच रिश्तों में गिरावट आने के बाद नवारो कुछ दिनों से लगातार भारत को निशाना बना रहे हैं। नवारो ने कहा, समझ नहीं आता कि मोदी के मन में क्या है, खासकर तब जब भारत पिछले कई दशकों से चीन के साथ कभी शीत युद्ध तो कभी सीधे संघर्ष की स्थिति में रहा है। उन्होंने कहा, भारत को हमारे साथ काम करना चाहिए। भारत को लगता है कि वो हमारे साथ जैसा चाहे ऐसा कर सकता है लेकिन ट्रंप ऐसा होने नहीं देंगे।



तियानजिन में मोदी, पुतिन और जिनापिंग की मुलाकात से अमेरिका में है हलचल।

### नवारो ने घलाए भारत पर तीर...

- भारत जनसंख्या के लिहाज से दुनिया का सबसे बड़ा लोकतंत्र है। इतिहास पर नजर डालें तो दशकों से भारत और चीन के बीच शीत युद्ध जारी रहा है। चीन ने पाकिस्तान की सेना को धन मुहैया कराया उसे परमाणु हथियार विकसित करने में मदद की है।
- चीन ने बार-बार भारत पर खासकर अक्साई चिन में हमला किया है। चीन ने भारत की जमीन पर कब्जा किया और अब भी उस पर कब्जा जमाए है। चीनी नौसेना हिंद महासागर के अंदर तक गश्त कर रही है और भारतीय संभ्रुता को चुनौती दे रही है।
- चीन के कारोबारी और तेल कंपनियां भारतीय व्यापारियों के साथ मिलकर काम कर रहे हैं, यह संबंध बहुत ही नुकसानदायक है। चीन भारत का इस्तेमाल ऐसी जगह के तौर पर कर रहा है जहां से वह अपना सामान दूसरे देशों में भेज सके और शुल्क से बच सके।

### दोनों देश ये मुद्दा सुलझा लेंगे : अमेरिकी वित्त मंत्री

भारत और अमेरिका के बीच टैरिफ को लेकर जारी तनातनी के बीच अमेरिकी वित्त मंत्री स्कॉट बेसेन्ट ने कहा है कि दो महान देश अंततः इस मुद्दे को सुलझा लेंगे। उन्होंने यह भी कहा कि भारत के मूल्य रूस के बजाय हमारे और चीन के अधिक कर हैं। फॉक्स न्यूज को दिए साक्षात्कार में बेसेन्ट ने एससीओ को व्यापक तौर पर प्रदर्शनात्मक करार दिया। बेसेन्ट ने यह भी कहा कि ट्रंप प्रशासन रूस पर प्रतिबंधों पर विचार कर रहा है और सभी विकल्पों पर विचार किया जा रहा है।

## करतारपुर गलियारा मरम्मत के कारण श्रद्धालुओं के लिए बंद

लाहौर। पाकिस्तान के पंजाब प्रांत में स्थित पवित्र सिख तीर्थस्थल पर मरम्मत कार्य के कारण करतारपुर गलियारा परिसर, श्रद्धालुओं के लिए बंद है। हाल में यह परिसर बाढ़ में जलमग्न हो गया था।

पाकिस्तानी सेना और नागरिक प्रशासन ने पिछले सप्ताह बाढ़ से प्रभावित करतारपुर स्थित गुरुद्वारा दरबार साहिब में मरम्मत कार्य जारी रखा है। पिछले सप्ताह, पंजाब सरकार ने दावा किया था कि करतारपुर साहिब गलियारा और गुरुद्वारा दरबार साहिब से बाढ़ का पानी हट गया है और इस सप्ताह की शुरुआत में इसे खोल दिया जाएगा। सेना प्रमुख असीम मुनीर ने दरबार साहिब का दौरा किया था। पंजाब की वरिष्ठ मंत्री मरयम औरंगजेब ने शुक्रवार को एक बयान में दावा किया था, पंजाब की मुख्यमंत्री मरयम नवाज के निर्देश पर करतारपुर साहिब में मरम्मत का काम कराया गया है।

## अमेरिका-भारत: पित्चर अभी बाकी है

अमेरिकी राष्ट्रपति डोनाल्ड ट्रंप के ताजा फैसलों से पूरे विश्व की राजनीति में भीषण उथल-पुथल है।

एशिया में भारत जैसे अमेरिका के

पुराने और प्रमुख सहयोगी को दुश्मनी के लंबे इतिहास के बाद भी चीन से हाथ मिलाने को विवश होना पड़ा है, लेकिन वैश्विक राजनीति के जानकारों का मानना है कि ताजा घटनाक्रम चाहे जो आश्चर्या पैदा कर रहा हो लेकिन भारत और अमेरिका के संबंधों का अंत नहीं है। एक तरफ अमेरिका में ही ट्रंप का जिस तरह विरोध हो रहा है, वह उम्मीद पैदा करता है कि दोनों देशों के बीच आई यह दरार ज्यादा लंबी नहीं खिंचेगी। दूसरी ओर, सीमा विवादों और व्यापार असंतुलन के कारण चीन के साथ भारत के संबंध हमेशा अविश्वास भरे रहे हैं। ऐसे में चीन की विस्तारवाद और व्यापारिक वर्चस्व की नीतियां भविष्य में ज्यादा लंबे समय तक नए संबंधों को बहाल रखेगी, ऐसी कम ही उम्मीद है।

### भारत-अमेरिकी संबंधों की बुनियाद

- भारत और अमेरिका साझा लोकतांत्रिक मूल्यों और रणनीतिक हितों को साझा करते हैं, खासकर भारत-प्रशांत क्षेत्र में।
- अमेरिका सबसे बड़ा व्यापारिक भागीदार है, दोनों देशों के बीच द्विपक्षीय व्यापार से भारतीय अर्थव्यवस्था को बढ़ावा।
- दोनों देशों का रक्षा-सुरक्षा के क्षेत्रों में घनिष्ठ सहयोग, संयुक्त सैन्य अभ्यास और रक्षा प्रौद्योगिकियों का आदान-प्रदान शामिल।
- भारत अपने संबंधों को संतुलित करते हुए राष्ट्रीय हितों को प्राथमिकता देने के साथ रणनीतिक स्वायत्तता बनाए रखता है।



## वैश्विक कूटनीति अपने चरम पर



### चीन के साथ अविश्वास

- भारत और चीन के बीच कई दशकों से सीमा विवाद जारी हैं, जो संबंधों में तनाव का एक प्रमुख कारण है।
- चीन भारत का प्रमुख व्यापारिक भागीदार, लेकिन व्यापार में बड़ा असंतुलन, साथ में आर्थिक प्रतिस्पर्धा।
- चीन के क्षेत्रीय दावों और बढ़ता प्रभाव भारत की चिंताओं को बढ़ाता है, भारत को सावधान रहना पड़ता है।
- भारत अपनी विदेश नीति में लचीलापन बनाए रखता है, चीन के साथ अपने संबंधों को संतुलित करता है।

## लॉस एंजलिस में नेशनल गार्ड की तैनाती के ट्रंप के आदेश को अदालत ने बताया अवैध

वाशिंगटन। अमेरिका के एक संघीय न्यायाधीश ने फैसला सुनाया है कि दक्षिणी कैलिफोर्निया में आब्रजन प्रवर्तन के विरोध में प्रदर्शनों के दौरान ट्रंप प्रशासन द्वारा नेशनल गार्ड सैनिकों का इस्तेमाल करना अवैध है। न्यायाधीश चार्ल्स ब्रेयर ने मंगलवार को फैसला सुनाया कि राष्ट्रपति डोनाल्ड ट्रंप के प्रशासन ने आब्रजन कार्रवाई के दौरान संघीय एजेंटों के साथ सैनिकों को भेजकर संघीय कानून का उल्लंघन किया। हालांकि, वाशिंगटन की अदालत में पदस्थ न्यायाधीश ने वहां से सैनिकों को वापस बुलाने का निर्देश नहीं दिया। इस संबंध में दायर मुकदमे में कहा गया है कि गर्मियों के मौसम में लॉस एंजिल्स भेजे गए सैनिक उस कानून का उल्लंघन कर रहे हैं जो सेना द्वारा घरेलू कानूनों को लागू किये जाने पर रोक लगाता है।

## सिंगापुर के प्रधानमंत्री लॉरेंस वोंग आज से भारत की तीन दिवसीय यात्रा पर

सिंगापुर। सिंगापुर के प्रधानमंत्री लॉरेंस वोंग मंगलवार से भारत की तीन दिवसीय आधिकारिक यात्रा शुरू करेंगे, जिसका उद्देश्य द्विपक्षीय संबंधों को मजबूत करने की प्रतिबद्धता को दोहराना है। प्रधानमंत्री नरेंद्र मोदी के निमंत्रण पर वोंग की यह यात्रा दोनों देशों के बीच राजनयिक संबंधों की स्थापना की 60वीं वर्षगांठ के मौके पर हो रही है। उनके कार्यालय ने बताया कि यह यात्रा संबंधों को और प्रगाढ़ बनाने

के लिए सिंगापुर और भारत की परस्पर प्रतिबद्धता को भी दोहराती है। वोंग नई दिल्ली में राष्ट्रपति द्रौपदी मुर्मू और प्रधानमंत्री मोदी से मुलाकात करेंगे। मोदी सिंगापुर के प्रधानमंत्री के सम्मान में एक भोज का भी आयोजन करेंगे। वोंग स्वास्थ्य और परिवार कल्याण मंत्री जेपी नन्दा, वित्त मंत्री निर्मला सीतारमण, विदेश मंत्री जयशंकर और एनएसए अजीत डोभाल से भी मुलाकात करेंगे।

### प्रमुख मिशन

- भारत-अमेरिका के बीच अंतरिक्ष सहयोग मजबूत हुआ है। इसमें नासा-इसरो साझेदारी के तहत मानव अंतरिक्ष उड़ान और ग्रह अन्वेषण शामिल हैं। निसार और गगनयान जैसे मिशन पर भी सहयोग।
- भारत-अमेरिका रणनीतिक स्खळ ऊर्जा साझेदारी के तहत दोनों देश स्खळ ऊर्जा के संक्रमण, नवीकरणीय ऊर्जा वित्तपोषण में सुधार और हरित बुनियादी ढांचे के निर्माण पर भी साथ मिलकर काम कर रहे हैं।

### संभावनाएं इसलिए बरकरार...

- हिंद-प्रशांत क्षेत्र में संतुलन बनाने और चीन के प्रभाव को रोकने के लिए भारत-अमेरिकी साझेदारी अपरिहार्य।
- अमेरिकी कंपनियों का भारत में भारी निवेश, अमेरिका की चीन लॉस वन रणनीति में भारत प्रमुख विकल्प।
- अमेरिका से उच्चस्तरीय रक्षा तकनीक और ड्रोन, जेट इंजन, रक्षा संचार प्रणाली जैसे उपकरणों का अपूर्ति।
- भारत-अमेरिका के बीच खुफिया साझेदारी और सैन्य सहयोग को मजबूत करने के लिए कई प्रमुख समझौते।
- यूक्रेन युद्ध के बाद रूस चीन पर निर्भर हो गया है, इससे भारत रूस पर पूरी तरह भरोसा नहीं कर सकता।
- भारतीय छात्रों और पेशेवरों के लिए सबसे बड़ा गंतव्य, 20 लाख से ज्यादा भारतीय मूल के लोग अमेरिका में।

### ●आब्रजन प्रवर्तन के विरोध में प्रदर्शनों के दौरान की गई थी तैनाती, जज ने कहा- ये संघीय कानून का उल्लंघन

## शिकागो सबसे खतरनाक शहर और

## हत्याओं की वैश्विक राजधानी: ट्रंप

वाशिंगटन। अमेरिकी राष्ट्रपति डोनाल्ड ट्रंप ने मंगलवार को कहा कि हत्याओं के मामले में शिकागो विश्व का सबसे बड़ा आपराधिक शहर है। ट्रंप ने दृथ सोशल पर लिखा, शिकागो हत्या की वैश्विक राजधानी है। इन्होंनेइस के गवर्नर जेबी ब्रिट्जकर को मदद की सख्त आवश्यकता है लेकिन उन्हें अभी तक इसका अंदाज़ा नहीं है। मैं अपराध की समस्या का जल्द ही समाधान करूंगा, ठीक वैसे ही जैसे मैंने वाशिंगटन डीसी में किया था। शिकागो जल्द ही फिर से सुरक्षित होगा। इससे पहले दिन में व्हाइट हाउस की प्रेस सचिव कैरोलिन लेविट ने कहा था कि ट्रंप आज पैरामन से संबंधित एक रोमांचक बयान देंगे। सोमवार को सीएनएन ने कहा था कि शिकागो में संघीय एजेंटों की संख्या में उल्लेखनीय वृद्धि होने की उम्मीद है क्योंकि ट्रंप प्रशासन यहां आब्रजन पर कार्रवाई शुरू करने वाला है।

## नेपाल में दो बार भूकंप के झटके

**काठमांडू।** नेपाल में कम तीव्रता वाले भूकंप के दो बार झटके महसूस किए गए आए, लेकिन इसमें किसी तरह के नुकसान की कोई खबर नहीं है। राष्ट्रीय भूकंप निगरानी एवं अनुसंधान केंद्र के अनुसार, गोरखा जिले में सुबह 6.15 बजे चार तीव्रता का भूकंप आया था। भूकंप का केंद्र काठमांडू से 150 किमी पश्चिम में गोरखा के हंसपुर में स्थित था। नेपाल में अपराह्न 3.15 बजे एक और भूकंप आया जिसकी तीव्रता 4.1 मपी गई, जिसका केंद्र दोलखा जिले के लापिलांग में स्थित था।

## रूसी सेंटर ग्रुप के हमले में मारे गए 385 यूक्रेनी सैनिक

## दहशतजदा लोग बंकरों में

**मॉस्को।** रूसी रक्षा मंत्रालय ने मंगलवार को कहा कि रूसी सुरक्षा बलों के ‘सेंटर’ समूह के हमले में पिछले 24 घंटे में 385 यूक्रेनी सैनिक मारे गये हैं। मंत्रालय ने एक बयान में कहा कि इस हमले में यूक्रेनी सशस्त्र बलों को 385 सैनिकों, पांच बख्तरबंद लड़ाकू वाहनों, चार मोटर वाहनों और तीन तोपों का नुकसान हुआ है। मंत्रालय ने यह भी कहा कि रूस के जैपद (पश्चिम) ग्रुप के सैनिकों ने 240 से अधिक यूक्रेनी सैनिकों को मार गिराया है तथा वोल्तोक् (पूर्व) ग्रुप के साथ लड़ाई में विरोधी पक्ष के 225 सैनिक मारे गये। बयान में कहा गया कि इसके साथ ही रूस के युग (दक्षिण) ग्रुप के सैनिकों ने पिछले दिनों 205 से अधिक यूक्रेनी सैनिकों को मार गिराया।

#### आज का भविष्यफल

आज की राह स्थिति : 3 सितंबर, बुधवार 2025 संवत् – 2082, पक्ष संवत् 1947 मास– भाद्रपद, पक्ष– शुक्ल पक्ष, एकादशी 4 सितंबर 04 .21 तक तत्पश्चात द्वादशी।

#### आज का पंचांग

मं.	३.	४.	शु.
7	6	के.	रू.
		5	
व.	9	8	2
	10	रा.	1
		श.	12

**दिशाशूल** – उत्तर, ऋतु– शरद । चन्द्रबल-मिथुन, कर्क, तुला, धनु, कुंभ, मीन।

ताराबल- अश्विनी, भरणी, कृत्तिका, रोहिणी, आर्द्रा, पुष्य, मघा, पूर्वा फाल्गुनी, उत्तरा फाल्गुनी, हस्त, स्वाति, अनुराधा, मूल, पूर्वाषाढ़ा, उत्तराषाढ़ा, श्रवण, शतभिषा, उत्तराभाद्रपद।

नक्षत्र–पूर्वाषाढ़ा 23.08 तक तत्पश्चात उत्तराषाढ़ा।

#### मेघ

आज व्यवसाय में आप पार्टनरशिप को अत्यधिक महत्व देंगे। लेन–देन के मामले में आप अत्यंत भाग्यशाली रहेंगे। अध्यात्मिक चर्चाओं में भाग ले सकते हैं। अधूरे पड़े कार्यों को पूरा करने का दबाव रहेगा। घर की व्यवस्था उचित बनी रहेगी।

#### वृष

आज का दिन काफी उतार–चढ़ाव वाला हो सकता है। आपको अपने स्वास्थ्य को लेकर अत्यधिक सचेत रहने की आवश्यकता है। प्रबंधन कार्यों से जुड़े लोगों को अपनी कमियों पर विशेष तौर पर सुधार करना चाहिए।

#### मिथुन

आज विदेश में व्यापार कर रहे लोगों के लिए दिन बहुत ही अच्छा है। पूर्व में की गई मेहनत का सार्थक परिणाम प्राप्त होगा। दिखाने से आपको दूर रहना चाहिए। तकनीकी क्षेत्र से जुड़े लोगों को अच्छे अवसर मिल सकते हैं।

#### कर्क

आज दिनचर्या व्यवस्थित और अनुशासित रखें। स्वास्थ्य समस्याओं से छुटकारा मिलेगा। प्रतिस्पर्धा के वातावरण में आप विरोधियों पर भारी पड़ेंगे। किसी को चुभने वाले वक्तव्य न दें। आय के साधन बढ़ सकते हैं।

#### सिंह

आज बातचीत करते हुए शब्द चयन सही प्रकार से करें। आपको आपके किसी पुराने निर्णय को लेकर काफी परेशानी उठानी पड़ सकती है। उच्च शिक्षा में अच्छा प्रदर्शन करेंगे। इस दबाव के कारण घर में कलह भी हो सकती है।

#### कुंभ

आज दोपहर के बाद आपका मन कुछ अप्रसन्न हो सकता है। जलजंगली में किए गए कार्यों के कारण आपको परेशानी होगी। रवतचाप और शुगर के रोगियों को अपने स्वास्थ्य का ध्यान रखना चाहिये। इलेक्ट्रानिक उपकरणों में खराबी आ सकती है।

#### कन्या

#### तुला

आज उच्चाधिकारियों के साथ अपने संबंध अच्छे रहेंगे। कारोबार में सुधार कर सकते हैं। विद्यार्थियों को प्रतियोगी परीक्षाओं में आशा के अनुकूल परिणाम मिलेंगे। आपका स्वास्थ्य काफी अच्छा रहेगा। अपनी प्रतिभा को लेकर अति–आत्मविश्वास में रहेंगे।

#### वृश्चिक

आज स्वभाव के कारण आपसे परिजन नाराज हो सकते हैं। आंखों में जलन और इंफेक्शन की शिकायत हो सकती है। अपनी बातों को दूसरों पर थोपने से बचें। जीवनसाथी के साथ मिलकर घर के कार्यों में हाथ बंटा सकते हैं।

#### धनु

आज नए व्यवसाय की शुरुआत करना चाह रहे हैं तो सफलता मिलेगी। धर्म–कर्म के प्रति आपकी आस्था बढ़ेगी। घर में भाई–बहनों के साथ महत्वपूर्ण मुद्दों पर चर्चा होगी। अविवाहित लोगों को विवाह के रिश्ते मिल सकते हैं।

#### मकर

आज किसी को धन उधार में न दें अन्यथा आपको नुकसान हो सकता है। महिलाओं को घर में बहुत अधिक काम हो सकता है। नकारात्मक विचारों से बचने का प्रयास करें। प्रेम संबंधों को लेकर विचलित न हों। प्रेमीजन की भावनाओं का सम्मान करें।

#### कुंभ

आज प्रेम–संबंधों में भावनात्मक निकटता बढ़ेगी। वैवाहिक संबंध मधुर रहेंगे। उधार दिया हुआ धन वापस मिल सकता है। आपकी छवि में काफी सुधार आएगा। सतान की शिक्षा पर आप अत्यधिक ध्यान देंगे। नए विचारों को अपनाने में आप संकोच नहीं करेंगे।

#### मीन

आज किसी पुराने लीगल मामले का निपटारा हो सकता है। विदेश से जाँब के ऑफर मिलने की संभावना बन रही है। करियर से जुड़े मामलों के लिए दिन बहुत शुभ रहने वाला है। भविष्य की योजनाओं को आप समय देंगे।

#### 88-क्रीड़ा

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।

	7		4	2	
	8		5		1
				6	9
5		3	2	1	
6					8
	1	7	9		2
2				6	
	9	1		7	
6	7			4	

	7		4	2	
9	3	2	6	7	8
6	7	4	5	3	1
1	8	5	4	9	2
8	5	7	3	2	4
2	9	6	1	5	7
4	1	3	9	8	6
5	2	1	8	6	9
7	4	9	2	1	3
3	6	8	7	4	5



हार्इलाइट



मुक्केबाज लवलीना बोरगोहेन।

लवलीना भारतीय टीम की अगुवाई करेंगी

बेंगलुरु : टीवोंगो 2020 की कांस्य पदक विजेता लवलीना बोरगोहेन और निखत जरीन 4 सितंबर से इंग्लैंड में शुरू होने वाली विश्व मुक्केबाजी चैंपियनशिप 2025 में 20 सदस्यीय भारतीय दल का नेतृत्व करेंगी। इस खेल की नवगठित वैश्विक शासी संस्था, विश्व मुक्केबाजी द्वारा आयोजित इस चैंपियनशिप का पहला संस्करण एम एंड एस बैंक परिना में होगा और 14 सितंबर को समाप्त होगा। 165 से अधिक देशों के 550 से अधिक मुक्केबाज, जिनमें 17 पेरिस 2024 ओलंपिक पदक विजेता शामिल हैं, 20 भार वगों ( 10 पुरुष और 10 महिला) में प्रतिस्पर्धा करने के लिए तैयार हैं।

दिल्ली में होगी टेबल टेनिस चैंपियनशिप

नई दिल्ली : मौजूदा राष्ट्रीय चैंपियन दीया चितले और राष्ट्रमंडल खेलों के स्वर्ण पदक विजेता जी साथियान और हरभती देसाई सहित कई शीर्ष भारतीय खिलाड़ी सात सितंबर से यहां शुरू हो रहे यूटीटी राष्ट्रीय रैंकिंग टेबल टेनिस टूर्नामेंट में हिस्सा लेंगे। राष्ट्रीय स्तर के इस महत्वपूर्ण टूर्नामेंट में भाग लेने के लिए अभी तक विभिन्न आयु वर्गों के 2958 खिलाड़ियों ने आवेदन किया है। दिल्ली राज्य टेबल टेनिस संघ (डीएसटीटीए) 2008 के बाद पहली बार किसी राष्ट्रीय रैंकिंग टूर्नामेंट की मेजबानी कर रहा है, हालाँकि भारतीय टेबल टेनिस महासंघ ने हरिणग के सहयोग से 2012 में राष्ट्रीय राजधानी में एक टूर्नामेंट का आयोजन किया था। यह टूर्नामेंट सात से 14 सितंबर तक त्यागराज स्टेडियम में खेला जाएगा।

आर्यमन ने संभाली एमपीसीए की कमान


इंदौर : केंद्रीय मंत्री ज्योतिरादित्य सिंधिया के बेटे महान आर्यमन सिंधिया ने मंगलवार को मध्यप्रदेश क्रिकेट संघ (एमपीसीए) के अध्यक्ष का पदभार संभाल लिया और कहा कि ग्रामीण क्षेत्रों के युवा खिलाड़ियों और महिला खिलाड़ियों को बढ़ावा देना उनकी प्राथमिकताओं में शुमार है। एमपीसीए चुनावों में अध्यक्ष सहित कार्यकारिणी के सभी पदों पर निर्विरोध निर्वाचन हुआ है और पूरी कार्यकारिणी सर्वसम्मति से चुनी गई है। इंदौर के होलकर स्टेडियम में आयोजित एमपीसीए की वार्षिक साधारण सभा (एजीएम) में नवनिर्वाचित कार्यकारिणी पर अंतिम मुहर लग गई।

विलियम्स और टेलर की जिम्बाब्वे में वापसी

हरारे : जिम्बाब्वे ने श्रीलंका के खिलाफ आगामी तीन मैचों की टी20 अंतर्राष्ट्रीय (टी20) सीरीज के लिए 16 सदस्यीय टीम की घोषणा की है, जिसमें अनुभवी खिलाड़ी सीन विलियम्स और ब्रेंडन टेलर की वापसी मुख्य आकर्षण है। अनुभवी ऑलराउंडर विलियम्स मई 2024 में बांग्लादेश के खिलाफ आखिरी बार खेलने के बाद सबसे छोटे प्रारूप में वापसी कर रहे हैं। उनके साथ अनुभवी विकेटकीपर-बल्लेबाज टेलर भी शामिल हैं, जिन्होंने हाल ही में आईसीसी प्रतिबंध के बाद टेस्ट और वनडे प्रारूप में वापसी की है। विलियम्स और टेलर के साथ-साथ ब्रैंड इवांस और तदिवाशा मारुमानी ने भी टीम में जगह बनाई है।

न्यूजीलैंड ने मैकमिलन को कोच बनाया

वेलिंगटन : आईसीसी महिला क्रिकेट विश्व कप जीतने की कोशिश में न्यूजीलैंड ने अपने कोचिंग कौशल को मजबूत किया है और क्रेग मैकमिलन को पूर्णकालिक आधार पर कोच नियुक्त किया है। मैकमिलन पिछले साल अंशकालिक अनुबंध पर टीम में शामिल हुए थे और उन्होंने व्हाइट फर्न्स को यूआई में महिला टी-20 विश्व कप में सफलता दिलाने में मदद की थी। ब्लैक कैप्स के पूर्व ऑलराउंडर मुख्य कोच बेन सैंथर के नेतृत्व में महिला टी20 को बल्लेबाजी और क्षेत्ररक्षण, दोनों विभागों में सहयोग देंगे।



मिचेल स्टार्क ने टी-20 अंतर्राष्ट्रीय क्रिकेट को अलविदा कहा

ब्रिस्बेन, एजेंसी

आस्ट्रेलिया के अनुभवी तेज गेंदबाज मिचेल स्टार्क ने टेस्ट और वनडे प्रारूप में अपने कैरियर को विस्तार देने के लिए टी-20 अंतर्राष्ट्रीय क्रिकेट को अलविदा कह दिया। ऑस्ट्रेलिया के प्रमुख तेज गेंदबाजी तिकड़ी (पैट कर्मिंस और जोश हेजलवुड के साथ) के अहम सदस्य स्टार्क ने आगामी एशेज, भारत में होने वाली टेस्ट सीरीज और 2027 में होने वाले वनडे विश्व कप और आईपीएल जैसे बड़े आयोजनों की तैयारी को ध्यान में रखते हुए खेल के सबसे छोटे अंतर्राष्ट्रीय प्रारूप से संन्यास की घोषणा की। अपनी

तेज गति, कमाल की स्विंग, घातक रॉकेंर और खतरनाक बाउंसरो के लिए मशहूर स्टार्क ने 65 टी20 अंतर्राष्ट्रीय मैचों में 79 विकेट लिए हैं। वह एडम जाम्पा (103 मैचों में 130 विकेट) के बाद इस प्रारूप में ऑस्ट्रेलिया के दूसरे सबसे सफल गेंदबाज हैं।

पैंतीस वर्ष के स्टार्क ने 65 टी20 मैचों में 79 विकेट लिए हैं। उन्होंने कहा कि टेस्ट क्रिकेट उनकी प्राथमिकता है और अगले दो साल के व्यस्त अंतर्राष्ट्रीय कार्यक्रम के लिए उन्हें तैयार रहना है। न्यूजीलैंड के खिलाफ एक अक्टूबर से शुरू हो रही तीन मैचों की श्रृंखला के लिए मंगलवार को घोषित आस्ट्रेलियाई

● **तेज गति, कमाल की स्विंग, घातक रॉकेंर और खतरनाक बाउंसरो के लिए मशहूर हैं स्टार्क**

टी20 टीम में स्टार्क और टेस्ट कप्तान पैट कर्मिंस के नाम नहीं हैं। उन्होंने कहा मैंने आस्ट्रेलिया के लिए हर टी20 मैच के हर मिनट का मजा लिया है। खासकर 2021 विश्व कप क्योंकि जीत के साथ हमने पूरे सफर का आनंद लिया। बायें हाथ के इस गेंदबाज ने कहा 'भारत में होने वाली टेस्ट श्रृंखला, एशेज और 2027 विश्व एकदिवसीय विश्व कप के लिए खुद को तरोताजा और फिट रखने के लिए मुझे लगता है कि यह सही फैसला है। स्टार्क ने कहा मेरे

संन्यास से हमारी गेंदबाजी समूह को टी20 विश्व कप की तैयारी के लिए भी समय मिल जाएगा। टी20 विश्व कप का आयोजन अगले साल भारत और श्रीलंका में होगा। आधुनिक दौर के सबसे बेहतरीन गेंदबाजों में एक स्टार्क की आईपीएल में हमेशा से काफी मांग रही है।

कोलकाता नाइट राइडर्स ने आईपीएल 2024 में उन्हें 24.75 करोड़ रुपये की रिकॉर्ड कीमत पर खरीदा गया था। उन्होंने केकेआर की खिताबी जीत में महत्वपूर्ण भूमिका निभाई थी। दबाव की परिस्थितियों में अकेले दम पर मैच का रुख बदलने की उनकी क्षमता को देखते हुए दिल्ली कैपिटल्स ने उन्हें आईपीएल

2025 के लिए 11.75 करोड़ रुपये में शामिल किया। स्टार्क उन कुछ विदेशी खिलाड़ियों में से एक थे जिन्होंने भारत-पाकिस्तान सीमा विवाद के बाद भारत लौटने का फैसला नहीं किया था। भारत और पाकिस्तान में सैन्य टकराव के कारण आईपीएल को एक सप्ताह के लिए स्थगित करना पड़ा था। स्टार्क की घोषणा मंगलवार सुबह हुई जब ऑस्ट्रेलिया ने टी-20 विश्व कप की तैयारी के लिए अक्टूबर में न्यूजीलैंड में होने वाली श्रृंखला के लिए टीम की घोषणा की।



मिचेल स्टार्क।

**65**  
टी20 अंतर्राष्ट्रीय मैचों में 79 विकेट लिए है इस सफल गेंदबाज ने।

भारतीय हॉकी टीम को सुपर 4 में बेहतर प्रदर्शन की जरूरत

हॉकी एशिया कप में कोरिया के खिलाफ आज होगा मुकाबला

राजगीर, एजेंसी

पूल चरण में अपराजेय रहने के बाद आत्मविश्वास से ओतप्रोत भारतीय हॉकी टीम को एशिया कप सुपर 4 चरण के मुकाबले में बुधवार को पांच बार की चैंपियन और पिछली विजेता कोरिया के खिलाफ अपने खेल में सुधार करना होगा। भारतीय टीम पूल ए में सारे मैच जीतकर सुपर 4 में पहुंची है। उसने चीन को 4-3 से, जापान को 3-2 और कजाखस्तान को 15-0 से हराया। जीत के बावजूद भारत का प्रदर्शन अपेक्षा के अनुरूप नहीं रहा है। चीन और जापान के खिलाफ औसत प्रदर्शन के बाद उसने टूर्नामेंट में दूसरी ही बार खेल रही कजाखस्तान टीम पर बड़े अंतर से जीत दर्ज की। दूसरी ओर कोरियाई टीम भी अपने सर्वश्रेष्ठ फॉर्म में नहीं है। वह पूल बी में मलेशिया के बाद दूसरे स्थान पर रही और मलेशिया ने उसे 4-1 से हरा दिया था। तेज गर्मी और भारी उमस के बीच टीमों संघर्ष करती नजर आई लेकिन सुपर 4 के मैच शाम को होंगे जिससे प्रदर्शन बेहतर रहने की उम्मीद है।

भारतीय टीम ने सोमवार को हर क्षेत्र में बेहतर खेल दिखाया चाहे गोलकीपिंग हो, डिफेंस, मिडफील्ड या आक्रमण। फॉरवर्ड पंक्ति का



पूल चरण में शानदार प्रदर्शन कर अपराजेय रही भारतीय टीम।

एजेंसी

**असल टूर्नामेंट अब शुरू हुआ है : कोच फुल्टोन**  
■ कोच फुल्टोन ने हालांकि कहा कि असल टूर्नामेंट अब शुरू हुआ है जिसमें पिछले नतीजे मायने नहीं रखते। हमारी टीम आत्मविश्वास से भरी है। खिलाड़ी लय में है और हम यही चाहते हैं। कजाखस्तान के खिलाफ हरमनप्रीत, जुगराज सिंह, संजय और अमित रोहिदास वारों ने पेनल्टी कॉर्नर तब्दील किए। जुगराज ने हैट्रिक लगाई। सुपर 4 चरण हालांकि सभी टीमों (भारत, कोरिया, चीन और मलेशिया) के लिए नई शुरूआत होगी। सभी टीमों एक दूसरे से खेलेंगी और शीर्ष दो रविवार को फाइनल में जगह बनाएंगी।

प्रदर्शन तारीफ के काबिल रहा जिसमें अभिषेक ने चार गोल दागे। सुखजीत सिंह ने भी हैट्रिक लगाई और फ्लैक से उनकी ड्रिबलिंग

और 'डी' के भीतर शांतचित्त रवैया जबर्दस्त था। भारत की फॉरवर्ड पंक्ति में एकमात्र कमजोर कड़ी दिलप्रीत सिंह रहे जिन्होंने गोल तो

**समय : शाम 7:30 से**

किया लेकिन एक आसान मौका गंवाया भी। अभी तक टूर्नामेंट में वह जूझते ही नजर आये हैं और अब उन्हें प्रदर्शन में सुधार करना होगा। भारत के कोच क्रेग फुल्टोन ने कहा सुपर 4 चरण से पहले स्ट्राइकर्स का लय में रहना जरूरी है। मनप्रीत सिंह की अगुवाई में मिडफील्ड का प्रदर्शन भी अच्छा रहा है और कप्तान हरमनप्रीत सिंह ने डिफेंस की कमान बखूबी संभाल रखी है। पहले दो मैचों में औसत प्रदर्शन के बाद गोलकीपर कृशन बहादुर पाठक के प्रदर्शन में भी सुधार हुआ है।

जैनिन सिनर एकतरफा जीत के साथ क्वार्टर फाइनल में

न्यूयार्क, एजेंसी

इस प्रमुख सीजन में जैनिन सिनर ने कमजोरी के संकेत कम ही दिखाए हैं। यूएस ओपन के तीसरे दौर के मैच के दौरान, एक पल के लिए, इतालवी खिलाड़ी प्री-स्विंगिंग डेनिस शापोवालोव के सामने जोखिम में दिखे, जिन्होंने पहला सेट जीतकर तीसरे सेट में 3-0 की बढ़त बना ली थी। उस मुकाबले में

संघर्ष करने के बाद, एटीपी रैंकिंग में नंबर 1 खिलाड़ी ने सोमवार को शानदार वापसी की और शानदार प्रदर्शन करते हुए 23वीं वरीयता प्राप्त अलेक्जेंडर बुब्लिक को हराकर क्वार्टर फाइनल में जगह बनाई। शानदार सिनर ने कजाकिस्तान के खिलाड़ी को 6-1, 6-1, 6-1 से हराकर अपने खिताब की रक्षा की तरफ मजबूती से

कदम बढ़ाया। सिनर ने कहा कुल मिलाकर मैं बहुत-बहुत खुश हूँ। इस साल पहली बार मैं यहां नाइट मैच खेल पा रहा हूँ और इससे बहुत बड़ा फर्क पड़ता है। मैं सभी का आने और उत्साहबर्धन करने के लिए शुक्रिया अदा करना चाहता हूँ। यह हम खिलाड़ियों के लिए एक बहुत ही खास मौका है, इसलिए आप सबका बहुत-बहुत शुक्रिया।



रायफल शूटिंग प्रतियोगिता में वंशिका ने फहराया परचम

कार्यालय संवाददाता, कन्नौज

अमृत विचार। राजस्थान में चल रही 48वीं यूपी स्टेट शूटिंग चैंपियनशिप प्रतियोगिता 2025 में जनपद की 12 वर्षीय बेटी वंशिका पाल ने राष्ट्रीय स्तर की प्री- प्रतियोगिता में स्थान पक्का कर लिया है। पहले ही राउंड में प्रतिभागी ने 263 का स्कोर बना लिया। ब्लॉक सदर क्षेत्र के गांव शरीफापुर निवासी अनिल पाल की पुत्री वंशिका पाल हाल निवासी शहर के डाक बंगला रोड कन्नौज की हैं। वंशिका पाल दिल्ली पब्लिक स्कूल सरायमीरा में कक्षा 7 की छात्रा हैं। 10 से 20 वर्ष वाले प्रतिभागियों की प्रतियोगिता में जनपद की बेटी ने 10 मीटर रायफल शूटिंग 400 में से 263 का स्कोर बनाया, जबकि राष्ट्रीय स्तर पर प्रतिभाग करने के लिए 255 स्कोर की जरूरत थी।



● **263 स्कोर बनाकर प्री- नेशनल प्रतियोगिता में पक्का किया स्थान**  
● **राजस्थान में चल रही है यूपी की 48वीं स्टेट शूटिंग चैंपियनशिप**

उनके पिता अनिल पाल ने बताया कि उन्होंने भी इस प्रतियोगिता में प्रतिभाग किया और 253 का स्कोर लाकर मेडल पाया। 07 सितंबर तक यह प्रतियोगिता राजस्थान शूटिंग रेंज जगतपुरा जयपुर में चल रही। वंशिका ने सबसे पहले शहर के पुलिस लाइन में बैडमिंटन व शूटिंग प्रतियोगिता में प्रति अब वंशिका प्री-नेशनल में शूटिंग में निशाना लगाएंगी।

कांस्य पदक जीतने से ओलंपिक की भरपाई

कर दी : चिराग

नई दिल्ली : भारतीय पुरुष युगल बैडमिंटन टीम के सदस्य चिराग शेड्डी ने कहा कि हाल में पेरिस में विश्व चैंपियनशिप में पदक जीतने से एक साल पहले इसी शहर में ओलंपिक खेलों में पोंडियम तक नहीं पहुंच पाने की काफी हद तक भरपाई कर दी। चिराग और लंबे समय से उनके साथी सल्लिक साईंराज रंकीरेड्डी ने पिछले सप्ताह विश्व चैंपियनशिप में पुरुष युगल का कांस्य पदक जीता। दुनिया की नौवें नंबर की इस जोड़ी ने क्वार्टर फ़ाइनल में मलेशिया के दो बार के ओलंपिक पदक विजेता आरोन चिया और सोह वूई चिक को हराकर विश्व चैंपियनशिप में अपना दूसरा पदक हासिल किया। भारत की इस जोड़ी का पहली बार विश्व चैंपियनशिप के फाइनल में पहुंचने का सपना सेमीफाइनल में चीन की जोड़ी से हार के साथ टूट गया।

**एशिया कप**

**इरफान पटान ने एशिया कप में शुभमन गिल के चयन को टीम के हित में करार दिया**

गिल आक्रामक क्रिकेट खेलना चाहेंगे

मुंबई, एजेंसी

पूर्व हरफनमौला इरफान पटान ने एशिया कप के लिए टी20 टीम में शुभमन गिल की वापसी और उन्हें उपकप्तान बनाने के फैसले को टीम के हित में करार देते हुए मंगलवार को कहा कि वह अपनी आक्रामक बल्लेबाजी से खुद को साबित करने की कोशिश करेंगे। टेस्ट कप्तान के तौर पर इंग्लैंड में अपनी पहली सीरीज में शानदार प्रदर्शन करने वाले गिल की लंबे समय के बाद टी20 टीम में वापसी हुई है। पटान ने कहा कि गिल के उपकप्तान होने से मौजूदा कप्तान सूर्यकुमार यादव पर भी कोई दबाव नहीं आयेगा।

पटान ने 'सोनी स्पोर्ट्स' द्वारा आयोजित संवाददाता सम्मेलन में कहा सूर्यकुमार की सहमति के



इरफान पटान।

एजेंसी

बिना शुभमन गिल को उप-कप्तान नहीं चुना गया होगा। पटान ने कहा उनकी (सूर्यकुमार) जिम्मेदारी सिर्फ अपना प्रदर्शन करना या टीम को संभालना नहीं है। युवा खिलाड़ी ने नेतृत्व कौशल विकसित करना और टीम को भविष्य के लिए तैयार करना भी है।



इटली के जैनिन सिनर चौथे दौर में अलेक्जेंडर बुब्लिक को शॉट लौटाते हुए। एजेंसी

इस पूर्व खिलाड़ी ने कहा लोगों को शायद ऐसा लग रहा होगा कि इससे सूर्यकुमार पर दबाव पड़ेगा लेकिन वह जो कर रहे हैं वह वास्तव में भारतीय क्रिकेट के भविष्य के लिए बहुत अच्छा है। यह सूर्यकुमार यादव को ऐसे कप्तान के तौर पर स्थापित करेगा जिनका क्रिकेट जगत में काफी सम्मान है। पटान ने कहा कि गिल अपने चयन और उपकप्तान के तौर पर नियुक्ति को सही साबित करना चाहेंगे। उन्होंने कहा हमने इस सत्र में देखा है, वह शानदार लय में हैं। उन्होंने पिछले कुछ आईपीएल में काफी रन भी बनाये हैं। उनके पास आक्रामक बल्लेबाजी करने की क्षमता है। मुझे नहीं लगता कि गिल के लिए आक्रामक भूमिका निभाने और टीम की जरूरत को पूरा करने में कोई समस्या होगी।

वरुण साबित होंगे एक्स-फैक्टर

■ इरफान पटान ने कहा 2021 टी20 विश्व कप के दौरान यूई में निराशाजनक प्रदर्शन करने वाले वरुण चक्रवर्ती एशिया कप में भारत के लिए 'एक्स-फैक्टर' (अपने दम पर मैच का रुख पलटने वाले खिलाड़ी) होंगे। आप हमेशा सोचते हैं कि ऑलराउंडर एक्स फैक्टर होते हैं लेकिन मैं वास्तव में यह देखने के लिए उत्सुक हूँ कि वरुण चक्रवर्ती कैसा प्रदर्शन करते हैं क्योंकि आपको पता होना चाहिए कि यह एक वापसी की प्रेरणादायक कहानी हो सकती है। मेरी नजर उन पर पर होगी क्योंकि उनमें बहुत आत्मविश्वास है और एक्स-फैक्टर साबित हो सकते हैं।